
॥ श्री, ॥ 
॥ श्री हयबदन मध्वे पाहि ॥ 


भारतमेब करमक्ेजम्‌ 


भरौपरमपूज्य पण्डितराज श्रीजालिहाक श्रीनिवासाचार्याणं प्रियानेवासिना 
भीताम्रपर्णिं शेषगिरीशाचारयसूनुना 


पं. श्री ताग्रपणी भ्रीनिवासाचार्येण बिरचितः 


सत्कर्मक्ष्ननिर्णयः 


सम्पादकः ५ ८. 
पं. श्रीकराचार्यः तैग्रपणीं 

श्रीगुरुभ्यो नमः श्रीशो विजयते 


श्रीमजगटूरु ्रीमन्मध्वाचार्यमूलमहासंस्थानश्रीमदुत्तरादिमटा धीशानां 
श्री श्री १००८ श्री सत्यात्मतीर्थानाम्‌ 
| अनुग्रहसन्देश देशः 


भारतभूमिरेव कर्मभूमिरिति निश्चप्रचम्‌ । नात्र सन्देहलेशः । अद्यत्वे बहूनामस्य 


षये विगानमस्ति विमानम्‌ । परन्तु समानस्यास्य तत्स्य सम्मानमेव माननिय 
1नवेरविधेयम्‌ । 


अत्रापि भारतं श्रेष्ठं जम्बुद्रीपे महामुने । | 
यतो हि कर्मभूरेषा हातोऽन्या भोगभूमयः ।। - विष्णुपुराणम्‌ 
३ नाम यद्रर्षं दक्षिणेन मयेरितम्‌ । 
तिन सम्प्रापिः पुण्यपापयोः ।। -मार्काण्डेयपुराणम्‌ 
बोधायनधर्मसूत्रे -- = ,. 
`अथ पतनीयानि । समुद्रसयानम्‌ 


। ६, 
समुद्रयानगमनं ब्राह्यणस्य न शस्यते । 


सम्भवेद्‌ यदि मोहेन पुनः संस्कारमर्हति 11 


इत्यादि प्रमाणसनदरभावलोकमेन विदेशगमनं पातित्यहेुः इति निर्णीयते । 

2 
१. विषयस्यास्य अज्ञानेन बहवः यथेच्छ यत्रकुत्रापि सश्चरन्ति । शाखीयनिषेधे | 
ज्ञाते विवेकिनः विदेशयात्रा परित्यज्य परमात्मनः पगानुग्रहभाजो भवेयुः | 
२. यदि वा पूर्वम्‌ एव विदेशं गताः विदेशगमनस्य दौषत्वज्ञानेन प्राय 
शित्तान्याचरेयुः | 
३. अन्यान्‌ वा स्वसम्बन्धेन न दूषयेयुः । 
स्वात्मोद्धाराय अत्रागत्य स्वयोग्यधर्माननुतिष्ेयुः । 
इति बुद्ध्या पण्डिताः ताप्रपर्णीश्रीनिवासाचार्याः 'सत्कर्मक्षेत्रनिर्णयः' इति 
ग्रन्थं प्रमाणसङ्लनात्मक विविधवचनविमशत्मिक च व्यतनिषुः । महदिदं 
कार्यम्‌ । उचिते काले समजनि । यस्मिन्‌ शास श्रद्धां निधाय सर्वे शाख्रविदित- 
सत्कर्माणि वितन्वते तस्मिन्नेव शास्रे विहितं देशनियमं नाद्रियन्ते इति 
महदिदमाश्चर्यम्‌ । महानयं विपयसिः । 
ग्रन्थमिमं निर्माय सज्ननानुपकृतवतः पण्डितान्‌ सदाचारनिरतान्‌ पाठ- 
प्रवचनासक्तान्‌ ताम्रपर्णीं श्रीनिवासाचार्यान्‌ अस्मदुपास्यः श्रीमूलराम- 
दिग्विजयरामाभिन्नवेदव्यास  ज्ञानादिदानेन समनुगृह्णातु इति प्रार्थयामहे । 


इति नारायणस्मरणानि 


0910 : बेङ्गलूर | ओरी सत्यात्मतीर्थाः 
026 : ०२.१२.२००७ ४ उत्तरादिमठः 

अनुग्रहसन्देशः 
पण्डितवर्यताप्रप्णीश्रीनिवासाचार्थैः विरचितं कर्मभूमिप्रदेशस्य सत्यसंशोथनं 
विदधान सत्कर्मक्षेतरनिर्णयाभिधानं ग्रन्थप्रधानं सहर्षम्‌ अभिनन्दामः । अत्र हि 
विविधपुराणोपनिषद्धर्मशाख्रवचनानि सम्यक्‌ परिशील्य भरतखण्डनिवासस्यैव 
सत्कर्मचयनेन सार्थकता, विदेशवासस्य अनर्थहेतुता च साधु समर्थिता । 
एतदप्रन्निरूपितान्‌ महितान्‌ धार्मिकनिर्णयान्‌ महता हर्षेण समनुमन्यामहे 
वयम्‌ । | 


परन्तु विरचितविदेशवासानाम्‌ अतिपवितरेषु तनतरसारादिनिरूपितेषु 
श्रीमदाचार्यकरार्चितश्रीकृष्णपूजादेवालयार्चनादिषु अधिकाराभावेऽपि देनव्दिनि- 
सन्ध्यावन्दनादिनित्यकर्मसु अवकाशः संवर्तते । विदेशकृतकर्मणामपि अल्पीयसः 
फलस्य विद्यमानतया विदेशवासिभिः भारतीयैः तत्रापि वैदिकसंस्कृतिपरिपालनं 
विधेयम्‌ इति विभावयामो वयम्‌ । सर्वथा सत्यसत्वपूर्णा कृतिमिमां स्वागती- 
कुर्मः ॥ | 


इत्यनेकनारायणस्मरणानि 
श्री श्रीविश्वेशतीर्थश्रीपादाः 


सकानना 

| श्रीगुरुभ्यो नमः।। 
श्रीमज्जगद्रुरु श्रीमन्मध्वाचार्यमूलमहास्‌स्थान श्रीपलिमारु हषिकेणतीर्थं 
मठाधीशानां 
श्री श्री विद्याधीशतीर्थानाम्‌ 
अनुग्रहसन्देशः 


 धर्मधिर्माद्यतीन्रियपदार्थजातं वीक्षितुं वीक्षयितु न प्रत्यक्ष क्षमते । स्वेच्छाचारि 
च अनुमानं परमुख प्रतीक्षमाणं न स्वतन्त्रतया धर्मादि प्र्याययितुं प्रभवति । 
धर्मद्यतीद्धरियं वेदयितुं निर्दोषात्‌ शब्दरशेः ऋते नान्यत्‌ शरणम्‌ । परिशेषात्‌ 
धमदिः शासनं धर्मशास्मेवार्हति । धर्मः तच्छासकं शाखं वा नैव काल- 
बाधितम्‌, अपि तहिं कलिबाधितम्‌ । कलिमन्मतिबाधितम्‌ । तमेव धर्म 
तच्छासक शाखं च अवमन्तारं कालबाधितं मन्वानं साधूनप्यसाध्वघ्वसु नयन्तं 
काल एव बाधते । 


विद्वान्‌ सदाचारसम्पत्न श्री ताग्रपणीं श्रीनिवासाचार्यः इति सुगृहीतनामधेयः 
विदेशप्रवासदोषिताविष्कारकंविदेशानामकर्म भूमितावेदकंपुण्यभूमिमर्यादाबोधकं 
परदेशयाननिराकारकं प्रमाणतमं पौरुषेयापौरुषेयशब्दप्रपश्चमेव एकत्र क्रोडीकृत्य 
सतां पुरस्तात्‌ उपातिष्ितत्‌। महदेतस्य एतत्प्रयतनं च सुरैरपि अनुगृहीत नूनं 
भूजमुरैरपि पूजनीयम्‌ अभिनन्दनीयं च । 
भगवानाचार्यवर्यः तत्पाणिपद्याराधितः भेष्मीसत्यासमेतः ्रीकृष्णश्च तमेनं 
ताप्रपर्णी आचार्यमहोदयं तत्कृतकृतिरत्नं च अनुगृहातु इति तावेव प्रार्थयामहे । 
| | इति 
सप्रेमनारायणस्मरणानि ` 


श्री श्री विद्याधीशतीर्थाः 

।। श्रीगुरुभ्यो नमः।। 
श्री भण्डारकेरि मठाधीशानां 
श्री श्री विद्येशतीर्थानाम्‌ 

अनुग्रहसन्देशः 


"भारतमेव कर्मक्षत्रम्‌' इतीमं प्रमेयमधिकृत्य सूरिभिः श्री श्रीनिवासाचार्य 
ताप्रपणीं महोदयैः बहस्मृतिसमवायसंवादसमलंकृतः प्रबन्धो मण्डितः । तैः तत्र 
समुद्रयानं म्लेच्छदेशावासश्च पातकहेतुत्वात्‌ देवलादिस्मृतौ निषिद्धौ इति सप्रमाण- 
मुपपादितम्‌ । “न म्लेच्छविषयं गच्छेत्‌" इति विष्णु स्मृत्यादिवाक्यं समुदधुत्य 
चातुर्वण्यव्यवस्था यत्र देशे नास्ति स म्लेच्छदेशः इति तत्रत्यं म्लेच्छदेशलक्षण- 
वर्णनमपि प्रदर्श्य अमेरिकादिखण्डाः म्लेच्छदेशाः इति समर्थितम्‌ । शान्तिपर्वणि तु 
म्लेच्छदेशाधिवासात्‌ इह प्रेत्य च चण्डालत्वं आपतति इत्युक्तम्‌। तस्मात्‌ 
वर्णाश्रमधर्मानर्हस्थलत्वात्‌ पापभूमित्वाच्च अमेरिकादिखण्डगमनं तत्र॒ वासश्च 
भृतिमिच्छद्धिः वर्णाश्रमधर्मसतैः सर्वथा न कर्तव्यौ । तत्रापि वर्णाश्रमधर्मसरक्षकैः 
धर्मपीटाधिरूढैः विवेकानन्दादिनिदर्शानाभासमुदाहृत्य तौ नोपपादनीयौ नापि 
अन्यैस्तेषां एते कार्ये अभिनन्दनीये । 


श्रीमदाचार्यप्रतिष्ठापितश्रीकृष्णस्य पूजाकैडर्यस्य पाविव्यादिसरक्षणार्थं 
विदेशगतानां पूजानर्हतामधिकृत्य सज्जनानां प्रबोधाय ताप्रपर्णी श्रीनिवासाचार्थः 
प्रन्धमिमं विरचय्य धर्माभिरतिः श्रीकृष्णमध्वभक्तिश्च प्रकाशिता । तान्‌ 
आचार्यान्‌ अभिनन्दय श्रीमध्ववल्वभः श्रीकृष्णः ज्ञानभक्त्यादिश्रेयःपरपरां तेषा 
वितनोतु इति अस्मदुपास्यः श्रीहुमदरह्वभः श्रीजानकीजानिः संप्रार्थ्यते । 


इति श्रीमन्नारायणस्मृतयः 


दिनाङ्ः ९/१२/०७ श्रीविद्येशतीर्थश्रीपादाः ` 


भण्डारकेरिमठः उडुपि 

। ।श्रीगुरुराजो विजयते ।। ` 


परमपूज्य पण्डितप्रवर म ।शा ।सं । श्रीजालीहाक्केशवाचार्यः 

“यस्य प्रसादात्‌ परमार्तिरूपात्‌ अस्मात्संसारान्मुच्यते नापरेणः , 

“यमेवैष वृणुते तेन लभ्यः । तस्यैष आत्मा वृणुते तनूं स्वाम्‌ ।', "बन्धको 

भवपाशेन भवपाशाच्च मोचकः ।', "दुष््ैव तं मुच्यते", (आत्मा वाऽरे 

द्रष्टव्यः ।', “तमेवं विद्वानमृत इह भवति नान्यः पन्था अयनाय विद्यते।' 
इत्यादिश्रुतिस्मृतयः परब्रह्मणो विष्णोः अपरोक्षज्ञानमेव परमभक्तिपरमप्रसादद्रारा 
मोक्षं साधयन्ति अधिकारिणामिति विदितचरमेव सर्वेषां विदुषाम्‌ । तच्च 
भगवदपरोक्ष्ञानं श्रवणादिरूपां जिज्ञासां विना नैव समुदेतीत्यपि न तिरोहितं 
्रक्षावताम्‌ । प्रदर्शितमेतत्‌ सर्व श्रीमदानन्दतीर्थभगवत्पादैः “जिज्ञासोत्थज्ञान- 
जात्तत्प्रसादादेव मुच्यते" इत्यादिवचनव्यूहैः प्रमाणसमुदाहरणेन च स्व- 
भाष्यादौ । प्रपचितं च “चित्रैः पदैश्च गम्भीरः वाक्यैमनिरखण्डितैः गुरुभावं 
ल्यज्जयद्धिः' श्रीमज्यतीर्थ श्रीमच्चरणैः सहदयहदय्गमसरसमधुराभिः वाग्धाराभिः 
श्रीमन्यायसुधादौ । | 

सा च ब्रह्मजिज्ञासा वेदेतिकर्तव्यतादिरूपा गुरुप्रसादप्रोद्रलिता अधिकारिणां एव 
फलोपधोयिनी नानधिकारिणामिति मुमुक्षुभिः सोऽधिकारः अवश्यं सम्पादनीय इति 
शास्तात्पर्यमपि सविस्तरमुपपादितम्‌ । यतो हि स्वोचितेन असङ्कल्पितफलेन 
कर्मणा भगवत्पूजां कुर्वन्तं अल्पाधिकारिणमपि न प्रागुत्तराणि कर्माणि बाधन्ते, 
ततश्च ज्ञानाधिकारी स भवति अतो भगवत्पूजारूपाणि असङ्कल्पितफलानि 
स्वोचितानि कर्माणि निरन्तरं (आमरणं) सर्वथा कुयदिव । स्वोचितकर्मणा 
भगवत्ूजामकुर्वन्तं पापानि बाधन्त एव । ततश्चासौ नाधिक्रियते अशुद्धचित्वात्‌ । 
अतः कर्माणि कार्याण्येव । स्वकर्मणा भगवत्पूजामकुर्वतः भगवदुपास्त्यकरण- 
` निमित्तेन पापेन आनन्दस्य हासो यतो भवेत्‌ अतः मोक्षप्रच्युतिरूपलेपरहितेऽपि 
ज्ञानिनि कर्मलेपः स्यादेव । यत एवं उभयोर्लेपोऽतो द्वाभ्यामपि (ज्ञान्यज्ञानिभ्यां) 
स्वोचितकर्मणा भगवत्पूजा कार्यैव इति श्रीमजयतीर्थश्रीमच्रणैः टीकाकृद्धिः 
प्रमाणपुजञ्जोदाहरणपुरःसरं सम्यगुपपादितम्‌ । | 

यथा स्वकृषिफलसाधनक्षेत्रे एव उप्तानि बीजानि फलोपधायीनि भवन्ति तथा 

स्वकर्मफलसाधनभूमावेव अनुष्ठितानि स्वोचितानि (भगवत्पूजारूपाणि) कर्माणि 
समुचितफलानि जनयेयुः न पुनरनुचितायोग्यक्षतरेऽनुष्टितानि कर्माणि, इत्येषोऽपि 
विषयो न परोक्षो विदुषां वेदशाखरसारं जुषताम्‌ । 

अन्यस्थाने बृथा जन्म निष्फलं च गतागतम्‌ । 

भारते च क्षणं जन्म सार्थकं शुभकर्मणाम्‌ ।। 

तत्रापि भारतं श्रेष्ठं जम्बूद्रीपे महामुने । 

यतो हि कर्मभूरेषा ततोऽन्या भोगभूमयः ।। 

्रुतिस्मृत्युदितं धर्ममनुतिष्ठन्‌ हि मानवः। 

इह कीर्तिमवाप्नोति प्रेत्य चानुत्तमं सुखम्‌ ।। 
इत्यादि पुराणवचनैरपि अवगम्यते च । 


भागवतेऽपि `कल्पायुषां स्थानजयात्पुनर्भवात्क्षणायुषां भारतभूजयो वरः” 
इत्यतभिहितम्‌ । अत एव भारतेऽपि - 

आस्वर्गमाच पातालं ब्रह्माण्डे विश्वनिर्मिते । 

देशोऽयं भारतो वर्षः सारात्सारतरो मतः ।। 
इत्यादीनि भारतदेश कत्र) वर्णनपराणि वचनानि समुपलभ्यन्ते 


एवं कर्मफलसाधनक्षत्रं निरूप्य, श्रेयोऽर्थिना स्वकर्मणा फलप्रेप्सुना अधि- 
कारिणाऽ्धर्मकषेत्रं सर्वथा न गन्तव्यमिति ससित्राणीव परोपकारप्रवणा निरु- 
पाधिकबन्धव इव भागवतभारतादि पुराणानि सुहत्समितैः सरसैः काव्यैरिव 
कान्तासंमितवचोभिः परमहितं सुखसाधनोपाय दुःखप्रहाणोपायं च समुप- 
दिशन्तीत्यत्र न कापि विप्रतिपत्तिरविपश्चित्प्रवराणाम्‌ । 


करालेऽस्मिन्‌ कलिकाले समापतितसर्वधर्मविलये सनातनवैदिक- 
धर्माुष्ठानतत्परशिष्टाचारपरंपरायां लुप्प्रायायां, किं कर्तव्यमूढानां वर्णा- 
श्रमोचितधर्माुष्टानमार्गजिज्ञासूनां आस्तिकानामधिकारिणां,  कर्मफल- 
साधनक्ेत्रादिनिरूपणपरः कोऽपि ग्रन्थः अवश्यपिक्षितः आसीत्‌ । तेषा 
` तदपेक्षापूरणाय श्रीताम्रपर्णीश्रीनिवसाचार्यप्रणीतः (भारतमेव कर्मक्षत्रम्‌ इति 
अभिधानेनैव स्वाभिधेयं तत्सार्थक्यं च प्रकाशयन्‌ प्रनन्धः प्रकाशमासाद्यते इति 
महदिदं प्रमोदस्थानं समेषां आस्तिकानाम्‌ । ‹ 

परमपूजनीयानां प्रातःस्मरणीययशोराशीनां विश्वविख्यातानितरसाधारण- 

शमुषीवैभवसमासादितसर्वतन्त्रवैदुष्यातिशयानां प्रौढानेकप्रबन्धप्रणेतृणां श्रीम 
त्सत्यध्यानतीर्थश्रीचरणपरमप्रियान्तेवासिवराणां सरसमधुरोदारोपन्यासपीयूष- 
वषणैः समानन्दितसुजनहदयानां अमतैर्ध्मोपदेशैः वर्णाश्रमाचारव्यवस्था- 
भूषितसनातनवैदिकधर्मरक्षणाय आबद्धदृढदीक्षाणां पण्डितराज श्रीजालीहाठ 
श्रीनिवासाचार्याणां अस्मदुरुराणां तथा अस्मत्वितृकल्पानां ज्येषठभ्रातृचरणानां 
सुगृहीतनामधेयानां अन्तेवासी तदतिशयकृपापात्रभूतश्च अयं ताप्रप्णी 
श्रीनिवासाचार्यः एतद्ग्रन्थप्रणेता । 


अस्मिन्‌ ग्रन्थे ग्रन्थकारः ~ सनातनवैदिकधर्म एव धर्मः स्वोचितेष्वेव 
देशकालेषु स्वोचितासङ्कल्पितफलभगवत्समर्पणसहित कर्मानुष्ठानमेव परमो 
धर्मः तद्विरुद्धः सर्वोऽप्यधर्मः', “भारतदेश एव स्थितिः तत्रैव च 
स्वविहितानुष्ठानमेव श्रेयःसाधनं, -अन्यत्र विदेशे स्थितिः, ध्वात्रा च गमना- 
गमनं च इत्यादिकं श्रेयोविघातकं महानर्थापादकं च 


इत्यादयो विषयाः, समयानुसारेण शेमुषीविषयीभूताः विषयाः कूलंकषं सप्रमाणं 
परीक्षिताः निष्पक्षपातं च विमर्शविषयीकृताः । विदेशयात्राविषयेऽपि प्रमाणैः तत्र 
गमनागमनादिकं अनर्थसाधनं इति तत्प्रायश्चित्तविधानविमर्शसहितं सनिर्णयं 
सम्यगुपपादितम्‌ अनेन ग्रन्थकारेण इति ग्रन्थमेनं समग्रमालोकयद्धिः स्प 
ज्ञायते । सनातनवेदिकधर्माभिमानिनां महोपकारं समातन्वन्तमिमं ग्रन्थं गुणग्राहिणो 
वैदिकविद्रांसः अवगाह्य आनन्दातिशयं अनुभवन्तीति गाढं विश्वसिमः | 
अन्ते ग्रन्थकारमेनं - 
श्रीस्ते सुश्रियं दद्यादायुर्वाचुसुतपरियः 
भूमि ते वामनो दद्यादरीन्‌ हन्तु नृकेसरी ।।° 


इति श्रीमद्रादिराजपूज्यचरणोदीरिताशीर्वचनमुदीर्य सर्वैरपि तदाशीराशिभिः 
समनुगृहातु अस्मदरुहदयमन्दिरो निखिलनिगमागमकन्धरो हयकन्धर्‌ः इति तेवं 
भूयः सम्प्रार्थयामः इति शम्‌ । 


गदग ~ सर्वजित्‌ का.शु १४ श्री केशवाचार्य जालिहाठ 

। श्री गुरुभ्यो नमः ॥ 
पं. श्रीराघवेन्द्राचार्य गद्भर्‌ 

सपद्रीपवतीभूमण्डले षटद्रीपा इव नववर्षवती अष्टवर्षाणि दिनकर्म अपि न 
कर्मक्षत्राणि । भारतवर्षमेकमेव कर्मस्थानम्‌ । दैवादीदृशं स्थानं प्राप्य विनाभगवत्सेवां 
ये अन्यत्र व्याप्रियन्ते तेषां जन्मनिरर्थकम्‌ । धिक्‌ इति भावेन देवैरपि स्तुत्यं इदं 
भारतवर्षं इति तन्महिमानं प्रतिपादयति - 

अहो बतेषां किमकारि शोभनं प्रसन्न एषां स्विदुत स्वयं हरिः । 

येर्जन्म लब्ध नृषु भारताऽजिरे मुकुन्दसेवौपयकस्पृहात्मभिः ।।२१।। 


कि दुष्करैर्नः क्रतुभिस्तपोव्रतैर्दानादिभिर्वायुजयेन फल्गुना । 

न यत्र नारायणपादपङ्कजस्मृतिः प्रमुष्टाऽतिशयेन्दरियोत्सवात्‌ ।।२२।। 

कल्पायुषां स्थानजयात्‌ पुनर्भवात्‌ क्षणायुषां भारतभूजयो: वरः । 

क्षणेन मर्त्येन कृतं मनस्विनः सन्न्यस्य संयान्त्यभयं पदं हरेः ।1२३।। 

यदि अस्माकं स्वर्ग सुखाविशिष्टं यज्ञदानादि कर्मर्जितं पुण्यं विद्यते तर्हि तेन 
पुण्येन अन्ननाभस्मृति हेतुः जन्म अत्र भारते वषे स्यात्‌ । कुतः? यतो हरिः एतद्‌ 
वषे एव भजतां अपेक्षितार्थं ददाति तत इति । यथाहुः अत्रापि जम्बू्रीपे भारतमेव 
वर्षं कर्मक्षेत्र अन्यान्यष्टवर्षाणि स्वर्गिणां पुण्यशेषोपभोगस्थानानि भौमानि स्वर्गपदानि 
व्यपदिशन्ति इति । तदेवं देवैः अपि साधनानुष्ठानयोग्यतया प्रार्थिते वष साधनमेव 
अवश्यानुष्टेयम्‌ । नान्यत्र दृष्टिर्धयात्‌ इति परमार्थः। भारतवषे वनमेव प्रशस्तस्थानं 
अथवा गृहं ? उभयमपीति ब्रूमः । विरुद्धमेकस्य उभयत्र आवस्थानं इत्यतः 
अधिकारिभेदेन न विरोधः इति भावेन तत्स्वभावः स्तावत्‌ प्रतिपादितः । 

इदमत्र अवधेयं भागवते अन्यत्रापि नेहयत्‌ कर्मधर्माय नविरोगाय 
` सज्ते, न तीर्थपदसेवायै तस्य जन्म निरर्थकं (देवहूतिवाक्यम्‌) इह कर्मभूमौ इति 
विजयद्रजतीर्थाः भुविभारतभूतले इति विजयीन्दरतीर्थाः, देवाः अपि साधानानुष्ठानार्थ 
अत्रैव आगच्छन्तीति सुप्रसिद्धम्‌ । 

दक्षिणाम्बुधितीरस्थं वर्षं भारतसंज्ज्ञकम्‌ इति, 

उत्तरं यत्‌ समुद्रस्य हिपाद्ेश्चैवदक्षिणम्‌ । 

वर्षं तद्‌ भारतं नाम नवसाहस्रविस्तृतम्‌ ।। - इति वादिराजतीर्थाः । 

राघवेन्द्राचार्यः गङ्गर्‌ 

13 । 
। । श्रीगुरुभ्यो नमः।। 
म।शा।सं। विद्वासः श्री बाठगारु श्रीनिवासाचार्याः 
्रीयुतेः विद्वद्वरः श्रीताग्रपणीं श्रीनिवासाचारयैः प्रणीतः अयं (सत्कर्मक्षेत्र- 


निर्णयः" इत्याभिधानः ग्रन्थः समग्रावलोकनमात्रतः सोत्पुलकमानन्दमातनोतीति 
सोत्साहसुद्विरामः । 


टीकाकृ्ध्यासतीर्थान्‌ श्रीराघवेन्द्रमुखान्‌ गुखन्‌ । 
सेवे सद्ध्यानतीर्थान्‌ यत्कृतिर्धमे प्रमाणकम्‌ ।। 


इति एतद्रन्थस्थमङ्गलश्लोकोक्तरीत्यैव विषयतः अनूतनोप्ययं ग्रन्थः 
प्रमाणसङ्गहण - प्रगल्भनिरूपण - प्रखरविमर्शनादिभिः स्वकीयामेव काश्चन 
नूतनतामाधत्ते । विदेशगमननिषेध-समुद्रयाननिषेधादिविषये समानमानसा- 
नामपि प्रमाणप्रकर्षातुपलब्ध्यादिभिः अन्तगुुगुडायमानमनस्कानां विदुषां 
प्रहर्षणाय, तथा विमनस्कानां विदुषां मुखमुद्रणाय च सकालमवततारायं 
ग्रन्थः।। 
भारतवर्षविचारः 


अत्र॒ च ग्रन्थे देश-विदेशस्वरूपनिर्णयः, कर्मक्ेत्रशब्दार्थपरिष्कारः, 
अधिकार्यनधिकारिस्वरूपविचारः, विदेशगमनजपातित्यादिविमरश्चेत्यादयः बहवः 
प्रकरणविशेषाः बहुसुन्दर श्रुतिस्मृत्यादिप्रमाणसहितं संशयाद्यनास्पदं विवेचिताः । 
प्रथमतः उत्तर यत्समुद्रस्य हिमाद्रेश्चैव दक्षिणम्‌ । वर्ष तद्धारतं नाम' इति प्रमाणम 
नुसृत्य भारतवर्षस्वरूपनिर्णयः कृतः । 


अत्रेदं वक्तव्यमिति भाति । विष्णुपुराणगतैतादृशवाक्यमात्रदर्शनेन हिमवतः 
दक्षिणभागभूतः समुद्रतशचोत्तरः प्रदेशस्तु, कन्याकुमारीतः हिमवत्पर्यन्तः इदानीं 
दृश्यमानः केवलं भारतभूभाग एव भारतवर्षं इति मतिर्भवेत्‌ । 


परन्तु वायुपुराणे - 


भारतस्य तु वक्ष्यामि निसर्ग तं निबोधत । 
पुण्यतीर्थं हिमवतो दक्षिणस्थाचलस्य हि ।। 
पूर्वपश्चायतस्यास्य दक्षिणेन द्विजोत्तमाः । 
तथा जनपदानां च विस्तारं श्रोतुमर्हथ ।॥। 

अत्र वो वर्णयिष्यामि वरषेऽस्मिन्‌ भारते प्रजाः । 

इदन्तु मध्यमं चित्रं शुभशुभफलोदयम्‌ । 

उत्तरं यत्समुद्रस्य हिमद्रश्रैव दक्षिणम्‌ । 

वर्षं तद्धारतं नाम यत्रेयं भारती प्रजा । 

ततः स्वर्गश्च मोक्षश्च मध्यश्चान्तश्च गम्यते । 

न खल्वन्यत्र मर्त्यानां भूमौ कर्म विधीयते ।। ४५-७७ ।। 

इत्येवं भारतवर्षस्य स्वरूपमुक्त्वा, ततः 

` भारतस्यास्य वर्षस्य नव भेदाः प्रकीर्तिताः । 

समुद्रान्तरिता ज्ञेयास्ते त्वगम्याः परस्परम्‌ ।। ७८ ॥ 

इन्द्रद्वीपः कशेरुश्च ताम्रवर्णो गभस्तिमान्‌ । 

नागद्वीपस्तथा सौम्यो गन्धर्वस्त्वथ वारुणः । 

अयं तु नवमस्तेषां द्वीपः सागरसंवृतः । ` 

योजनानां सहस तु द्वीपोऽयं दक्षिणोत्तरम्‌ ।। 

आयतो ह्याकुमारिक्यादागङ्गाप्रभवाच्च वै । 

तिर्यगुत्तरविस्तीर्णः सहस्राणि नवैव तु । 

द्वीपो ह्युपनिविष्टोऽयं म्लेच्छैरन्तेषु नित्यशः । 

पूवे किराता यस्यान्ते पश्चिमे यवनाः स्मृताः । 

ब्राह्मणाः क्षत्रियाः वेश्याः मध्ये शूद्राश्च भागशः । 

इज्या युद्धवणिज्याभिः वर्तन्तो व्यवस्थिताः ।। 

तेषां संव्यवहारोऽयं वर्तते तु परस्परम्‌ । 

धर्मार्थकामसयुक्तो वर्णानां च स्वकर्मसु 1] 

सङ्धल्पपथमानां तु आश्रमाणां यथाविधि । 

इह स्वर्गापवर्गार्थ प्रवृत्तिर्येषु मानुषी । 

यस्त्वयं नवमो द्वीपः तिर्यगायत उच्यते । | 

कृत्स्नं जयति यो होनं स सम्राडिह कीर्त्यते ।। ८६ ।। - 

इत्यतः वाक्यैः भारवर्षस्य॒ नवविभागः, तथा तेषु समुन््रान्तरितत्वं, 
परस्परागम्यत्व, तत्र नवमभागस्य विशिष्य नामान्तरानुक्तिपूर्वकं भरतत्वम्‌, तस्य च 
कन्याकुमारीतः गज्ञत्रीपर्यन्तत्वम्‌, तत्रैव चातुर्वण्यचतुराश्रमविशिष्टत्वं, 

स्वर्गापवर्गफलकत्वं अत एवान्यत्र मध्यान्तमात्रफलकत्वं, इत्यनेके विषयाः 


स्पष्टतया निरूपिता; सन्ति । एवं सङ्ल्पपूर्वकविधिरप्यत्रैवेति, २२ते पुटे 
सङ्कल्पविधिक्रमप्रमाणानुगुणः इदानीमप्यस्मासु प्रचलितः `जम्द्रीपे भरतवर्षे 

भरतखण्डे इति सङ्कत्पक्रमोऽपि सुस्पष्टो भवति । तथा च दृश्यमानभरत- 
खण्डमात्रस्य भारवर्षत्वमिति न मन्तव्यम्‌ । 


भारतद्वीपदेशो वै दक्षिणे बहुविस्तरः । । 

एवमेकमिदं वर्षं बहुद्रीपमिहोच्यते । 

समुद्रनलसम्भिन्नं खण्डं खण्डीकृतं स्मृतम्‌ । ~ वायु ४८/४२ 
यदेतद्धारतं वर्ष नवद्वीपं निशाचर । 

सागरान्तरिताः सर्व अगम्याश्च परस्परम्‌ ।। - वामन १३/९ 
भारतस्यास्य वर्षस्य नव भेदात्निबोध मे । 

समुद्रान्तरिता ज्ञेयास्ते त्वगम्याः परस्परम्‌ ।। 
-इन्द्रद्ीपः कशेरुमान्‌ ताग्रवर्णो गभस्तिमान्‌ । 

नागद्वीपस्तथा सौम्यो गान्धर्वो वरुणस्तथा । 

अयं तु नवमस्तेषां द्वीपः सागरसंवृतः । 

पूवं किराता यस्यान्ते पश्चिमे यवनास्तथा ॥। 

ब्राह्मणा क्षत्रिया वैश्या शूद्राश्चान्तस्थिता द्विज । 

इज्याध्यायवणिज्याद्यैः कर्मभिः कृतपावनाः । 

तेषां संव्यवहारश्च एभिः कर्मभिरिष्यते ।। 

स्वर्गापवर्गप्रािश्च पुण्यं पापं च वै तदा ।। - मार्कण्डेये ५४/१० 


` कूर्मे ४७-२५ ब्रह्माण्डे १६-१४ इत्यादिनानापुराणानुगुणोऽयं भरत- 
वर्षगतभरतखण्डविचार इति ज्ञेयम्‌ ।। 


कर्मभूमिशब्दार्थः 

एतस्यैव भरतखण्डस्य वर्णाश्रमधर्मकर्मभूमित्वम्‌ । यद्यपि भारतवर्ष कर्मभूमि 
शब्दप्रयोगेऽपि, देशवाचिवर्षशब्दस्य भरतखण्डपरत्वेनैव बहुत व्यवहारात्‌, 
श्रह्मत्वममरेशत्व'पिति वाक्ये "कर्मभूमिरियं स्वर्गमपवर्गं च गच्छता मित्यत्रापि 
कर्मभूपदेन भरतखण्डस्य विशिष्यग्रहणात्‌, तब्राह्मणकर्मानुष्ठानसन्दभभं एव 
कर्मण्याकर्मण्यशब्दपूर्वकं देशविभागस्य आचार्यैः भागवततात्पये निरूपणात्‌, 
कर्मभूमित्वेन लौकिकवैदिकरूढि सत्वात्‌ मुख्यामुख्ययोः मुख्ये सम्प्रत्ययाच्च 
भरतखण्डस्यैव कर्मभूमित्वमितरेषां तु पापकर्मभूमित्वमिति भावेन 
वर्णाश्रमधर्मप्रयुक्तफलसाधकभूमित्वमिति यदस्मिन्‌ ग्रन्थे कृतं परिष्करणं 

तदविप्रतिपन्नमिति मन्यामहे । न चैवमतोऽन्या भोगभूमय इति वचनादितरखण्डानां 
भोगभूमित्वं शङ्कयम्‌ । पापकर्मभूभित्नत्वस्यापि तदर्थत्वात्‌ तस्य च वर्षान्तरद्रीपा- 
न्तरमात्रसक्गतेः । अत एवास्य ग्रन्थस्य (सत्कर्मकषेत्रनिर्णयः' इत्यभिधानमपि 
स्वारसिकमिति सन्तोष्टव्यं लुभूषुभिः । 


प्रकृतभूभाग विचारः 


भारतवर्षं एव चतुरयुगसद्धावात्‌ प्रकृतसमये भरतखण्डवदेव चतुर्युगानुगुणादिन- 
मानादिमण्डितप्रकृतोपलभ्यमानाः सर्वेऽपि भप्रदेशाः भारतवर्षस्यैव 
अवशिष्टा्टण्डभागा वा भारतवर्षसम्बन्धि - आन्तरद्रीप विशेषा वा इति वक्तव्यं 
भवति । वर्षान्तराणां प्लक्षादिद्रीपान्तराणां च तद्रतान्तरदरीपादीनां च एतद्युगानु- 
गुण्यासम्भवात्‌ । हर्यादिवर्षाणां प्लक्षादिद्रीपानां च स्वर्गसदृशतया आधि- 
व्याधिजरावर्जितसुखमात्रोपभोगयोग्यस्थानत्वेन वर्णितत्वात्‌, देवतालक्षण- 
भूयिष्ठत्वात्‌ प्रकृतोपलभ्यमानभूभागानां भारतातिरिक्तानां इतरवर्षादिप्रदेश॒ताया 
ऊहितुमप्यक्यत्वात्‌ । अत एव पुराणवर्णितानां तादृशप्रदेशाना इदानी- 
मदृश्यत्वाङ्गीकरण स्वारसिक भवति । न ह्याधिन्याधिजरादिरहितप्रदेशः कश्चिदपीदानी 
समुपदृश्यते । न चैतावद्यौक्तिकमात्रम्‌ । 


भारतस्य तु वर्षस्व भेदास्ते नव कीर्तिताः । 

इहोदितस्य दृश्यन्ते तथान्येऽन्यत्र नोदिते ।। (वायु ४७-७८) 

ते भारस्य वर्षस्य भेदा ये न प्रकीर्तिता । 

इहोदितस्य दृश्यन्ते अन्ये त्वन्यत्र चोदिताः ।। - (मत्स्य १२२-८०) 


इति पुराणवाक्यदर्शनेन भारतवर्षप्रदेशानां दृश्यत्वं अन्येषामदृश्यत्वमिति भावः 
ज्ञायते । मुद्रितपाठस्यात्र अशुद्धत्वेऽपि दुश्यादुश्यविभागोऽत्राभिपरेत इति तु स्पष्ट 
ज्ञायते । 

किञ्च लिङ्गपुराणे - 

इन्द्रद्वीप तथा केचित्‌ तथैव च कसेरुके । 

ताम्रद्वीपं गताः केचित्‌ केचिद्ेशं गभस्तिमत्‌ । 

नागद्वीपं तथा सौम्यं गान्धर्व वरुणं गता; । 

केचिन्म्लेच्छाः पुलिन्दाश्च नानाजातिसमुद्धवाः । ।' (पू . ५८-२८) 

इति वाक्यैः भरतखण्डातिरिक्तखण्डगतानां नराणां म्लेच्छपुलिन्दादिरूपता 
कथ्यते । एवं च इदानीं म्लेच्छादिभूयिष्ठानां भरतखण्डातिरिक्तोपलभ्यमान- 
भूप्रदेशानां तादृशाष्टण्डरूपता तदन्यमता वा अधिकं सम्भाविता भासते । परन्तु 
भरतखण्डतःनहुदूरान्तरितत्वात्‌ तदेवेदमिति स्पष्टं निरधरियितुं न 
प्रभवामः । अवशिष्टाष्टलण्डविषये समुद्रमप्रता वा स्यात्‌ खण्डसश्चलनादि- 
प्रकृतविज्ञानवादानुसरेण दूरस्थता वा स्यादित्येतावन्मात्र वक्तु पारयामः । यदि 
अवशिष्टाष्टखण्डानामगोचरता तर्हि गोचरा इमे भरतखण्डातिरिक्ता भूप्रदेशास्तु 
भारतवर्ष॑स्यान्तद्रीपविशेषा इति तु अवश्यं वक्तव्यं भवति । तथा हि तदर्णन 


वायुपुराणे - 


दक्षिणेनापि वर्षस्य भारतस्य निबोधत । 
दशयोजनसाहस्रं समतीत्य महार्णवम्‌ ।। 
त्रीण्येव तु सहस्राणि योजनानां समायतम्‌ । 
अतच्िभागविस्तीर्ण नानापुष्पफलोदयम्‌ ।। 
विद्युत्वन्तं महाशैलं तत्रैकं कुलपर्वतम्‌ । 
येन कूटतटर्नकेस्तद्रीपं समलङ्कतम्‌ ।। 
प्रसन्नस्वादुसलिलास्तत्र नद्यः सहस्रशः । 
वाप्यस्तस्य तु द्वीपस्य प्रवृत्ता विमलोदकाः । 
तस्य शैलस्य छिद्रेषु विस्तीर्णेष्वायतेषु च । 
अनेकेषु समृद्धानि नानाकाराणि सर्वशः । 
नरनारीसमाढ्यानि मुदितानि महान्ति च । 
तेषां तलप्रवेशानि सहस्राणि शतानि च । 
पुराणि सन्निविष्टानि पर्वतान्तर्गतानि च ।। 
दीर्घश्मश्रुधरात्मानः नीला मेधसमप्रभाः 1 
जातमात्राः प्रजास्तत्र अशीतिपरमायुषः ।। 
शाखामृगसधर्माणः फलमूलाशिनस्तथा । 
गोधर्माणो हयनिर्दिष्टाः शौचाचारविवर्जिताः । 
द्वीप तादुशैः पूर्णं मनुजैः श्षुद्रमानुषैः । 
एवमेतेऽन्तरद्रीपा व्याख्याता आनुपूर्वशः । 
विशत्‌ त्रिशंच्च पञ्चाशत्‌ षष्ष्यशीतिः शतं तथा । 
सहस्रमपि चाप्युक्तं योजनानां समन्ततः । 


1) 


18 
विस्तीर्णाश्चायताश्चैव नानासत्वसमाकुलाः । 
बर्हिणद्रीपपर्बाणि क्षद्रद्ीपाः सहस्रशः ।। ~ वायु ४८/१२ 
अनेन अशीतिपरमायुष्कत्व  शौचाचारवर्जितत्व ~ गोधर्मत्व ~ शाखामृग- 
सधर्मत्व - अनिर्दिषटत्व - क्षुदरमातुषत्वादिपुराणवर्णितलक्षणाढ्याः प्रकृतसन्दरभ 
भरतखण्डातिरिक्ते आफरिकादिखण्डे दृश्यन्त इति आन्तरद्रीपप्रदेशा एव इदानी 
भरतखण्डातिरिक्तभूप्देशा इति स्पष्टं वक्तव्यं भवति । सर्वथापि सर्वेषामेषां 
प्रदेशानां वर्णाश्रमानुबन्धिद्रिजधर्माननत्वं तु निश्चप्रचम्‌ । हिमवदुत्तपपार् इदानी- 
 मुपलभ्यमानभूप्रदेशानामपि तादृशत्वमेव । तत्र॒ भूखण्डानां स्चलनतः 
संयोगवियोगानां कालविशेषतः साध्यत्वात्‌ वियुक्तानां तेषां क्चिदिदानीं 
संयुक्तावगम्यत इति युक्तमुत्पश्यामः । अत्र सर्वत्र प्रधानं बीजं तु भरत- 
खण्डातिरिक्तभारतवर्षभागत्वेन पापदेशत्वम्‌ । तच्च बृहदारण्यके वर्णितम्‌ । 
पापदेशनिश्चयः 


ननु बृहदारण्यकोक्तपापदेशः अयमेवेति कथं निश्चीयत इति चेत्‌ , उच्यते । तत्र 
हि देवतासाधनविचारप्रकरणं वर्तते । वायुदेवानुग्रहात्‌ पूर्व, पाप्मना विद्धत्वात्‌ 
देवानां स्वपदयप्रापतिसाधनमासाध्यमासीत्‌ । वायुदेवानुग्रहेण तु निष्पापाः सन्तः इमे 
देवाः स्वस्वपदग्रहणं (देवपदवीं) अकुर्वच्निति हि तत्र कथा । एवं 
स्वीयपदप्राप्निसाधनतत्पराणा तेषां साधनक्षेत्रं तावत्‌ भरतखण्ड एव । 


ब्रह्मत्वममरेशत्वं देवत्वं मर्त्यतां तथा । 

प्रयाति कर्मभूर्ब्रह्यन्‌ नान्या लोकेषु विद्यते ।। - मार्कण्डेय 
इन्द्राद्याश्च सुरास्सर्वे तस्मिन्‌ वर्षे द्विजोत्तमाः । 

कृत्वा सुशोभनं कर्म देवत्वं प्रतिपेदिरे ॥। ~ ब्रहम २५/६) 


अनधीकारिणो देवाः स्वर्गस्था भारतोद्धवम्‌ । 
वाज्छन्त्यात्मविमोक्षार्थ उद्रेकार्थेऽधिकारिणः ।। 
- भागवतप्धमतात्पये 
इत्यादिप्रमाणैः देवतानां स्वपदप्राप्तयर्थं भारते साधनावश्यम्भावात्‌ । तथा च 
देवतासाधनक्षत्रादन्यस्मिन्‌ प्रदेशे पापग्क्षेप इति बृहदारण्यकाशस्य 
भरतखण्डातिरिक्तप्रदेश इति स्पष्टं पर्यवसानमिति, तस्य चातिरिक्तप्रदेशस्य 

भूस्वर्गत्वेन प्रतिपाद्यमानेतरवरषद्रीपादिभित्तत्वं च (भोगभूमिभिन्नत्वं) आवश्यक- 
मिति, तादृशो देशस्तु इदानीमुपलभ्यमानः सर्वोऽपि भारतातिरिक्तः प्रदेश इति 


निर्णयः सम्पद्यते । तथा च स्वर्गापवर्गसाधनभूतकर्मकरणं भारतादन्यत्र नास्तीत्येव 


सम्यगुक्तं भवति । यतो हि तत्र तत्प्रतिबन्धकपापप्रक्षेपः कृतः । अत एव 
भरतखण्डस्यैव स्वर्गापवर्गसाधकत्वमहिमा हदयज्नमतया विज्ञायते । 


यवनादीनां कर्तव्यकर्मनिरूपणम्‌ 
एतावता भरतखण्डादन्यत्र विद्यमानानां साधनमेव नास्तीति न मन्तव्यम्‌ । 


स्वर्गापवर्गसाधककर्माभावेऽपि स्वर्गापवर्गसाधनीभूत-भरतखण्डजन्म-साधकतया 


तत्रापि साधनानुष्ठानावश्यम्भावात्‌ । तथा च पुराणसारे यवनादीनां 
कर्तव्यधर्मसङ्हक्रमः -- 


ऋषयः - | 

- यवनाः किराता गान्धाराश्चीनाश्शवरवर्वराः । 
शाखाः सुराहाः खल्वाश्च पलवाश्चान्ध्रमद्रकाः । . 
दुस्स्थाः पुलिन्दा आमर्द काश्या म्लेच्छाश्च सर्वशः । 
कथं धर्मं चण्यिन्ति सर्वे विषयवासिनः । 
एतदिच्छामहे श्रोतुं भगवास्तद्ब्रवीतु न: ।। ` 


सूतः - 

मातापित्रोश्च शुश्रूषा कर्तव्या सर्वदस्युभिः । 

आचार्यगुरुशुभ्रूषा तथेवाश्रमवासिनाम्‌ ।। 

भूमिपानां च शुश्रूषा कर्तव्या सर्वदस्युभिः । 

देशधर्मक्रियाश्चापि तेषां धर्मों विधीयते । 

पितृयज्ञस्तथा कूपाः प्रपाश्च शयनानि च । 

दानानि च यथाकाले दातव्यानि द्विजातिषु । 

पाकयज्ञा महार्थाश्च दातव्याः सर्वदस्युभिः । 

एतान्येवं प्रकारेण विहितानि द्विजोत्तमाः । 

सर्वलोकस्य कर्माणि कर्तव्यानीह दस्युभिः ।। (अ-३०-६) 


ततश्च भरतखण्डातिरिक्तभूप्रदेशे कर्तन्यविशेषाभावात्पापाभाव इति क्षद्रशङ्काया 
अनवसर एव । तत्र चातुर्वरण्यचतुराश्रमानुबन्धिद्धिजकर्मानर्हत्वेऽपि इतरकर्म- 

नियतेरवश्यम्भावात्‌ । अत्र चाचार्यगुर्वाश्रमवासिनः भरतखण्डगता दस्युभिः सेव्या 
इति भावः । आचार्यादिस्थानापन्नानां पापभूमिगमने पातित्येन आचार्यत्वाद्यनुप- 
पत्तेः । एव ॒पितृयज्ञादिकमपि तद्विहितरीत्येति, द्विजधर्मरीत्या म्लेच्छदेशे 
श्राद्धनिषेधवचनानामुपपत्तिनोद्धया । अत एव - 
` किरातहूणान्ध्रपुलिन्दपुल्कसा आभीरकङ्का यवनाः कादयः । 
येऽन्ये च पापा यदुपाश्रयाश्रयाच्छुद्धयन्ति तस्मै प्रभविष्णवे नमः ।। 

इति भागवतभावोऽपि हदयङ्गमो भवति । एतेन म्लेच्छदेशगमनस्य निषिद्धत्वे 
तेषा धनादिकमपि कथं गृह्यत इति कुचोद्यानवकाशः । तेनैव तदुद्धारमार्गात्‌ । 


पापदेशे न वर्णाश्रमधर्मफलम्‌ 


भरतखण्डस्थानामपि तत्र॒ गमने दस्युधर्माणामेवैतादृशानां अनुष्ठानाधि- 
कारिता | न वर्णाश्रमधर्मावकाशः । 


अधर्मदेशमध्ये तु कृत्वा क्रतुशतान्वपि । । 
न पश्यन्ति द्विजाः श्रेयः यातुः स्वर्गे महार्गक्म्‌! -स्मृ-चंररपु 


इति स्पष्टं फलाभावप्रतिपादनात्‌ । ननु सत्यधर्मतीर्थानां रामायणव्याख्याने 
` लङ्काया .अकर्मभूमित्वेऽपि तत्रत्यानामपि नित्याहिके जपहोमादौ अधिकारः 
सम्भवति । परन्तु अङ्गवैकल्येन अकर्मभूमिषु यथोक्तफलं नायास्यति । ब्राह्मण्याच 
स्वाध्यायादिसर्वकर्मसु अधिकारः इति अकर्मभूमौ जपहोमादीनामनुष्ठानावकाशः 
पूर्णफलाभावेऽपि यत्किथित्‌ फलं च वर्णितमिति अमेरिकाद्यकर्मभूमिगतानां 
विप्राणां जपहोमाद्यनुष्टानावकाशः अस्ति इति चेत्‌ । तन्न । भोगभूमिषु तथा 
सम्भवेऽपि पापभूमौ तदनवकाशात्‌ । तथा हि तेषां स्वभावतः सिद्धिः" इति 
भोगभूमीनां सिद्धभूमित्वात्‌ तत्र ब्राह्ण्यादिवतां स्वकर्मकरणस्यास्त्यवकाशः । परं 
तु भारत इव तत्र अनुष्टाननियत्यभावात्‌ भारताङ्गकत्वेन यादृश फलं तादृशं फलं न 
तत्र लभ्यते | 


न तत्र विद्यते धर्मो नाधर्मः सम्प्रवर्तते - वायु ४५-२८ 
 धर्महानिनं तेष्वस्ति स्वर्गादागत्य मानवाः । | 

वर्षेषु तेषु पृथिवीं विहरन्ति परस्परम्‌ ।। ~ शिव ५-९८-५७ 
` धर्माधर्मविशेषश्च न तेष्वस्ति महात्मसु । 


अहिंसा सत्यवाक्यं च प्रकृत्यैव हि वर्तते | -वायु - ४४ -३७ 


1) 

भौमानां स्वर्गधर्माणां न पापास्तत्र सन्ति हि  - अथि १०९-२९. 


इत्यादिवाक्यैः तत्र धर्मनियत्यभाव प्रतिपाद्य, 


वर्णाश्रमाचारयुक्ता प्रजास्तेष्वथ सर्वशः । - वायु ४४-९९ 
, ब्रहमक्षत्रियविट्‌शृद्रास्तस्मिर द्वीपे प्रकीर्तिताः । - कूमं ४९-१० 
तत्र पुण्या जनपदाः चतुर्वर्णसमन्विताः । - वायु - ४९-८९ 


वर्णाः स्वकर्मनिरता 

स्वधर्मेणैव धर्मज्ञास्ते रक्षन्ति परस्परम्‌ भारते - भीष्म- १-११-३९ 
इत्यादिवाक्यैः तत्र वर्णाश्रमाचारादिमत्वमपि प्रतिपादितमस्तीति कर्मभूमिवत्‌ 
, विधिनियत्यभावपरत्वमेषां वाक्यानां वक्तव्यं भवति । तथा च तत्प्रदेशानां स्वभावतः 
सिद्धिभूमित्वात्‌ अनुष्ातृणां अधिकारसत्वाच्च जपहोमाद्युपपत्िर्भवति । पापभूमौ 
तु चैतस्यावकाशः । न हि जपहोमाद्यधिकारोऽस्तीति पापभूमौ शौचकूपादिप्रदेशे 
तदनुष्ठानं युज्यते । कृते चानुष्ठाने न केवलं फलाभावः, किन्तु दोषश्च भवति । तद्त्‌ 
भरतखण्डातिरिक्त भोगभूमिभिन्नपापभूमिभूतेषु अमेरिकादिष्वपि वर्णाश्रमधर्मानुष्ान 
निष्फलं दोषापादकं चेति ज्ञेयम्‌ । कुबेराधिष्ठिताया विभीषणपालिताया 
विश्वकर्मकृतदिन्यनगरादिमण्डिताया स्वर्गसदृशभोगभूयिष्ठाया लङ्काया जम्बू- 
दरीपोपद्रीपत्वात्‌ भारतवर्षभित्नत्वात्‌ भोगमूमित्वमिति न तत्सादृश्येन 
भरतखण्डातिरिक्तपापप्रदेरो वर्णाश्रमधर्मावकाश इति दिक्‌ । 


एतेन श्रीमदाचार्यणां हिमवदुत्तरपार्धस्थन्यासबदरीगमनवासादि अपि व्याख्यातं 
भवति । अथ हैमवते तटान्तरे' इति मध्वविजयव्याख्यानेषु तटान्तरस्य उत्तर- 
पार््त्वेन व्याख्यातृभिर्वर्णितत्वात्‌, तस्य च हिमवतः दक्षिणत्वरूपभरतखण्ड- 
लक्षणानन्तर्गत्या भोगभूमित्वेऽपि पापभूमित्वाभावाददोष इति । वस्तुतस्तु भारते 
नारायर्णदेवस्य आराध्यत्वात्‌, नारायणाश्रमव्यासाश्रमादीनां भारतान्तर्गतत्व- 
मेवेति न क्षद्रशङ्काद्यवकाश इति विभावनीयम्‌ । हिमवदुत्तरपार्त्वं तु दुश्यमान- 
हिमवदपेक्षयेति, हिमवदक्षिणत्व तु भारतलक्षणं अदृश्यहिमवदपेक्षयेति, उभय- 
स्मित्नप्यविरोधक्रमस्य वक्तव्यत्वात्‌ । 


तथा च भूमण्डले भोगभूमिरभोगभूमिरिति द्वैविध्यम्‌ । अभोगभूमौ कर्मभूमिः 
पापभूमिरिति द्वैविध्यम्‌ । कर्मभूमौ मुनिभिः सेवितत्वादिनिपित्तेन विशेषतः 
पुण्यभूमित्वं तदभावात्तदभाव इति भूविवेकः । तत्र च भोगभूमयः सर्वा अधुना 
अदृश्याः । पापभूमिः कर्मभूमिः पुण्यभूमिः तद्धित्भूमिश्च दृश्या । पापभूमिः 

भरतखण्डातिरिक्ता सर्वा भूः । तस्याश्च स्पर्शमात्रेण कर्मादिनैरेक्ष्येण पापा- 
पादकत्वम्‌ । एवं पुण्यभूमेः. भरतखण्डगततीरथक्षेत्रादीनां स्वसंयोगमात्रेण 
पुण्यापादकत्वम्‌ । तदतिरिक्तभरतखण्डभागस्य स्वयोगमात्रेण न पुण्य- 
पापान्यतरापादकत्वमिति विवेकः । 


एतेन पापभूमिं गतानां न केवलं अगम्यगमनरूपनिषिद्धकर्मजन्यपापमात्र किन्तु 
स्वर्गापवर्गप्रतिबन्धकदेशप्रयुक्तपापवत्वं चेति, तादृशानां विदेशं गत्वा आगतानां 
कर्मलोपिनां, तथा भारत एव कर्मलोपवतां पापभूमिस्पर्शरहितानां च बहु वैषम्यं 
सिद्यति । भारतगतानां कर्मलोपेन पातित्येऽपि न स्वर्गापवर्ग 
मार्गच्युतिः । प्रायशचित्तादिना तत्पापपरिहारानन्तरं तदवकाशात्‌ । विदेशगतानां तु 
प्रायश्चित्तेन अगम्यगमनरूपनिषिद्धकर्मजन्यपापस्य कर्मलोपग्रयक्तपापस्य 
परिहारसम्भवेऽपि, पापदेशसम्पर्कासादितपापस्य निवारणासम्भवात्‌ स्वर्गाप- 
वर्गमार्गभरष्टत्वमेव । स्वकीयानुष्ठानमत्रेण तादृशपापपरिहारसम्भवे बृहदारण्यके 
वायुदेवेनैव तत्परिहारोक्तेर्थहीनतापत्तेः। 


एतेनैव भारत एव निषिद्धदेशगमनतः भारतातिरिक्तपापभूमिगमनस्य वैलक्षण्य- 
मपि सुषु विज्ञातं भवति । कलिङ्गादिगमनेन पापसम्भवेऽपि पापदेश- 
सम्पर्कजन्यस्वर्गापवर्गमार्गारगवभूतपापस्याप्रसन्रेन कृतप्रायश्चत्तस्य तस्य पुनः 
स्वर्गमोक्षाधिकारितानुवृत्तेः । स्वगपिवरगप्रतिबन्धकपापप्रक्षेपशालिदुष्टदेश- 
` स्पर्शिनां तु साधनस्य फलं तु पुनर्भारतभूमिजन्मसम्पादनादिकमित्येव वक्तव्यं 
` भवति । अत एव भारतभूमिगतशद्राद्यपक्षया निकृष्टावस्था एतेषां पापभूमिगतानां 
नराणामिति पूर्वं पुरप्रवेशबहिष्कृता भवन्ति स्मैते पातकिन इति प्राचीनाचार- 
विचारस्मृतिविधुराधुनिकसमाजमध्ये विशोषतः वक्तव्यमस्तीत्यलमनेन प्रसक्तानु- 
प्रसक्तविचारविस्तारेण ॥ 


अत्रापि दीयतां दुष्टिः 


अस्मिन्‌ ग्रन्थे, अहो भुवः सप्तसमुद्रवत्या द्वीपेषु वर्षेषु अधिपुण्यमेतत्‌ इति 
भागवतवाक्यस्य, तथा - | 


विशेषात्‌ भारते पुण्यं चरेयुः पापमप्यथ । 
तथेव भगवद्भक्ति पृथिव्यां नान्यवर्षगा; ।।` 


23 


इति श्रीमदाचार्यवाक्यस्य च परस्परं विमर्शपूर्वकं भावान्वेषणक्रमः हदयन्नमः 
` विभावति । अन्यवर्षेषु विष्णुप्रीतिकरसत्यवचनादिधर्मनिमित्तकयुण्यसद्धावेऽपि 
कर्मण्यदेशाङ्गकनियतवर्णाश्रमधर्मानुष्ठानजन्यपुण्याभावात्‌ अनधिपुण्यत्व, भारतस्य 
तु देशानज्गकैकादशीसत्यवचनादिनिपित्तपुण्यदेशाज्नकानुष्टानजन्यपुण्यमिति पुण्या- 
धिक्यमिति उपपादनक्रमः प्राचीनव्याख्यानादितः कण्ठतः अनुपलब्धोऽपि 
ूर्वापरप्रमाणपरिशीलनलन्धः, एतत्कृतिकर्तृमतिकुशलतां व्यनक्ति । अत्र 
भरतखण्डे अधिपुण्यत्ववत्‌ अधिपापत्वस्यापि व्याख्याकारप्रतिपादितस्य समन्वय 
क्रमोऽपि विस्मरणानर्हः सुविचारः । परमत्र पापदेशापेक्षया पुण्यदेशस्य भरत- 
खण्डस्य अधिपापत्वाङ्गीकारः कथं युक्तिसह इति प्रश्रस्य भरतखण्डस्य 
स्वसमानाधिकरणपुण्यपापयोर्मध्ये पापपिक्षया पुण्याधिक्येन पुण्यदेशत्वेऽपि 
त्रिविधकर्माकरणादिनिमित्तपापाधिक्यप्रसङ्गेन पापभूप्यपेक्षया अधिपापत्वमिति 
समाधानमवगन्तव्यम्‌ । एवं पापदेशेऽपि सत्यवचनादिजन्यपुण्यसत्वेऽपि 
स्वसमाधिकरणपुण्यपापयोर्मध्ये पापाधिक्येन पापप्रक्षेपेण च पापदेशत्वमिति 
नातिवक्तव्यं सुधियाम्‌ । अत्र कर्मत्ैविध्यं प्रदर्श्य कथितेषु प्रथमतृतीययो 
सर्वैरप्यनुष्ेयत्वेन अज्ीकृतत्वात्‌ तयोरिक्यसम्भवद्वैविध्यमेवालमिति स्यात्‌ । 
अथापि कालाङ्गक ~ देशाक्गकं - उभयानक्गकत्वेन त्रैविध्यकरणं समजञ्जसपिति 
विभाति ॥। 

म्लेच्छदेशेऽशुचौ वापि चक्राडो यत्र तिष्ठति । 

योजनानि तथा त्रीणि मम क्षेत्रं वसुन्धरे ।। 

इति कृष्णामृतमहार्णवीयवाक्यविमर्शनावसरे, `योजनत्रयान्तर्गत स्मशान- 
शौचकूपादिष्वपि गमन-वास-देवपूजादेरदोषत्वापत्तिः ' इति प्रतिबन्द्यापादनं "नदी 
समुद्रगिरयः' इत्यादिप्रमाणसिद्धकर्मण्यदेशेऽपि यद्यपि समानम्‌ । तथापि 
प्रमाणान्तरानुसारेण प्रसक्तप्रमाणार्थनिष्कर्षः कर्तव्य इति विषयस्य निर्धारणार्थमेवं 
प्रतिबन्द्यापादनं कृतमिति विभावनीयम्‌ । मम्लेच्छदेशं न च त्रजेत्‌' 
इत्यादिनिषेधवाक्यानि सत्ति । एवं कृष्णामृतार्णववाक्येन, सालिग्रामादिना 
म्लेच्छदेशस्य वैण्णवक्षेतरत्वमिति विरोषश्च ज्ञायते । तत्र म्लेच्छावृतप्रदेशस्य 
वैष्णवक्षत्रत्वम्‌ । भारतातिरिक्तस्य म्लेच्छदेशस्य तु सर्वथा अगम्यत्वमिति 
व्यवस्था सम्प्रदायानुसारेणावश्यं स्वीकार्यैव । 


७१९८५) एमाय 

“म्लेच्छावृतान्‌ प्रयत्नेन वयत्‌ धर्मिको जनः" इति प्रमाणेन म्लेच्छावृतस्य 
भारतप्रदेशस्यापि वर्जनीयताप्रस्गे सालिग्रामसत्निधानेन ग्राह्यतेति स्वरसतः 
सिद्धयति । भारतातिरिक्तम्लेच्छावृतदेशस्य तु सालिग्रामेण वैष्णवक्षत्रत्वं न 
प्रसज्यते । तस्य देशस्य वायुदेवप्रक्षिप्तस्वगपिवर्गप्रतिबन्धकपावभूयिष्ठत्वात्‌ 
सालिग्रामसत्वेऽपि स्वर्गापवर्गसाधनीभूतकमर्हिताया दुःस्साध्यत्वात्‌ | 
वायुदेवकृतपापप्रक्षेपात्‌ पूर्वदेवानां साधनतत्परत्वेन सालिग्रामादिसाहित्येन 
साधनोन्मुखतायाः स्वारसिकत्वात्‌ तदानीमपि तेषां साधनानुष्टानासम्भवरूप- 
परिणामेन सालिग्रामवत्वस्य पापदेशे मुमुक्रुणामकिञित्करएत्वमिति विनिश्चितेः । 
एतेन सालिग्रामराहित्येन म्लेच्छदेशगमनं (पापदेशगमनं) पातित्यापादकम्‌ । 
 सालिग्रामसाहित्येन ` विदेशगमनं तु न पातित्यसम्पादकपिति वादोऽपि निरस्तो 
भवति । 

`न यज्ञं तेषु समाचरेत्‌" इति पापदेशे भगवत्पूजानिषेधात्‌, सालिग्रामसहित- 
गमनमपि निषिद्धं भवति । "चक्राभ्यां सह चक्रं च सदा पूज्यं मुमुक्षुभिः" इति 
प्रमाणेन सालिग्रामपूजाया अकरणे प्रत्यवायात्‌ , पूजार्थमेव सालिग्रामनयनस्य 
कार्यत्वात्‌, पापदेशे पूजाया निषेधे सालिग्रामनयनस्यापि पापादकत्वात्‌ । तस्मात्‌ 
पूजादिकर्तुं विहिते प्रदेशे निमित्तान्तरेण गमनवासादिप्रतिबन्धे सालिग्रामादिना 
शुद्धित्र विवक्षितेत्येव निश्वेयं भवति । 


नन्वथाप्यत्र व्याख्याकारः म्लेच्छावृतप्रदेश इत्यर्थाकरणात्‌, चातुर्वर्ण्य 
व्यवस्थारहितदेशस्य॒म्लेच्छदेशत्वमिति प्रमाणोदाहरणात्‌, तादृशदेशत्वस्य 
पापदेशलक्षणत्वात्‌ कथं तत्सद्गतिरिति चेन्न । 

चातुर्वण्यव्यवस्थानं यस्मिन्‌ देशो न विद्यते । 

तं म्लेच्छदेशं जानीयात्‌ नास्ति कृष्णमृगोऽपि वा । 

इति व्याख्याकारोदाहतप्रमाणानुसारेण कृष्णमृगरहितदेशस्यापि म्लेच्छ- 
देशत्वपरिज्ञानात्‌ तादृशदेशस्य च भारतान्तर्गतदेशस्य सालिग्रामवत्वेन 
वैष्णवक्षत्रत्वमिति न्याख्याकाराभिप्रायस्य सुङञेयत्वात्‌ । अत एव `नदीसमुद्रगिरयः 
आश्रमाश्च वनानि च' इति प्रमाणेन भागवततात्प्े कृष्णसाररहितप्रदेशे 

सालिग्रामादिना कर्मण्यत्वं॒वर्णितं सन्गच्छते। तेषामपि कृष्णसारवत्वे 
तद््यतिरिक्तस्थले कृष्णसरेण कर्मण्यतानिरूपणक्रमस्य अस्वारस्यापत्तेः । परन्त्वत्र 
नद्यादिसमीपगयोजनमात्रान्तरितदेशस्य शुद्धत्वप्रतिपादनात्‌ सालिग्रामसत्नि- 
धनेऽपि तावत्प्रदेशमात्रस्य शुद्धतेति भ्रमनिरासाय कृष्णामृतार्णवे योनत्रयान्त- 
रितदेशपावि्यं वर्णितमाचा्यैरिति सर्व सुष्टुसन्गतं दुश्यते । तस्मात्‌ कृष्णामृतम 
हार्णववाक्यमादाय. विदेशगमनसमर्थनकुचोद्यादिकं नानाजनस्य॒शूद्रूषे"ति 
वाक्यं पुरस्कृत्य अधर्मे धर्मतासमर्थनदुणशासदृशमित्युपेक्षणीयं विचक्षणैः । 


एवमस्मिन्‌ प्रबन्धे भारतीयप्रदेशेष्वपि गमनानर्ह-तदपवाद -श्राद्धानर्ह, वासानर्ह- 
यज्ञानहंदेशविशेषाणां  तत्तननामधेयादिग्रहणपूर्वकं विवरणम्‌, समुद्रयानस्य 
सार्वकालिकनिषिद्धत्वसमर्थनम्‌, हनुमत्समुदरोदवनादिविमर्शनं, उदीच्यानां 
समुद्रयानादेरविगीतत्वस्य सयुक्तिकं खण्डनं, प्रायश्चित्तादिनिरूपणमित्यादयः बहवो 
विषयाः निपुणतरं चर्चिताः विमर्शकविद्रदररहदयाह्ादकरा राराजन्ते । 


बहुधा तत्तत्प्रमणग्रन्थानयनावलोकनपरामर्शादिबहूपरिश्रमेण, ग्रन्थस्यास्य 
प्रणेता श्री ताप्रपर्णीश्रीनिवासाचार्योऽयं धन्यः मान्यः अभिनन्दनीयश्च सुजनैः । 
` मयोदीरितमेवैतत्सर्वमनेन लिखितमि'ति भाषमाणाश्च सन्त्यनेके स्वयमारोपित- 
 महत्वाः पण्डिताः । सन्तु नाम । न तेन तस्य हानिः । करालेऽस्मित्नधर्मबहुले 
कलिकाले धर्माधर्मविचारवार्ताया अप्यवकाशहीने सन्दर्भे प्रचीना- 
्वाचीनधर्मशाखप्रनन्धसारसम्बन्धेन निबद्धस्यास्य बन्धुरप्रबन्धस्य प्रणयनेन 
परमानन्दतुन्दिलास्तु निस्सशयमस्मदुरुवराः परमपूज्या पण्डितराजजालि- 
हाव्ठाचार्या इति सहर्षमावेदयामः । धर्मे भीमसन्धानां शुद्धभागवतधर्मबद्धा- 
दरणं गुरूणामेषामन्तेवासिता नून सार्थकीकृतानेन कृतिकृता प्रकृत- 
धर्मविचारप्रनन्धप्रणयनानुगुणधर्माचरणेनेति नातिवक्तव्यमवशिष्यते । 


अन्ते च स्वधर्मं त्यक्त्वा विदेशगमनादिकृतवतां केषाश्चन पीठाधिपानां 
परिग्रहणपूर्वकं 'धर्मोपदेष्टार एव धर्मुद्ुछयत्ति' इति “एतादुशाः विशिष्ट- 
पूजादिकर्मसु नाधिकारिण' इति समापनवचन तु 'नानाजनस्य शुश्रूषा कर्तव्या", न 
कर्मणा न प्रजया इत्यादिश्रुतिस्मृतिवचसां तदनुगुणशिष्टसम्प्रदायानां च 
अपार्थापलापकरणपूर्वकमुष्क्षितिधर्मसेतूनामन्येषा च सन्यासिनां विषयेप्युप- 
लक्षणयाव्वितमेव भवेदिति विभावयामः । परमपूज्य श्रीजालीहाव्याचार्यगुरोः 

रम्या चरणाम्भोरुहस्मृतिः अधर्मे धर्मत्वध्रमसमर्थनपराणां सर्वेषां दुर्वादानां 
विनाशनाय एवमेवैतह्टेवकादिलेखनीं व्यापारयन्ती सद्धर्मसाधनं कारयेदिति भगवनतं 
प्ार्थयामः । दर्शवर्षतः पूर्वमेव विशिष्य चर्चितोयं विदेशगमनासाधुतादिविचार्‌, 
इदानीं सम्यगुपनिबद्धः साधून्‌ सन्मागगामिनस्तन्वानः फली विलसतात्‌ 
विमर्शकविद्वत्कुलमनीषाकर्षणत इति समाशास्य, तात्कालिकसमुत्पत्न- 
स्वानारोग्यवेदानाद्यवस्थायामप्यनादृत्य  तत्परिणाम, स्वीयादम्योत्साह- 
विमर्शनलेखनपाटप्रवचनादिना निरन्तरं स्वगुरुसेवामातन्वतां चिरयुषां 
श्रीताम्रपणीश्रीनिवासाचार्याणां समुपार्जितहरिवायुगर्वनुग्रहाणामपि कर्तव्यतया 
इतोऽप्यतिशयं पूर्णायुः पूर्णसम्पत्ति पूणरिग्यभाग्यादिकं  अस्मदरुवर 
श्रीजालिहाव्गचार्यवर्यान्तर्गत॒ श्रीसत्यध्यानतीर्थादिसदररुपरम्परासंसेवितपादार- 


विन्दश्रीमदानन्दतीर्थवरदः अस्मत्कुलदेवतात्मा श्रीलक्ष्ीवेट्टेश्वरः 
सम्प्रयच्छनुत्तरोत्तरमभिवर्धयतु सपरिवारेतानिति स्वाशीर्वचनैरशास्पहे । 


श्री नाठ्गारु श्रीनिवासाचार्याः 
॑ वेङ्गव्ूर 

।।श्री गुरुभ्यो नमः ।। 
डा. ए.वि. नागसम्पिगे 


. न्यायवेदान्तादिशास्रविचक्षणैः श्रीमद्धिः ताप्रपर्णी श्रीनिवासाचार्यैः विरचितं 
“भारतवर्षमेव कर्मक्ेत्रम्‌' इति प्रनन्धमवलोक्य मोमुद्यते नश्चेतः । अत्र कर्मभूम्याः 
महत्वं, विदेशस्वरूपं, तत्र वासे अशक्यानुषठेयाः प्रायश्चित्तविधयश्च विस्तरेण 
निरूपिताः । “धर्मन्यायव्यवस्थायां कारणं बलमेव हि" इति भागवतोक्ति- 
मनुरुष्य धर्माधर्मव्यवस्थेदानीं सङ्खयानाहुल्येन धननलाद्‌ वा निर्णीयमान.ऽस्तीति 
दुःखनिदानम्‌ । अथापि धर्मस्वरूपं सुजनैरवगन्तव्यम्‌ । यथाशक्ति विहितमनुषटय 
च । तत्वज्ञानार्थं भगवत्तोषाय च विनिर्मितोऽयं निबन्धः समेषामुपकारकः 
धर्मस्वरूपन्ञापक्ध प्रचकास्तीत्यत्र न विप्रतिपत्तिलेशः । घोरेऽस्मिन्‌ कलियुगे 
धर्मप्रवक्तारः दुर्लभाः । कचिदेव वक्तसद्धावेऽपि श्रोतारस्त्वतीव दुर्लभाः । 
न्यायःवेदान्तशाखज्ञेरपि धर्मशाखाध्यनम्‌ इदानीं प्रायस्त्यक्तम्‌ । परं ताग्रपर्णीयाचार्यै 

धर्मशास्रमधीचन्य सारमवमृश्य सङ्गहोऽत्राकारीति विद्रल्ननाः सुजनाश्च तेषाम- 
धमर्णाः । . 


अत्र॒ क्रियासमभिव्याहरेणानुसन्धेयाः बहवोऽपूर्वाः सन्तिं विषयाः । 
केचनैवोद्धिख्यन्ते - 


मार्कण्डेये भारतवर्षे अनुष्ठितकर्मणः पुण्यपापजकत्वम्‌ अन्यत्रानुष्ठितानां 
पुण्याजनकत्व श्रूयते- 

भारतं नाम यद्वर्षं दक्षिणेन मयोदितम्‌ । 

तत्कर्मभूमिर्नान्यत्र सम्प्रापिः पुण्यपापयोः ।। 

अनेनदमुदितं भवति । अदहिंसा~सत्यवचनं चेत्यवमादयः प्राणिमात्रानु्ेयाः 
प्रतीयन्ते धर्मशाखेषु । एतादृशकर्माुष्ठाने भारते विदेशे च पुण्यं जायते । विपरीते 
उभयत्रापि विपर्ययः । सन्ध्या-जप-देवतार्चनहोमादयः अधिकारिभेदेन भारतवरष 
एव विहिताः । अत्रातुषठान एव पुण्यजनकाः । अन्यत्रानष्ठाने तत्राबिधाना- 
देवापुण्यजनका इति विज्ञेयम्‌ । अविहितस्थले वेदोक्तकर्मकरणे प्रत्यवायश्रुतेः । 

मार्कण्डेयपुराणानुसारिणैव नवसाहस्रयोजनात्मिका भारतवर्षस्य इयत्ता 
निरूपिता । (पत्नम्‌.५) तथैव आर्यावर्तं ~ मध्यावर्त ~ ब्रह्मावर्तपदानाम्‌ अर्थविशेषोऽ 
पि निरूपितः (पत्रम्‌.६७) 


तथेवात्र विदेशगमनप्रतिषेधे तत्र बहुकालवासनिषेधे च बृहदारण्यकोपनिषत्‌ 
प्रमाणत्वेन समुदाहता । (पत्रम्‌-९-१०) `नान्तमियात्‌ इति वाक्यखण्डेर 
म्लेच्छाध्युषित (अवैदिकजनाध्युषित) प्रदेशवासः निराकृतः । तथैव शङ्कराचार्यः 
श्रीमद्राघवेन्द्रतीर्थश्रीमच्चरणैश्च व्याख्या निबद्धात्रोद्धिखिता । 


 आदिपुराणवचनमत्राथं समाख्यारूपेण निरवकाशमुद्धिखितं यत्रापुण्यदेशवंस 
एव कृत्स्नपापजनक इति श्रूयते - 
गत्वा देशानपुण्यांस्तु कृत्स्नं पापं समश्रुते । . 
न विवाहं न च श्राद्धं यज्ञं तेषु समाचरेत्‌ ।। इति । (पत्रम्‌.९) 
पवित्रनदीतीरेषुप्रथितक्षत्रेषु च कर्मानुष्टानविधायकानि अन्यत्र वासप्रतिषेधपराणि 
प्रमाणव्चनानि अपूर्वाण्युदाहतानि । 


तीर्थयात्रोदेशेन अज्गव्गादिप्रदेशगमनमिव समुद्रतरणं भारते तीर्थक्षेत्र- 
सथ्ारहेतुतया अङ्गीक्रियते । अपि तु अमेरिकादिविदेशगमनार्थ प्रतिषिद्धमेवेति 
निश्चप्रचम्‌ । विदेशेषु बहुकालवासे प्रायश्चित्तं नोदाहृतमित्यपि न विस्मर्तव्यम्‌ । | 

सकृत्‌ समुद्रयाने हि प्रायश्चित्तमुदाहतम्‌ । 

बहुकालाध्यसने प्रायश्चित्तं न चैव हि ॥ 


इति नारदीयवचनमत्रार्थ प्रमाणतयोदाहतम्‌ । 


गत्वा देशानपुण्यास्तु कृत्स्नं पापं समश्रुते ।' इति वदद्धिः स्मृतिकारैः विदेश- 
गमनबहुकालवासादि प्रतिषिद्धमिति तत्सन्तानजनैः रौव सरणिरनुसरणीया । 


कचिदकर्मभूमावपि स्वाध्यायसन्ध्योपास्त्यादिकं कर्तव्यमिति विधिपराणि 
ऋरषिवचनानि विद्यन्ते । तेषाम्‌ अकर्मभूमावनुष्ठानेन अक्रवैल्यनिमित्तम्‌ अल्पं 
फलमपि श्रूयते । तावता कर्मभूमिस्थितानां भारतं जनिमतां तत्र गमनं नाभ्यनुज्ञातं 
भवति । तत्र जातानाम्‌ अकर्मभूमिवासहेतोः सर्वथा वेदोक्तकर्मानुष्ठान त्याज्यमिति 
आशयं निराकुर्वन्ति एतादृशवचनानि विहितकर्मानुष्ठानम्‌ अल्पफलकमपि कर्तव्य 
मेवेति प्रतिपादनपराणीति अवगन्तव्यम्‌ । उक्तं च भगवता - “सदोषमपि न त्यजेत्‌! 

इति । "व्याजेनापि कृता राजन्‌ न दर्शयति भास्करम्‌" इति वदन्तः श्रीमदाचार्याः 
, यथाकथित्‌ एकादश्याचरणं कर्तव्यमेवेति आदिशन्ति । अत्र व्याजेन कर्मकरणे 
तात्पर्याभावेऽपि अवश्यकर्तव्यत्वे वाक्यस्य तात्पर्यमस्तीति विभावयन्त्येव 
सन्तः । तथेवेहापि अकर्मभूमौ जनिमतां तत्र कर्मत्यागो न कार्य इति अल्प- 
फलकमपि विहितं कर्मानुष्टेयमिति प्रज्ञापयन्तीमानि वचनानि न पुनः विदेश- 
गमनवासाभ्यनुज्ञापराणि । बहुनाधस्यान्याय्यत्वात्‌ । 


अनेन प्रबन्धेन सन्तः सन्तुष्यन्तु । विद्यन्त्वसन्तः । यद्यप्येतादृशप्रनन्ध- 
लेखन न बहुमन्यन्ते न स्मरन्ति चादरेण अथापि टीकाकारीयं वचनं समीचीने पथि 
विचरतां भवत्यनुग्राहकमिति सश्रद्धं स्मार्यामः - 
येऽपि सन्ति जनाः सन्तः प्रज्ञासौजन्यशालिनः । 
तोषं ते मत्कृतौ यान्ति किमन्यैः पशुसत्निभैः ।। इति । 
डा. ए.वि. नागसम्पिगे 
निर्देशकः, पूर्णप्रज्ञसंशोधनमन्दिसम्‌ 
पर्णप्रज्ञविद्यापीठम्‌ , नेक्गलूरु - २८ 

पण्डितकेसरि, विद्वान्‌ राजा. गिरियाचार्यं 
व्यासाश्रमः, मन्त्रालय 


विद्वान्‌ श्री ताग्रपणीनीनिवासाचार्याः भारतमेव कर्मकषत्रम्‌' (सत्कर्मक्ेत्निर्णयः) 
इति नामकं ग्रन्थमेकं व्यस्वयन्‌ । ग्रन्थेऽस्मिन्‌ “विदेशगमनं निषिद्धम्‌ इत्यस्य 
विषयस्य श्ुतिस्मृतिपुराणादिभ्यः अनैकानि प्रमाणानि सङ्गृह्य समीचीनरीतौ ग्रन्थमिमं 
व्यस्चयन्‌ । 


ग्रन्थस्यास्यावलोकनेन विदेशगमनमत्यन्तं निषिद्धम्‌" इत्ययं विषयः सुस्पष्ट 
ज्ञायते । ग्रन्थोऽयं चतुराश्रमिणामपि अत्युपयुक्तः । आमूलाग्रं ग्रन्थस्यावलोकनेन 
विदेशगमनविषये पण्डितपामरादीनां सम्भवनीयाः प्रश्राः परिहृताः भूत्वा लाभ विना 
पूर्वाग्रह स्वं लभन्तामिति अपेक्षा । 


कालेऽस्मिन्‌ विदेशगमनविषये सम्भवनीयानां सर्वेषां सायानामुत्तराणि ग्रन्थेनानेन 
लभ्यन्ते इति सुस्पष्टं सघण्टाघोषं निवेद्यते । 


एतद्गन्थकर्तृभ्यः विद्वान्‌ श्रीताप्रप्णीं श्रीनिवासाचार्येभ्यः श्रीहरिवायुगुरवः इतोऽ 
प्याधिक्येन आरोग्यभाग्यादीन्यनुगृह्य एवं एतादृशानि सत्कार्याणि भवन्त्विति 
श्रीहरिवायुगुरुषु प्रार्थयामहे । 


अनिवार्यं गुरतरे कार्ये मभरैरस्माभिः विस्तृतं प्राक्तथनं प्रेषयितुमशक्तैः संक्षिप्य 
विलिख्य प्रेषयामः । 


मन्त्रालयः 
दि- २-१२-२००७ 

डा. चिर्रावृरि श्रीरामश्र्मा 
एम्‌.ए. (तेलगु, सस्कृत) 
भाष्यप्रवीणः 
साहित्यमीमांसाविद्याप्रवीणः 
वेदभाष्यविभूषणः आम्नायवाचक 


श्रीमद्धिः तीप्रपर्ण्युपनामकैः श्रीनिवासाचार्यैः पूज्यैर्वद्रदग्रेसरैः लिखितः 
भारतमेव कर्मक्षेत्रं सत्कर्मक्ेत्रनिर्णयः इति सुदीर्धः व्यासः अवालोकि । यस्मिन्‌ 
विदेशगमनं समुद्रेवा अन्योपायेन वा समुद्रलद्धनं दोषाय इति प्राचीनैः सिद्धान्तितमपि 
पुनरेकवारं प्र॑माणसङ्कलनपुरस्सरम्‌ प्रतिपादितम्‌ । विदेशानां तावत्‌ इदानीं 
वर्तमानानां स्मृतिदृष्टिपरिशीलने नूतनत्वमेव । भारतस्येव प्राचिनता नास्ति । अत 
एव अमेरिकाइत्यादिदेशान्‌ स्मृतिषु पुराणेषु केनापिनाम्ना उद्टेखनमेव न दुश्यते । 
तेषां च देशानां जनन कालोऽपि चारित्रिकैः प्रदर्श्यते चेति अधुनिकत्व निश्च- 
प्रचमेव । अयविर्तस्यैव कर्मभूमित्वं मन्वादिभिः तत्तत्स्मृतिषु विवृतं च । अन्ततो 
गत्वा सङ्कल्पादौ देशकालद्युच्चारण प्रसङ्गे "देशकालश्च वक्तव्यः कर्मादौ प्रत्यहं 
द्विजैः इति कर्मादौ देशकालसङ्ीर्तनम्‌ विधाय तत्प्रकार प्रतिपादने च 

जम्बूद्वीपं भारतस्य वर्ष भारत खण्डकम्‌ । ` 

सर्वसाधारणं प्रोक्तम्‌ इदं सङ्कल्प मात्रके ।। 

इति साधारण सङ्कल्पं विधाय पैतृकेषु विशेष 

यस्मिन्‌ देशे स्थितो मर्त्य॑ः तं देशं स्वगृहावधि । 

समुच्चरेत्‌ पैतृकेषु नान्यत्रैवं विदुर्बुधाः ।। 

इति च विधाय तत्प्रकार च 

“गण्डक्याः अपि गङ्गया: नर्मदायास्तथैव च । 

गोदावर्याश्च कृष्णायाः कावेर्यांश्च ततः परम्‌ । 

ताग्रपरण्याश्च सेतोश्च मध्यभागं पठेद्धि सः।।' 

इति व्यधात्‌ । अन्ते च एतत्‌ सङ्ल्पमुच्यते इति वर्णिंतेषु एषु भारतेतरदेशानां 

तत्रत्यनदीनां वा स्मरणमपि नकृतम्‌ । यत्र गोदान, पुत्रदान, कन्यादान, महानदि 

स्नानादौ महासङ्कल्पपठनम्‌ विहितम्‌ तत्रापि चतुषष्ठिदेशेषु वा महानदिषु वा पर्वतेषु 
वा सर्वेभारतीयाः एव स्मर्यन्ते । नत्वितरदेशीयं किमपि । तेनैव स्पष्ट अवगम्यते 
सङ्कल्पपुरस्सरं विहितेषु कर्मसु अनुपेदेयपश्चकान्तर्गतः देशः इयानेव नत्वितरः 
इति । अनुपादेयभूतदेशकालादिनां प्रतिनिधिरपि नाभवितुमर्हति । एवं समुद्र-' 
नोयानगमने अन्ययानगमने वा पक्षकालाधिकर्णक म्लेश्वावासः पातकित्वसम्पादकः 
इति देवलवचनोदाहरणमपिं कृतम्‌ । | 

दुर्देशगमने चैव, दुष्टस्री सङ्गमेषु च । 

समुद्रलङ्खनेचेव नौयानमवलम्भ्य च ।। 


इति नारायणस्मृ्यद्धरे यद्यपि नावासमुद्रोत्तरणम्‌ निषिद्धम्‌ , तथाऽपि दु्दशगम 
नस्यापि तद्ध्नतया परिगणितत्वात्‌, एवं ्वीपान्तरगतौ चैव' . इति `पृथड- 
निर्देशदन्योपायेनापि विदेशगमनं सर्वधा निषिद्धमेवेति ज्ञायते । अपि च अत्र 
विदेशगमनादौ प्रायश्चित्तमभिधीयते तत्‌ सर्वेषां वर्णानां आश्रमिणां वा कुत 
केषाश्नैवेति विचरे केषाश्चनैवेति वक्तव्यम्‌ । यतो हि शुद्राणां एतादृशाः निषेधः न 
भवितुमर्हति । एवं प्रायश्चित्तमपि संन्यासिनां नभवितुमर्हति । अग्न्यादेः तैः 
परित्यक्तत्वात्‌ इति सोयमपि विशेषः बुद्धौ स्थापनीय इति निवेद्यते । 

एतादृशेषु विषयेषु अलुक्षाधर्मकामास्युः "यथा ते तत्र वर्तेरन्‌ इति श्रुतिरपि 
उदाहरणीया । "कर्म विचिकित्सा वृत्तविचिकित्सयोः उभयाख्यातेषु च' 
एतेदृशाचरेषु च समुद्रलद्लनं द्वीपान्तरगमनं वा न दृश्यते च इति सर्वथा विदेश- 
गमनं निषिद्धमेव इति सुधीयोविदाकुर्वन्त्विति । व्यासरकर्त्रा यद्यपि शाख्रविरोधः एव 
प्रतिपादितः । तथापि अनुष्ठातारः अलृ्षाधर्मकामाः इति चेदेव व्यासोऽय चरितार्थः 
इति सज्ननाः समनुगृहन्तु इति सविनयम्‌ प्रार्थये । 


चिररवृरी श्रीरामशर्मा 

पं. श्री मणिद्राविडश्ाच्रिणः 


विद्द्धिः सेवितः सद्धिः नित्यमदरेषरागिभिः । 
हदयेनाभ्यनुज्ञातो यस्तं धर्म निबोधत । 


"यं त्वार्याः क्रियमाणं प्रशंसन्ति स धर्मः , यं गर्हन्ते सोऽधमः" इत्यादिभिः 
मन्वापस्तम्बादिवचनैः शिष्टाः धर्मुद्धया यं सदाचार्‌ परिपालयन्ति स एर 
धर्मः, इति स्पष्टमवगम्यते । प्रत्यक्षवचनानुपलम्भेऽपि शिष्टाचारस्यैव धर्माधर्म- 
प्रामाण्यं मीमांसकैः स्पष्टं निरूपितमेव । किथच मीमांसकाः स्मृतिवचनानां 
्रुतिमूलकत्वेन धर्माधर्मं प्रामाण्यम्‌ आतिष्ठमानाः तेषां श्रुतिमूलकत्वज्ञापकतया 
शिष्टपरिगृहीतत्वमेव पुरस्कुर्वन्ति । शिष्टपरिग्रहाभावे स्मृतिवचनस्य श्रुति- 
मूलकत्वासिद्धः प्रामाण्यं धर्मे नैवाङ्गीकुर्वन्ति । सति चैवं विदेशगमननाद्याचारस्य 
शिष्टरपरिग्रहात्‌ प्रत्युत शिष्टगर्हितत्वात्‌ अधर्मत्वावगमः सुलभः। किय तत्र 
प्रायश्चित्तादिना पारलौकिकफलहेतु दोषापगमेऽपि एेहिकाशुद्धिपरिहाराभावस्य 
(्विजस्यान्धौ तु नौयातुः शोधितस्यापि सङ्गहः' इति कलिवर्ज्यप्रकरणधृतवचनात्‌ 
शिष्टाचाराच्चावगतेः धर्मानुष्टानेषु सर्वेषु तादृशानां निरङ्कशाधिकारः न सम्भवति । 

“सामान्यविधिरस्पष्टः संहियेत विशेषतः । 

स्पष्टस्य तु विधेर्नान्यैरुपसंहारसम्भवः ।1* इति 

सर्वप्रदानाधिकरणगतवार्तिके - स्पष्टतवं नामानुष्ठानाय विशेषापश्षत्वम्‌, 
अनिर्धारितविशेषतया विशेषान्वययोग्यत्वं वा, तदभावः अस्पष्टत्वम्‌ । यथा 
अप्चीषोमीयं पशुमालभेत' इति सामान्यवचनस्य छागस्य वपाया मेदसः इति 
मन््रवर्णावगतविरशेषे उपसंहारः, यथा वा 'पुरोडशं इति चतुर्धाकरोति' इति 
सामान्यवचनस्य अग्रेयं चतुर्धा करोति' इति विशेषवचनेनोपसंहारः उक्तवातिंकस्य 
विषयः । “नर्हिस्यात्‌ सर्वा भूतानि" इत्यत्र तु सर्वपदोपादानेन निर्धारितविशेषत्वादेव 
नास्पष्टत्वमिति नन ब्राह्मणं हन्यात्‌" इति वचनेन तदुपसंहायो न सम्भवति । एवमेव 
, “मुण्डनं चोपवासश्च सर्वतीर्थष्वयं विधिः" इति वचनस्यापि श्रयोगे वपनं कुर्यात्‌. 
इति वचनेन नोपसंहारः इति स्पष्टं मन्त्राधिकरणे शम्भुभट्प्रणीत भाटदीपिका- 
व्याख्यायां प्रभाक्त्याम्‌ । ` 

अतश्च समुद्रयानं न कार्यम्‌ इति वचनस्य | अनुष्ठानाय विशेषा- 
ेक्षत्वरूपास्पष्टत्वाभावात्‌ “न नौयानेन समुद्रयात्रा कर्तव्या" इति वचनेन नोपसंहार 
सम्भवः । | $ 
अत्र विरोषविचारं कर्तुमिदानीं मवावकाशो न लब्ध इति एतावतैव स्वाशयं 
प्रकाश्योपरम्यते । 
भावत्कः 


मणिद्राविड - 

ग्रन्थकर्तुर्निवेदनम्‌ 
आपादमौलिपर्यन्तं गुरूणां आकृतिं स्मरेत्‌ । 
तेन विष्नाप्रणश्यन्ति सिद्धन्ति च मनोरथाः ॥ 


शिष्टानामाचारो हि परमं प्रमाणम्‌, यदुसृत्यैव वाक्यतात्पर्यनिर्णयः। 
विदेशगन्तुरपगिग्रहे मणिमज्जर्यक्तेतिहासोऽपि अवश्यमनुसन्धेयः । दुष्टदेण 
चिरावासात्‌ नाग्रहीत्‌ दोषशंकया । दुर्वादिनः ततोऽप्युत्सादनेच्छया विदेशं 
गतस्य नारायणभटस्य कुमारिलभटरेनापरिपग्रहो हि तत्रोक्तः ।। केचित्‌ दोष 
निश्चायकयोः दुष्टदेशगमनचिरावासयोः सद्भावे कथमियमाशङ्का इति अतिष्ठन्ते। 
अकारप्रण्लेषे अल्पकालवासस्य यत्किथचिदन्यस्य वा प्रतिबन्धस्य भावेन भट्कुन 
रस्य मानसी शङ्का सम्भाविता । निश्चये संशये वाऽपरिग्रहस्यैव फलत्वात्‌ 
यत्किञ्चिदेतत्‌ । एतद्‌ ग्रन्थस्चनायां स्वोपलब्धप्रामाणानां सम्प्रदानेन बहूपकृतवद्‌भ्यः 
विद्वद्भ्यः नमःशतानि धन्यवादाश्च अर्पयामः । सादरं प्रयत्नसंपोषणेन लेखनदात्रणां 
तथा आशीर्वक्तणां चोपकारं स्मार स्मारं कार्तज्ञपूर्वक स्मरामः ॥ 


ग्रन्थपतिपाद्यधर्ममूतैः भगवतः श्रीकृष्णस्य परमानुग्रहेण सात्विकजनानां 
धर्मपरिपालनशक्तिः अभिवर्धतां इत्यस्मदुपास्यं धर्मादर्शवयपुषां परमपूज्य पण्डितराज 
 जालिहाकछ श्रीतनिवासाचार्यणां तथा प्रातः स्मरणीय श्रीसत्यध्यानश्रीचरणानां 
अन्तर्यामिणं श्रीमदानन्दतीर्थ भगवत्पादाचार्यहन्मन्दिरमद्दिरं भारतीरमण 
मुख्यप्राणान्तर्गतं अनन्तरूपधर श्रीलक्ष्मीहयास्यं प्रार्थयामहे ॥। 


इति विद्रज्नविधेयः । 


ताग्रपर्णीं श्रीमिवासाचास॑ः 


७१९८५) एमाय 

श्रीः 
।। श्रीगुरुभ्यो नमः।। || हरिः ओं | 
श्रीहनुमदीममध्वान्तर्गतरामकृष्णवेदव्यासाताकलक्ष्मीहयग्रीवाय नमः 


भारतमेव कर्मध्ेत्रम 


ताम्रपर्णीं श्रीनिवासाचार्यप्रणीत 


सत्कर्मकेत्रनिर्णय ( 


 आपादमौलिपर्यन्तं गुरूणामाकृतिं स्मरेत्‌ । 
तेन विघ्नाः प्रणश्यन्ति सिद्ध्यन्ति च मनोरथाः ॥। 
करोतु मम कल्याणं हरिर्हयमुखाभिधः । 
गुरुश्च मध्वनामा मे वरदोऽस्तु निरन्तरम्‌ ।। .. 
हयग्रीवं देवं निखिलगुणपूर्णं च विमलम्‌ । 
भजेऽहं श्रीमध्वं श्रुतिविनुतविज्ञानममलम्‌ ।। 
यदादेशायत्तस्तदनुचरसत्साधकजनो । 
निजां भक्ति प्राप्य स्वविहितसुवृत्याऽस्ति परया । 
` टीकाकृद्‌व्यासतीर्थान्‌ श्रीराघवेन्द्रमुखान्‌ गुरून्‌ । 
सेवे सत्ध्यानतीर्थान्‌ यत्कृतिर्धमें प्रमाणकम्‌ ।। 
भक्तयादिगुणसंपन्नान्‌ जालिहाव्गुरून्‌ भजे । 
यत्पादसंस्मृतेः शिष्याः धर्मशिष्टा भवन्त्यहो ।} . 
श्रीरामो यदुनन्दनश्च भृगुजः श्रीधार्मनारायणः 
वेदन्यासमुखा हरेः सुतनवो यत्रावतेरुमुंदा । 
श्रीमध्वो हनुमान्‌ वृकोदरमुखा राजर्षिदेवर्षयः 
सेयं भारतपुण्यभूमिरतुला जीयान्मुकुन्दाश्रया ।। 
श्रीमतो . भगवतः करुणाकरस्य परिपूर्णनिखिलकल्याणगुणस्य 
निर्दोषचिदानन्दस्वरूपस्य जन्माद्यष्टककारणस्य श्रीलक्ष्मीरमणस्य 


१९८५१) 6 


८ | सत्कर्मकषि्रनिर्णय, 


श्रीनारायणस्य परमप्रसादादेव हि अपाुःखभूयिष्टात्‌ घोरादस्य जीवजातस्य 
संसारकूपारात्‌ मुक्तिरिति निश्चप्रचं वेदशाख्ाणां तात्पर्यम्‌ । तदुक्तं "यस्य 
प्रसादात्‌ परमार्तिरूपादस्मात्‌ संसारान्मुच्यते नापरेण ` ` इति । सऽपि 
शास्रानुसारं समनुष्ठितविहितकर्मणः दूरीकृतनिषिद्धदुणचारस्य अत एव 
धार्मिकपदोक्तस्यैवं शुद्धान्तःकरणस्य श्रवणादिभिरासादितभगवदपरोकषस्य 
अतिपरिपक्रथक्तेः विषयविषविषये सञ्जातविरागस्य सात्विकसाधकस्यै- 
वेश्वरेच्छाबलादभिन्यज्यते इति । तच्चोक्तं “नाचारेण विना ज्ञानं" ˆ विना 
ज्ञानं कुतो भक्तिः", (नाविरतो दुश्चरितात्‌ ' इत्यादि (गीता भाप्ये९-३१) 
कर्मणा ज्ञानमातनोति' | ' ब्रह्ावेदननिविष्टचेतसां कर्म तत्र करणान्तरं 
भवेत्‌" (सुमध्वविजये -्सरगे-५ श्लोके) "नियतं कुरु कमं ॒त्वं 
(भगवद्रीता-३-५ )““ कुरु कर्मैव तस्मात्वं पूर्वै: पूर्वतरं कृतं (गीता४-१५ ) 
इत्यादिपरःशतप्रमाणैः विहितकर्माचरणस्य श्रीहरिप्रीतिकरत्वोक्तेः ।| ˆ तत्कमं 
हरितोषं यत्‌ ' (भागवते-१-२)इति वचनाच्च | वेदशासखेषु वर्णाश्रमविभागशः 
नियतं कर्म ॒तत्तदुचिततया अवश्यानुष्टेयम्‌ । अन्यथा हरिप्रीतिविरोधात्‌ 
नरकाद्यनर्थप्रापरैः । उक्तं चेदं गीतायाम्‌ - 


नियतस्य तु सन्न्यासः कर्मणो नोपपद्यते । 
ततः स्वधर्म कीर्तिं च हित्वा पापमवाप्स्यसि ।। 


अभिहितं चेद भगवत्पादैः स्वविहितवृत््या भक्तया भगवदाराधनमेव 

परमो धर्मः इति । शिष्टानां वर्णाश्रमोचितसद्धर्मानुष्ठानं देशकालोपायद्रव्य- 

श्रद्धपात्रत्यागादीनपेक्षते । एतेषां शुद्धिमनुसृत्य हि साधकस्य धर्मोदयः । 

. नान्यथा । तदुक्तं शङ्घलिखिते (वीरमित्रोदये श्भागे-५ पुटे) धर्मलक्षणानि- 

देशः, कालः, उपायः, द्रव्यं, श्रद्धा, पात्रं, त्यागः । समस्तेषु सत्सु धर्मो 

दयः साधारणः अन्यथा विपरीतः। श्रद्धापात्रसंपन्नो धर्म: कालापेक्षः 
श्रद्धाद्रव्योत्पत्तिः इति कालः तन्मूलो देशः इति. । 


९८५११) तवाम 


सत्कर्मक्षेत्रनिर्णयः + 

व्याख्यातं चेतत्‌ वीरमित्रोदये । एवंभूतकालसंपन्नौ यःकशन श्रनिपिद्धो 
देशः धर्मस्य कारणमित्याह तन्ूलो देशःहृति । 

सोऽयं कर्मादिफलसंसिद्धिहेतुरिति हेतरेवानिषिद्धोऽयं देशः कर्मभूमि 
शब्देन व्यपदिश्यते । कर्मफलसाधनभूमिरिति परोऽय॑कर्मादिफलसंसिद्धिहतुरिति 
हेतोरेवानिषिद्धोऽय देशः कर्मभूमिशब्देन व्यपदिश्यते । कर्मफलसाधनभूमि 
रिति तदथः । अस्याः महत्वमुक्त विष्णुपुराणे (वीरमित्रोदये ५८ पुटे ) 

अत्रापि भारतं श्रेष्ठं जम्बूद्वीपे महामुने । 

यतो हि कर्मभूरेषा हातोऽन्या भोगभूमयः।। 

अत्र जन्मसहस्राणां सहस्रैरपि सत्तम । 

कदाचिष्टभते जन्तुः मानुष्यं पुण्यसंचयात्‌ । 

कर्मभूमिरियं स्वर्गमपवर्गच गच्छतां । इति । 

श्रीमदाचार्यजन्मभूमिमहत्ववर्णनावसरे चैतदेवोक्तं सुमध्वविजये 

सद्रीपवारिनिधिसप्तकभूतधाव्या मध्येऽपि कर्म॑भुवि भारतनामखण्डे 
इति । श्रीमद्भागवते पश्चमस्कन्धे अत्रापि जम्बूद्रीपे भारतमेव वषं क्म- 
` क्षेत्रम्‌ । अथान्यान्यष्टवर्षाणि स्वर्गिनां पुण्यशोषोपभोगस्थानानि इति । 
मार्कण्डेये च भारतमेव कर्मफलसाधनभूमिः नान्यत्‌ । देवादीनामपि एतदेव 
साधनं इति स्पष्टमुक्तेश्च । तथाहि-मार्कण्डेये ५७ अध्याये | 

भद्राश्वभारताद्याति पत्राण्यस्य चतुर्दिशम्‌ । 

भारतं नाम यदरर्षं दक्षिणेन मयोदितम्‌ । 

तत्कर्मभूमिरनान्यत्र सम्प्राप्तिः पुण्यपापयोः । 

एतत्प्रधानं विज्ञेयं यत्र सर्व प्रतिष्ठितम्‌ ।। 

तस्मात्स्वर्गापवर्गौ च मानुष्यनरकावपि । 

तिर्यक्त्वमथ वान्यच्च नरः प्राप्नोति वै द्विज ।। 

तदेतद्रारतं वर्षं सर्वबीजं द्विजोत्तम 

ब्रह्मत्वममरेशत्वं देवत्वं मर्त्यतां तथा । 


1) 


4 सत्कर्मक्ेत्रनिर्णयः 


प्रयाति कर्मभूर््रह्यन्‌ नान्या लोकेषु विद्याते। इति । 
तदनेन स्पष्टं भारतं वर्षमेव कर्मभूमिः नान्यद्‌ वर्षमिति । 


कर्मभूमिपरिष्कारः 
ननु केयं कर्मभूमिः ? किमिदं तत्वम्‌? इति । कर्मफलसाधनभूमिरिति 
चेत्‌, तर्हिं तदन्यत्र विदेरोषु कृतानां कर्मणां पुण्यपापासाधनत्वप्रसङ्गः । ततश्च 
अत्र भारते कलियुगे स्वत एव पुण्यं अल्पं, पापं च बहु इति एतद्रासपेक्षया 
विदेशगमनम्‌ एवोचितं स्यात्‌ । यतो विदेशेषु कृतं कर्म निष्फलमिति चेत्‌ 
मैवम्‌ । यतोऽधिकारिकृतस्वस्ववर्णाश्रमोचितकर्मणा स्वर्गापवर्गदेवत्व- 
वैष्णवजन्मादि फलसाधनभूमिरिति तदर्थः । पुण्यपापकर्मणोर्मध्य 
पुण्यकर्मण॒ एव प्रधानत्वात्‌। दुर्योधनकृतदुष्कर्मतोऽधर्मसाधनत्वे अपि 
कुरक्षेत्रस्य धर्मक्ेत्रत्ववत्‌। अकर्मभूमिरपि द्विविधा । देवादीनां पुण्यफल- 
भोगप्रधानभूमिरेका । अतिशय पापहेतुरपरा । तत्राद्या स्वर्गादिःहरिवर्षादिः । 
द्वितीया अमेरिकादिविदेशः। अत एवोत्तमाधिकारिभिरपि एतद्धारतवर्षमेत्यैव 
स्वोचितसाधनानि कर्तव्यानि इति-अहो श्रीमद्धारतमहिमा । 
अवलोकनीयमस्मिन्विषये श्रीमद्भागवतम्‌ || 
अस्मिन्नेव वषं (भारते) लब्धजन्मभिः शुक्ललोहितकृष्णवर्णेन 
स्वारब्धेन कर्मणा दिव्यमानुषनारकगतयो बह्व्य आत्मन आनुपूर्व्येण 
सर्वा दयेव सर्वेषां विधीयन्ते । यथा वर्णविधानमपवर्गश्चापि। योऽसौ 
भगवति. सर्वभूतात्मनि अनात्म्ये ऽनिरुक्ते अनिलयने परमात्मनि 
(भगवति) वासुदेवे अनन्यनिमित्तभक्तियोगलक्षणो नानागतिनिमित्ता 
विद्याग्रन्थिरन्धनद्रारेण भवति यदा हि महापुरुषसङ्तिः । 
एतदेव हि देवा गायन्ति । 
अहो बतैषां किमकारि शोभनं प्रसन्न एषां स्विदुत स्वयं हरिः। 
यैर्जन्म लब्धं नृषु भारताऽजिरे मुकुन्दसेवौपयिकस्पृहात्मभिः ।। 


७१९८५) एमा 


सत्कर्म षेत्रिर्णय ६ 


कल्पायुषां स्थानजयात्‌ पुनर्भवात्‌ क्षणायुषां भारतभूजयो वरः । 
क्षणेन मर्त्येन कृतं मनस्विनः सन्यस्य संयान्त्यभयं पदं हे; ।। 
इत्यादि । समाख्याते चैतत्‌ बृहन्नारदीये रेअध्याये ६५-७१ श्लोकेषु । 
तथाहि ह| 
“संप्राप्य भारते जन्म सत्कर्मसु पराङ्गखः । 

पीयूषकलशं मुक्त्वा विषभाण्डमुपश्रितः । 

कर्मभूमि समासाद्य यो न धर्म समाचरेत्‌. । 

स च सर्वाधमः प्रोक्तः वेदविद्धिः मुनीश्वर । 

एवं भारतभूभाग प्रशंसन्ति दिवौकसः ।। 

ब्रह्माद्याः अपि विप्रेन्द्र स्वभोगक्षयभीरवः। 

तस्मात्पुण्यतमं ज्ञेयं भारतं वर्षमुत्तमम्‌ ।। 

देवाना दुर्लभं .वापि सर्वकर्म फलप्रदम्‌ | 

अस्मिन्पुण्ये च भूभागे यस्तु सत्कर्मसूद्यतः ।। 

न तस्य सदृशः कश्चित्‌ त्रिषु लोकेषु विद्यते ।।* इति । 
| ततश्चायं अभिसन्धिः सिद्धो भवति । देवादयो यत्र जन्म प्रार्थयन्ते, 
लब्धजन्मानश्च ते नानाविधसेवाभिः श्रीहरिप्रीतिं काङ्घन्ते, कृतसाधनाश्च 
भवन्ति, सेयं भारतभूमिः अत्यन्तं पुण्यतमा. साधकसज्ननसाधनाज्गम्‌ । 
तत्परित्यागः तत्र॒ स्थित्वाऽपि कर्मपरित्यागः भगवत्प्रीतिविरोधी, 
नरकाद्यनर्थहेतुरित्यर्थः। बहुपुण्यस्यसाध्या चात्र जनिरित्यतो नैतदेशं 
परित्यज्य पातित्यादिहेतुः विदेशगमनं साधुभिः आश्रयणीयम्‌। तस्य 
वर्णाश्रमोचितकर्माधिकारनाशकत्वात्‌ विदेशानां वर्णाश्रमधममा्गत्वाभावात्‌ 
तत्र गमने कर्मलोपेन पातित्यमिति भावः। उपपाद्यते चैतदुततसत्र। 
भारतवर्षनिर्णयः 

ननु किं भारतवर्षं ? कियती च तत्परिमितिः? कोऽयं विदेशः यद्मन- 
मन्थहेतुः इत्युच्यते ? को वा प्रत्यवायः? इति चेदुच्यते । हिमवत्पर्वतात्‌ 
दक्षिणे , समुद्रादुत्तस्र, सिन्धुनद्याः पूर्वतः. सूर्योदयपर्वतात्‌ पश्चिमे विद्यमानो 
भूभागः भारतवर्षं नाम । तदुक्तम्‌ 


5 


७१९८५) एमाय 


सत्कर्मक्षेत्रनिर्णयः 


उत्तर यत्समुद्रस्य हिमाद्रेश्ैव दक्षिणम्‌ 

वर्षं तद्भारतं नाम ४६ यत्र सन्ततिः । 

१नवयोजनसाहस्रो विस्तारोऽस्य महामुने । 

कर्मभूमिरियं स्वर्गमपवर्गं च गच्छताम्‌ ।। इति विष्णुपुराणे । 
अस्य भारतस्य दिक्त्रये समुद्रसद्धावात्‌ द्वीप इति व्यपदेशोऽपि अस्ि। 


तथाहि--- 
योजनानां सहसरं तु द्वीपोऽयं दक्षिणोत्तरात्‌ । 
पूवे किराताः यस्यान्ते पश्चिमे यवना स्मृताः । ~ मार्कण्डेयपुराणे 
अस्यायमर्थः । अयमिति प्रत्यक्षतः सहस्रयोजनपरिमितः। पूर्वदिशि 
किराताः पश्चिमे यवनाः तुरुष्का(मुस्लीम्स्‌) सन्ति इति । अयं भारतदेशः 
आर्यावर्त, मध्यदेशं, दक्षिणावर्तेति त्रेधा विभक्तः । तत्परिमितिः अपि 
अभिहिता । तथाहि प्रागदर््नात्‌ प्रत्यक्छालकवनात्‌ दक्षिणेन हिमवन्त- 
मुदक्पारियात्रमेतदार्यावर्तं तस्मिन्‌ य आचारः स प्रमाण (बोधायन- 
धर्मसूत्र-२-१०) यत्र सरस्वती नदी अदर्शनमेति तदुच्यतेऽदर्शनमिति । ततः 
प्राद्दिशि विद्यमानभूभागः। कालकवनं उदयपर्वतेति पुराणप्रसिद्धपर्वतीयं 
वनम्‌ । ततः प्रतीच्यां दिशि । पारियात्रं विन्ध्यपर्वत इति केचित्‌। परं तु यात्रा 
यद्देशे परितो भवति तत्परियात्रम्‌ (कन्याकुमारीकषत्रं पूर्वोक्तम्‌ । 
अयं च महार्यावरतो देशः । किचिद्वैलक्षण्येन मनुः ब्रह्मावर्त प्राह - तथाहि 
सरस्वतीदृषद्रत्यो ःदेवनद्योर्यदन्तरम्‌ । 
तं देवनिर्मितं देशं ब्रह्मावर्त प्रचक्षते ।। 
१. नवयोजनसाहस्रः विस्तारः ९००० 8026 योजनानि इत्यर्थः । योजनं 12111165. 
17116 = 1.6 [ा15. ऽव. 1001 ° 9000 = ०4.8683238] 12 1.6 = 


1821.411932 1821.471932=331776054 [ल]०ाला7168 . [7त४ 85 © (०५३४ 
3287300 .. ऽवदा1 .. 


२. “योजनानां - इदं २ मैल्‌ परिमितं योजनमिति भाति १००० २ १.६-३२००. 
तागालल 05४१८८ भाति । अन्यथापूर्वपश्चिमात्‌ केवलं नवयोजनानीति स्यात्‌ 
अतः बहुविधयोजनापद्धतिरस्तीति योज्यम्‌ ।। 

सत्कर्मक्ेत्रनिर्णयः 
हिमवद्धिन्ध्ययोर्मध्यं यत्प्राण्विनिशनादपि । 
प्रत्यगेव प्रयागाच्च मध्यदेणः प्रकीर्तितः ।। 
आसमुद्राततु वै पूर्वात्‌ आसमुद्रात्त॒ पश्चिमात्‌. । 
तयोरेवान्तरं गिर्योः आर्यावर्तं विदुर्बुधाः।। 
शिष्टो देशः दक्षिणावर्तः, एषु ब्रह्मावर्तः उत्तमः मध्यदेशो मध्यमः । 
अधमो दक्षिणावतः इति ज्ञेयम्‌ । इदमन्यत्र अन्यधा प्रतिपादितम्‌ ॥ 
ब्रह्मावर्तः परो देशः ऋषिदेशस्त्वनन्तरः । 
मध्यदेशः ततो न्यूनः आर्यावर्तस्त्वनन्तरः ।। 
इति भविष्यपुराणे (वीरमित्रोदये ५८पुटे )। (तस्मिन्देशे य आचारः 
पारंपर्यक्रमागतः वर्णानां सान्तरालानां स सदाचार उच्यते" इत्युक्तेः 
ब्रह्मावर्तस्योत्तमत्वम्‌ । मध्यदेशो मध्यमः . नात्युत्कृष्टः नातिनिकृष्टः 
` इत्यतोऽयं मध्यदेशः न तु पृथिवी मध्यभवत्वात्‌" इति मेधातिथ्युक्तेः | 
एतदेशेषु कृतानां शिष्टकर्मणां देशस्वरूपानुगुणफलोक्तेः स्वरूपत एवायं 
पुण्यदेशः । एतेन यत्केनचिदुक्तं जनदोषनिमित्तोऽयं देशदोषः न तु स्वभावतः 
एव कश्चन देशो दुष्टः" इति तत्प्र्यक्तम्‌ । म्लेच्छजनाकीर्णत्वं तु स्वभावत एव 
दुष्टदेशस्य दोषाधिक्यापादकमेव । अपरिगराह्यतायां निमित्तान्तरं ॑वा | 
शिष्टदेशेष्वपि यः प्रदेशः दुष्टजनाकुलः स परित्याज्यो वासाय किमुत 
अशिष्टप्रदेश इति कैमुत्योहाहेतुर्वा। अत एव जनशिष्टतादीन्यनवलंन्य 
परिग्राह्यदेशविभागः तत्परिमिति; तत्सीमादिकं चोक्तं संगच्छन्ते । तत एवोक्तं 
मनुना त्रिव्रिधतया विभक्तशिष्टदेशस्य सामान्यलक्षणमभिदधता | 
कृष्णसारस्तु चरति मृगो यत्र स्वभावतः । 
स ज्ञेयो याज्ञियो देशः म्लेच्छदेशस्त्वतः परः ।। इति । 
 बोधायनेनापि एतदेव यक्तम्‌ | 
पश्चात्सिन्धुर्विसरणी यावत्सूर्यस्योदयनं पुरः । 
यावत्कृष्णो विधावति तावद्धि ब्रह्मवर्चसम्‌ ।। इति 

` कृष्णः = कृष्णसारमृगः। आदिपुराणे च - 

कृष्णसारः यवैर्दभेः चातुर्वण्याश्रमैः तथा । 

समृद्धौ धर्मदेशस्तं आश्रयेरन्विपश्चितः ।। , 

स्वभावतः इति मनूक्तं॒सर्वत्राध्याहार्यम्‌ । अन्यथा कृष्णसार्‌- 
मृगविशेषयवदर्भाणां विदेशेष्वपि बलात्नयनसंभवात्‌ याज्ञियायार्चिय 
देशविभागकरणं निर्बीजं स्यात्‌ । न चेष्टापत्तिः । यज्ञैनैव देशशुद्धौ शुद्धदेशे- 
यज्ञविधानानुपपत्तेः । तथा चोक्तं संवर्ते - 

स्वभावाद्यत्र विचरेत्‌ कृष्णसारः सदा मृग : । 

धर्मदेशः स विज्ञेयो द्विजानां धर्मसाधनम्‌ । इति । 

स्वभावात्‌ जनादितः इत्यर्थः इत्युक्त स्मृतिचद्धिकायाम्‌ । याज्ञवल्क्येऽपि 
यस्मिन्देशे मृगः कृष्णः तस्मिन्धर्माच्निबोधत इत्युक्तम्‌ | 

एतदभिप्रायौ हि शङ्खलिखितौ देश आर्यो गुणवान्‌ प्रागस्तादर्वागुदया- 
द्यावदुच्चा गिरयो यावत्पुण्याः सरित प्राक्सिद्धत्वादेशः सनातनः 
पुण्यः । कृष्णमृगो वा यावद्धिचरति तावदाचारः स्यात्‌ प्राक्सिन्धु- 
 सौवीरात्‌, दक्षिणेन हिमवतः, पश्चात्कांपिल्या, उदक्परियात्रात्‌ , 
अनवद्यं ब्रह्मवर्चसम्‌ इति । वसिषटस्मृतावपि “यावद्रा कृष्णमृगो विचरति ` 
तावद्र्यवर्चसम्‌' इति । समुदितं चैतदेव पैठीनसीस्मृतौ (आहिमवतः आ 
च कुमार्यां सिन्धुः वितरिणी सूर्यस्योदयनं पुरः यावद्रा कृष्णमृगो 
विचरति तत्र धर्मः" इति । एवं परिमितभारतदेशादतिरिक्तो यो देशः 

म्लेच्छदेशत्वेन बहूक्तः तत्र स्वभावतः कृष्णसारनामक मृगविशेषः न विचरतीति 

क्रष्याशयोऽवगम्यते । यत्कचिद्विदेशेषु कृष्णमुगदर्शनं शिष्टदेशस्य म्लेच्छा- 
क्रमणवत्‌ बलात्‌ प्रकृत्यादिविकोपाद्रा आकस्मिकं इति स न ऋष्युक्त- . 
कृष्णसारः इति वा विवेक्तव्यम्‌ । सर्वज्ञकल्पानां ऋषीणां विदेशेष्वपि 
कृष्णसारमृगसद्धावः न ज्ञातः इति तु साहसरमात्रम्‌ । न च कृष्णसारमृगदर्शनात्‌ 
सोऽपि ऋषिसम्मत एव देशः न विदेश इति किं न स्यात्‌ इति वाच्यम्‌ । पश्चिमे 

सिन्धुनदी, पूर्वे सूयौदयस्थानभूतकालकवनोपलक्षित : देशः, उत्तरत्र हिम 
वत्पर्वतः, दक्षिणे पारियात्रपदोपलक्षितकन्याक्ुमारीक्षत्रं इतिं सीमावचनस्य 
लक्षणान्तरस्य च सद्भावात्‌ तद्विरोधापत्तेः । न हि वैभवादनेकलक्षणोत्तौ 
अन्यतमस्य वेयर्थ्यमापादनीयम्‌ । कृष्णसा्मृगलक्षणं तु अभितैर्ञातव्यम्‌ । 
वैतरिणी - जनकपरवतसमीपे मालवदेशे परशुरामेण धनुष्कोस्या कुण्डं भित्वा 
निर्मिता नदी इति प्रसिद्धिः । एवमेव वीरमित्रोदये व्याख्यातम्‌ । 


लक्षणान्तराभिधानं च दृश्यते । तथाहि ककृष्णसारैर्यवेरदर्भः चातु - 
्वरण्याश्रमैः तथाः इति आदिपुराणोक्तरीत्या चतुर्वर्णाचतुराश्रमविधि- 
नियमन्यवस्था यस्मिन्देशे पारपर्यक्रमागता स्वाभाविकी ऋषिमुनिसाधुभिः 
अनुष्ठिता इति प्रथा च वेदेतिहासपुराणादिप्रमाणैरुपलभ्यते स देशः शिष्टदेशः 
इति तदर्थः । अत एव विष्णुस्मृतौ “चातुर्वण्यव्यवस्थानं यत्र देशो नविद्यते । 
तं म्लेच्छदेशं जानीयात्‌ आर्यावर्तमतः परम्‌' इति म्लेच्छदेशव्यावृत्ततया 
पुण्यदेशनिर्देशः कृतः। अद्यापि वर्णाश्रमव्यवस्था अस्मद्धारते देशे एव 
उपलभ्यते । यद्यपि बहुप्रतिरोधात्‌ इहापि सा क्षीणा तथापि तदङ्गीकर्तृसाधुजना 
तत्प्रमाणसंमानिनः यथा शक्तितदनुष्ठातायोऽस्मिन्देशे दरीदृश्यन्ते नान्यत्र । ते 
म्तेच्छादयः खलु धर्ममूलं वेदादि अप्रमाणं मन्वते । सत्येवं का कथा विदेशेषु 

तादृशाव्यवस्थासद्धावस्य ? 


एतद्धारतदेशात्‌ अन्यः प्रत्यन्तदेशः समुद्रस्य परे पारे स्थिताः देशा 
समुद्रमध्यस्थिता द्वीपाश्च विदेशाः। स ज्ञेयो याज्ञियो देशः म्लेच्छदेशस्ततः 
परः इतिमनूक्तेः । स्वस्ववर्णाश्रमोचितधर्माुष्ठानपूर्वं भक्त्या भगवदाराधानं 
हि यज्ञः ईदृशयज्ञाहौ देशः याज्ियः । तदन्यः म्लेच्छदेशः । अयाज्ञियः अर्थात्‌ 
भगवत्पूजारूपयज्ञानर्हः वषट्कारादियुक्तशाप्र यज्ञशब्दवाच्यः ब्राह्मणादि- 
वर्णाधिकाद्िकः इत्यर्थः । तत्र वर्णाश्रमोचितकर्म करतुं तत्र स्थिताः इतो गताश्च 
नार्हन्ति इति भावः । अत एवेमे पापदेशा इत्येवोद्धोषिताः ॥। 


1) 


10 ` ¦ ॑ सत्कर्मशचेत्रनिर्णय, 

तदुक्तम्‌ - 

पापदेशाश्च ये केचिद्‌ व्याधैरथ्युपिता जनैः । 

गत्वा देशानपुण्यांस्तु कृच्छं पापं समश्रुते ।। 

न विवाहं न च श्राद्धं यज्ञ तेषु समाचरेत्‌ । 

इति आदिपुराणे ८४ अध्याये । व्याधैः = किरातैः चैनापिपूर्वोत्तर- 
पूर्वदेशीयाः किराताः। तत्र गमनमात्रेण पापश्रवणात्‌ अयं नित्यनिषेधः । अयं 
निषेधः भारतदेशव्यतिरिक्तविषयः । विवाहः संस्कारः । श्राद्धं नित्यम्‌ । यज्ञः 
काम्यः इति वर्णाश्रमोचितकर्मसु त्रिविधमपि कर्म विदेशेषु न कर्तव्यम्‌ । 
तत्पदानामुपलक्षकत्वात्‌ । भारतेऽपि केचन देशाः अगम्याः इत्याहुः । 
अन्तप्रदेशोऽपि न गम्यः । तथाहि - 'सिन्धुसौवीरसौराष्टरान्तथा 
प्रत्यन्तवासिनः कलिङ्गकोद्कणान्‌ वङ्गान्‌ गत्वा संस्कारमर्हति" इति 
देवलस्मृतिः । अत्र हि क्रचित्तीर्थयात्रोदेशं विना गमने पुनःसंस्कारः 
प्रायश्चित्ततयाऽभिहितः । न तु भारताद्रहिर्गमने । अत एव व्याधैरध्युषिता इति 
पापदेशा विशेषिताः । 

तेषा देशानां पापत्वे अपुण्यत्वे हेतुमभिधाय तदरमनं निषिद्धं बृहदारण्यके ॥ 
तथाहि - (उपनिषद्विचारः) 
सावा एषा देवता एतासां देवतानां पाप्मानं मृत्युं अपहत्य यत्रासां 
दिशामन्तः तद्रमयांचकार । तदासां पाप्मनो विन्यधात्‌ । तस्मान्न 
जनमियात्‌ नान्तमियात्‌ । नेत्‌ पाप्मानं मृत्युमन्ववायानीति। 
, तृतीयाध्याये-१०।। | 
सावा एषा देवता = पूर्वोक्तः मुख्यप्राणः वायुः । एतासां देवतानां = 
रुद्रादिदेवानां पाप्मानं मृत्युं = पातकं पापं तथा मृत्युं मूत्युपदोपलक्षितं तम 

कर्मभूमिव्यतिरिक्ततादृशप्रान्तदेशेषु पापानां मृत्योश्च सद्धावात्‌ प्रक्षप्रत्वात्‌ | न 

जनमियात्‌ = तादृशपापिष्ठजनं प्रति न गच्छेत्‌ । तज्ननसंपर्कं न कुर्यात्‌ इति 

यावत्‌ । नान्तमियात्‌ = तदेश प्रति न गच्छेत्‌ । नेत्‌ =तजनदेण संसर्गं कृते 

पाप्मानं मत्युं अन्ववायानीति गन्ता संपृक्ता एवं चिन्तयेत्‌ । तजनदेरासंसर्ग 

कृते पाप्मानं मृत्य प्राप्नवानीति लुद्धया नेयादेत्यर्थः । तत्र गतौ पाचान्वयः स्यात्‌ 
इति भावः । अत्र यद्यपि अयमेव देश दिगन्तः इति नास्ति स्पष्टनिर्दशः। तथापि 
प्रमाणान्तरा्नुसृत्य तस्य भारतदेशं व्यतिरिक्त जन वासदेशत्वं निश्च 
शक्यते । यत ईदृशदेशे, देशीयेषु च पापं मृत्युश्च निक्षिप्तौ । न हि देशे पाप 
निक्षेपः देशस्य दुःखादि फलसंसर्गर्थं जडत्वात्‌ । किन्तु तद्रतानां, इतः तत्र 
गतानां च । तद्रतानां साक्षादेव पापनिक्षेपात्‌, इतस्तत्र गच्छतां दुः 

खादिफलसंसर्गार्थं हि देशे पापनिक्षेपः परिशिष्यते । अत एव नान्तमियात्‌ 
इत्युक्तं संगच्छते । अन्यथा नात्र तिष्ठेत्‌ इत्यवक्ष्यत्‌ । तादृशजनानां पुण्य 
देशगमनेऽपि पापसम्बन्धापरिहाराच्च । प्रत्यागमनेन पापदेशत्यागेन पापनिवृत्तौ 
प्रत्यवयोपदेशः व्यर्थः स्यात्‌ । अन्यथा दुष्कर्मपरित्यागमात्रेण पापनिवृत्तिरित्यपि 
स्यात्‌ ॥ 

। ननु कोऽयं दिशां अन्तः? उच्यते, यत्र सनातनवैदिकधर्मवर्णाश्रमव्यवस्था 
 अनादितः दृश्यते सा दिक्‌ तद्धि्नो दिशामन्तः । अन्यथा दिशामन्तस्यैवाभावेन 
तत्र पापक्षेपणस्य असंभवात्‌ अयुक्तं स्याद्रचनम्‌ । अतो यावती दिक्‌ 
स्वधर्मसाधनं तावत्या दिश अथद्िशतो व्यतिरिक्तो दिगन्तः । दिशा अन्तः 
दिगन्तः इति श्रौतो भावः विभाव्यते । इममेव भावं मनसि निधाय समुद्रप्रान्तो 
यत्र इति व्याख्यातं खण्डार्थवृद्धिः । ययोः देशयोः विभाजकः समुद्रः स परो 
देशः यत्पदाभिधेयो गृहीतः । अत एव प्राणिसश्चागुकूलत्वेन दिग्व्यख्यान 
कृतं सङ्गच्छते । अन्यथा समुद्रतीरपर्यन्तमपि प्राणिस्ारस्य शक्यत्वात्‌ समुद 
इत्येव अवक्ष्यत्‌ । भारतीयसमुद्रतीरस्य शिष्टपरिगृहीतत्वेन तद्विरोधापत्तेः नैतत्‌ 
"तीरपग्ग्रहसंभवः । रामेश्वरकन्याकरुमार्यादिनहुपुण्यक्षत्राणां अत्रैव सद्भावात्‌ । 





अदधात५ भ एमा 


12: | सत्कर्मकषेत्रनिर्णयः 
परदेशे यद्यपि यत्किचित्प्राणिसश्ासो दृश्यते तथापि श्रुतेरुपदिश्यमानैतदेशीय 
जनसंबन्धिप्राणिसथ्चारस्य समुद्रावधित्वस्य विवक्षितत्वात्‌ । अन्यथा यत्र 
समुद्रप्रान्तः इति नावक्ष्यत्‌ ॥ 

बृहदारण्यकशाङ्करभाष्येऽपि इद विचारितम्‌ । तथाहि ~ ननु नास्ति 
दिशामन्तः कथमन्तं गमितवानिति । उच्यते । श्रौतविज्ञानवजनावधि- 
निमित्त कल्पितत्वादिशां, तद्विरोधिजनाध्युषित एव देशः दिशामन्तः 
देशान्तोऽरण्यमिति यद्रदित्यदोषः । तस्मादन्त्यं जनं नेयात्‌ न गच्छेत्‌ 
संभाषणदर्शनादिभिर्नं संसृजेत्‌ । तत्संसर्गे पाप्मना संसर्गः कृतः स्यात्‌ 
पाप्माश्रयो हि सः । तज्जननिवासं चान्तं दिगन्तशब्दवाच्चं नेयाजन 
शून्यमपि । जनमपि तदेशवियुक्तमित्यभिप्रायः । नेत्‌ परिभयार्थे 
निपातः । इत्थं जनसंसर्गे दिगन्तदेशगमने पाप्मानं मृत्युमन्ववायानीति। 
अनु अव अयानि इत्यनुगच्छेयमित्येवं भीतो न जनं अन्तं च ईयात्‌ इति 
पूर्वण संबन्धः इति ।। 

तथाच श्रौतविज्ञानपदोपलक्षितशिष्टाचारपरंपरा यद्देशीयजनेषु स्वतो 
दृश्यते स देशः दिक्शब्दाभिधेयः। परोपदेशाद्रलाद्राअन्त्यजनानामपि वैदिक- 
सदाचारसभवात्‌ स्वत इत्युक्तं । अन्यथा देशविभागो विवेको वा जनेषु 
निरयक्तिकः स्यात्‌ । इदं चाद्यापि प्रत्यक्षम्‌ । तथाच नित्योऽयं निषेधः । हेतो 
प्रत्यवायस्य च श्रवणात्‌ । देवताः पापाद्विमुच्य वायुः तं पापसमुदायं 
दिगन्तशब्दवाच्ये देशो यतः प्राक्षिपत्‌ अतः स देशः पापदेशः तजनाश्च 
तद्देशजन्यादिमत्वात्‌ पापाः इति हेतुरुक्तः । पापदेशोन पापजनेन च संसर्गः 
पापजनकइति स्वरसतः सिद्धेः तन्निषेधः अर्थवान्‌ । एवं मृत्युप्रक्षेपस्य श्रवणात्‌ 
तदेशदेशीयजनसंसर्गे मू्यप्रापिरूपप्रत्यवायस्यापि सत्वं अनुसन्धेयम्‌ । 
मृत्युशब्दशचेह न॒ मरणवाची किन्तु  नरकाद्यनर्थवाची इति ज्ञेयम्‌ । ` 
तथानुपलंभात्‌ (तदेशीयानां अमरणात्‌ ) 

इयमेवोपनिषत्‌ रङ्गरामानुजेन किञ्चिदिव व्यत्यस्य व्याख्याता । तथाहि 

यस्मात्‌ कारणात्‌ प्रत्यन्तदेशानां वागादिदेवताविनिमुक्तानृतादिलक्षण- 
पापनिधानाश्रयतया म्लेच्छदेशत्वं , अत एव तत्र जनं जननं उत्पत्ति 


अन्तं =मरणं च नेयात्‌ न प्राप्तुयात्‌ । तत्र देशे उत्पत्तिमरणे अशोभने 
इति यावत्‌ इति ॥ 

अस्मिन्व्याख्याने दिगन्तशब्देन म्लेच्छदेशः स्वीकृतः । परं तु जनशब्दस्य 
मनुष्यपरत्वेऽरुचि मन्वानेन जननपरत्वं उक्तम्‌ । जननं चोत्पत्तिः । अतः उत्पत्ति 
नेयान्न प्राप्नुयात्‌ इत्यर्थः इत्यभिहितम्‌ । उत्पततः उत्पत्स्यमानानधीनत्वेन नेयात्‌ 
इत्येषः न॒ निषेधविधिः किन्तु उत्पत्तिः पापफलदा इति वस्तुस्थितिकथनं 
इत्यङ्गीकर्तव्यं भवति । इदं नोपपद्यते । नेत्‌ इत्यत्तरवाक्यस्यान्वयानुपपत्तेः। 
तत्र म्लेच्छदेशे मरणनिवृत्यर्थं तत्स्थेन दशान्तरं गच्छेत्‌ इत्यत्रास्य तात्पर्य 
वक्तन्यम्‌। उत्पत्तेरनधीनत्वेऽपि मरणनिवृत्तेः शक्यसंभवात्‌। अतः पुण्य- 
देशोत्पत्तिमता अयं पापः म्लेच्छदेशो न गन्तव्यः न तत्र स्थातव्यं नापि तत्र 
प्रियेत इत्यर्थ एव आश्रयणीयः । ततश्च यः पुरुषः पुण्यदेशोत्पत्तिमान्‌ ततः 
पापदेशं गच्छति स पापं प्रत्यवायं अन्वेतीति फलितोऽर्थः | 

ननु दिगन्तत्वेनोक्तम्लेच्छदेश इयानिति कथं निर्णयः ? उच्यते । 
दिगन्तः खलु प्रक्षिप्रपापः यः स्वं प्रत्यागतस्य पापान्वयं करोति । तद्धिन्नो देशः 
पुण्यदेशः यतो जनः पापं देशं नेयात्‌ देशस्य पुण्यत्वं तत्र कृतकर्मणां पुण्य- 
प्रदत्वेन | तच्च कर्मणां श्रुत्यादिविहितत्वेन एव । तच्च श्रुत्याधिकारिसेक्षम्‌ । 
अधिकारी च स एव यः स्वतो द्विजः संस्कारक्रमसंपत्नः। एवं 
चोपनयनादिसंस्कारसंस्कृत -द्विजोदेशेन विहितकर्मणां क्लृपपुण्यादिफलहेतुत्वं 
यदेशावच्छिन्नानुष्ठानेन भवति स देशः पुण्यदेशः इति पर्यवसितार्थः आस्थेयः । 
तथा च श्रुतितदध्ययन -तदर्थविज्ञान, तदुक्त विहितकर्मानुष्ठानादिपरपरा स्वतो 
यद्ेशीया स देशः पुण्यः इति निष्पन्नम्‌ तद्धिन्नो देशः दिगन्तः पापः इति 
चोच्यते । अतः एवोक्तं कृष्णसारः मृगैःदर्भेः चातुर्वण्याश्रमैःतथा इति 
शिष्टदेशः। चातुर्व्ण्यव्यवस्थानं यत्र देशे न विद्यते । तं म्लेच्छदेशं 

जानीयात्‌ इति म्लेच्छदेशः । तदेशं प्रति नेयात्‌ इति निषेधस्य सहेतुकत्वं उक्तं 
भवति । तादृशदेशानां स्वतः पापत्वेन पापहेतुत्वेन उक्त परपगाद्यमावात्‌ 
वर्णाश्रमोचितकर्मानुष्टानायोग्यत्वाच्च अगम्यत्वं स्फुटम्‌ । तत्र गमने कर्मलौपात्‌, 
पातित्यादिप्रसङ्ग इति सिद्धम्‌| 

ननु तदेशगमननिषेधस्य पापसंबन्धहेतुकत्वेऽपि कर्मलोपपातित्यादि 
कथम्‌? इति चेत्‌, उच्यते । देशः खलु धर्माज्गत्वेन शास्त्रेषु प्रतिपादितः । यदि 
सर्वाऽपि देशः धममद्गं भवितुमर्हति तर्हि पुण्यपापत्वेन देशविभागो व्यर्थः स्यात्‌ । 
अतः देशस्य पापत्वं तस्य धर्मानङ्गत्वे हेतुरिति एष्टव्यम्‌ । ततश 
पापदेशानुष्ठितकर्मणा न धर्मेदयः इति सिद्ध्यति । एवं च तत्रानुष्टितमपि 
अननुष्ठितप्रायम्‌ अफलत्वादिति कर्मलोपः । सत्येवं कर्माभावात्‌ 
तदवलम्निब्राह्मण्यादि अनवस्थितं इति पुरुषस्य पातित्यं इत्याशयः | तथा च 
मार्कण्डेयपुराणे अयमाशयः व्यक्तः । तथाहि - 

यदेतद्भवता प्रोक्तं कर्म नान्यत्र पुण्यदं । 

पापाय वा महाभागः वर्जयित्वा तु भारतम्‌ 1 

इतः स्वर्गश्च मोक्षश्च मध्यश्चान्तश्च गम्यते । 

न खल्वन्यत्र मर्त्यानां भूमौ कर्म विधीयते 1] 

तस्माद्विस्तरशो ब्रह्मन्मम तद्धारतं बद । इति 

कर्मभूमिः भारतं तदन्यत्र भूमौ कर्म न विधीयते इत्यस्य भारतव्यतिरिक्ता 
भूमिः न शास्रविहितकर्मानुष्ठानाङ्गं इत्यर्थः । तथा च तत्रानुष्ठितं कर्म न 
पुण्यप्रदम्‌, अतौ नानुष्ठेयं तत्र कर्म । यदि मोहादनुघ्ठीयते तहिं पापमेव भवति 
इति तदर्थः । तादृशदेशस्यैव पापदेशत्वात्‌। न॒हि पापदेशीयकर्मणा 
पुण्योदयसंभवः युज्यते । 

नतु क इमे पुण्यपापे ? ये म्लेच्छदेशे न भवतः इत्युच्यते । सामान्ये उत 
विशेषः ? नाद्य : सर्वमानुषसाधारणस्य विधिनिषेधवचनस्य अयुक्तता- 
पातात्‌ । 





९८५११) तवाम 


 सत्कर्मक्षेत्रनिर्णयः 


ब्रह्मचारी गृहस्थो वा वानप्रस्थो यतिस्तथा | 
ब्राह्मणः क्षत्रियो वैश्यः शूद्रो भर्तृमती तथा | 
अभर्तका तथाऽन्ये वा सूतवैदेहिकादयः | 
एकादश्यां न भुञ्जीत पक्षयोरुभयोरपि । इति ।। 
~ कृष्णामृत महार्णवे १५५, १५६ श्लोकयोः 
श्रीमदाचायैः एकादश्युपवासस्य सर्वमनुष्याधिकारिकत्वोक्तेः तदकरणे 
परत्यवायश्रवणात्‌ शवपचचण्डालम्लेच्छयवनादिभिरपि एकादश्यादीनां 
अवश्यअनुष्यत्वात्‌ । तथा च अनुष्ठिते पुण्यं अननुष्ठाने च पापमिति अवश्यं 
अभ्युपगन्तव्यम्‌ किच अनृतवचनाद्र्थं अभ्यनुज्ञा स्यादन्यथा । अतः 
सत्यवचनादिना पुण्यम्‌ अनृतचौर्यादिना पापं चाङ्गीकर्तव्यम्‌ । न द्वितीयः तथा 
प्रमाणाभावात्‌ इति चेन्मैवम्‌ । 'वर्णाश्रमन्यवस्थानं यत्र देशो न वर्तते । स 
भ्लेच्छदेशः विज्ञेयो दयार्यावर्तं अतः परम्‌ इति केवलं वर्णाश्रम- 
धर्माभावनिमित्त ॒म्लेच्छदेशत्वं वर्णाश्रमधर्मव्यवस्थानिमित्तं॒पुण्यदेशत्वं 
इति विशेषपुण्यपापसंबन्धस्यैव विदेशेषु निषेधस्य प्रमाणत अवगमात्‌ || 
ननु कृष्णमृगचरणेनापि पुण्यदेशत्वनिर्णयात्‌ तस्यापि पुण्याङ्गत्वं स्यादिति 


चेत्न । सामान्यतो लक्षणाभिधानपरत्वात्तद्राक्यस्य । अवश्यं चैवम्‌ । ` 


वर्णाश्रमावलबिधर्मवत्‌ कृष्णसारावलम्बिनो धर्मस्याभावात्‌ । स्यादपि स धर्मः 
नानुष्टेयो भवति विदेशेषु ॥। । 
तथा च वर्णाश्रमोचितनित्यनैमित्तिककर्मणां अनर्हत्वाद्िदेशानां 

ब्राह्मणादीनां तत्र गमने कर्मलोपात्‌ पातित्यं भवति इति सिद्धम्‌| 

किञथ - 

अहो भुवः सप्तसमुद्रवत्या द्वीपेषु वर्षेषु अधिपुण्यमेतत्‌ । 

गायन्ति यत्रत्यजना मुरारेः कर्माणि भद्राण्यवतारवन्ति ।। 

(भागवते पश्चमस्कन्धे,६- १४)भारतदेशमहिमाऽत्रोपवर्णितः । अस्यार्थः 
सप्समुद्रवत्याः भुवः मध्ये सपद्रीपेषु जंबुद्रीपे विद्यमानेषु नववषैषु एतत्‌ 


९८५०१) तवावान 


†6 सत्कर्म्षेत्रिर्णयः 
भारताख्यं वर्ष अधिपुण्यं = अधिकपुण्यसाधनम्‌ । यत्रत्यजनाः मुरः 
श्रीकृष्णस्य अवतारयुक्तानि भद्राणि = श्रवणमात्रेण मङ्गलकराणि कर्माणि = 
भगवच्चरितानि गायन्ति = स्तुवन्ति । अहो एतत्‌ अधिकपुण्यप्रदमिति || 

ननु यदि भारतवर्ष अधिकपुण्यं तहिं इतरवर्षाणि कर्थभूतानि `? 
अधिकपापानि इति स्वरसतः प्राप्तम्‌। नेत्याह भाष्यकारः तात्पर्यनिर्णये 
इति | 


विशेषाद्धारते पुण्यं चरेयुः पापमप्यथ । 
तथैव भगवद्भक्ति पृथिव्यां नान्यवर्षगाः ।। इति ब्रह्माण्डे 
नान्यवर्षगाः इत्युक्तत्वेन चरेयुरिति अध्याहतभारतवर्षगाः इत्यनेन 
` सनध्यते। तथा च एतद्भारतवर्षगाः जनाः अत्र भारते विशेषात्‌ पुण्यं चरेयुः । 
अथ इति विशेषात्‌ पापमपि चरेयुः । यथा अधिकपुण्यं पापं च चरेयुः तथा 
भगवद्भक्ति चरेयुः । पृथिव्यां अन्यवर्षगाः तु नैवमधिकपुण्यं वाऽधिकपापं वा 
भगवद्धक्ति वा चरेयुः इत्यन्वयः । अत्र श्रीमदाचार्याणां कः आशयः इति अस्ति 
सन्देहः । १. भारते अधिकपुण्यपापोक्तेः अन्यवर्षषु सामन्ये (अल्पे) पुण्यपापे 
इति वा, २. अत्र अधिकपुण्यपापे अन्यत्र तु केवलं पापं इति वा, 
३. विशेषादित्यस्य पुण्यचरणमत्रान्वयेन भारते कृतपुण्यकर्मणः अधिकपुण्ं, 
पापमल्पं इत्र तु पापदेशत्वेन अधिकपापं, पुण्यं अल्पं इति वा । ४. अथवा 
भारते अधिक पुण्यपापे इत्र पुण्यमेव न पापं इति ॥। 

तत्र द्वितीयपक्ष बुद्िपर्वकसत्यवचनादरणादेः साधारणधर्मत्वानुपपत्ति 
पापदेशे पापमल्पं पुण्यदेशे पापमधिकमिति युक्तिविरोधः दोषः । चतुर्थपक्षे 
इतरवरषाणांकर्मभूमित्वे पापाभावायोगः अकर्मभूमित्वे पुण्यस्यायोगः, भारतस्य 
अपेक्षया तेषामेव उत्तमत्वापत्तिः दोषः । तृतीयपक्षे येषां कर्मणां देशो नाङ्गं तेषा 
भक्तयादिपरिकरमनन्तर्भाव्य फलब्यत्यासकल्पनस्य  नि्बीजत्वापत्तिः दोषः । 
प्रथमपक्षेऽपि भारतदेशापेक्षया अन्यवर्षेषु पापस्याल्पत्वे तदेशजन्मन एव 


गरीयस्त्वापत्तिः दोषः । अतः प्रमाणान्तरमनुसृत्य किञिदाकूतं कल्प्यम्‌ ॥। 


अदाम एमा 


सत्कर्मकषेत्रनिर्णयः ॑ | 

तथाहि कर्माणि त्रिविधानि । विष्णुप्रत्यर्थं अनुषरयत्वेन विहितानि 
नित्यानि वैष्णवकर्माणि एकादशीउपोषणचातुर्मास्यादीनि प्रथमानि । वर्णाश्रम 
विभागशः विहितानि सन्ध्यावन्दनव्रह्मयज्ञादिकर्माणि द्वितीयानि । तृतीयानि 
सत्यवचन आर्जवत्वसाधुत्वशौचादिकर्माणि । कन्यादानादीनि अनियतान्यपि 
वैयक्तिकानि । तत्र प्रथमतृतीयानि सर्वदेशकालादिषु सर्वैरपि अनुषेयानि 
नित्यनि नैमित्तिकानि च । कृते पुण्यावहानि अकृते प्रत्यवायवन्ति तत्र द्वितीयानि 
न सर्वाधिकारिकाणि। वर्णाश्रमभेदेन व्यवस्थापितानि येषां देशः काल- 
धाज्नम्‌ । अत्र तु स्वभावतः वर्णाश्रमिणः संस्कारादिक्रमसंपत्नाः वर्णाश्रमानुसारं 
स्वोचितं कर्मानुष्ठातु अधिकारिणः । ततश्च भारतदेशादन्यस्मिन्‌ देशे स्वभावतः 
वर्णाश्रमव्यवस्थायाः अभावात्‌ तत्स्थाः म्लेच्छादयः अत्र नाधिकारिणः। 
भारतेऽपि चतुर्वर्णबहिर्भूताः चण्डालादयः पतिता वाऽपि नाधिकारिणः । प्रथम. 
तृतीयप्रकारयोः तु सर्वकालदेशेषु कर्तु योग्यत्वात्‌ तत्करणे देशो कालो वा न 
नियतः। अतः सर्वेऽपि म्लेच्छादयः सर्वत्र देशकालयोः प्रथमतृतीयप्रकारक- 
माधिकारिणः यथायोग्यं इति ज्ञेयम्‌। एवं सति त्रिविधकर्मणामप्यनुष्ठाने 
ब्राह्मणादीनां पुण्याधिक्यस्य, तथा अननुष्ठाने पापाधिक्यस्य च भारतेऽस्त्यव- 
काशः । देशान्तरे तु वर्णाश्रमानुष्ठानाभावात्‌ न पुण्याधिक्यम्‌, नापि तदननुष्ठान- 
निमित्तं पापाधिक्यं वा इति युक्तं उक्तं विशेषाद्धारते पुण्य पापमपि इति श्रीम 
दाचारथैः। अद्यत्वे विदेशेषु पापाधिक्यस्य पुण्याल्पत्वस्य च प्रतीतिः विहितस्य 
साधारणस्याप्यननुष्ठानेन तथा निषिद्धबहुलाचरणेन चेति विभाव्या: । 
द्रितीयचतुर्थव्याख्याने तु रिप्पणीकृदादते इति उक्तदोषनिवृत्यर्थ 
वर्णाश्रमधर्मजन्यपुण्यपरतयैव उन्नेये ॥। 

तथाचोक्तं ८-२ विष्णुस्मृत्यादौ "न म्लेच्छविषयं गच्छेत्‌ ' 

म्लेच्छदेशं न च व्रजेत्‌ इति शंखस्पृतिः साधु संगच्छते । स च परिष्कृतः 
` तत्रैव चातुर्वण्यव्यवस्थानं यस्मिन्देशे न विद्यते । स म्लेच्छदेशो विज्ञेयः 
आर्यावर्तः ततः परः । विष्णुस्मृति ८४.४ इति एतेन ब्राह्मणादिभिः विदेशेषु 


७0९८५) एमा 


18 सत्कर्मक्षेत्रनिर्णय; 
गत्वा चातुर्वरण्यव्यवस्थापनं कृतं चेत्‌ देशास्ते न म्लेच्छवेशा इति किं न 
स्यादिति शुद्रोप्रवोऽपि निरस्तः । गमनस्यैव निषिद्धत्वात्‌, । गमने तु पतितास्युः 
ते यतः नित्यवर्णाश्रमकर्मणां अनर्हाः । 

अपि च पुण्यदेशाश्रयणनियममाह मनुः । 

आसमुद्रात्त वै पूर्वादासमुद्रात्तु पश्चिमात्‌ । 

तयोरेवान्तरं गिर्योः आर्यावर्तं विदुर्बुधाः ।। 

कृष्णसारस्तु चरति मृगो यत्र स्वभावतः । 

स ज्ञेयो याज्ञियो देशः म्लेच्छदेशस्त्वतः परः । 

एतान्‌ द्विजातयो देशान्‌ संश्रयेरन्प्रयत्नतः । इति । 

संश्रयेरन्‌ इति इह विधिः । देशाश्रयस्य अवर्जनीयत्वेन स्वतः प्राप्तत्वेन 
नायं अपूर्वः येनोक्तलक्षणहीनदेशाश्रयणं न निषिध्येत । किन्तु अन्यतराश्रयण 
तदन्यस्याप्रापतत्वेन पाक्षिकाप्राप्ठौ अप्राप्तंशोऽत्र विधीयते ततश्चास्य विधं 
यत्कि जचिदेशाश्रयणस्य स्वरसत्वेन यदि उपनयनादिसंस्कारसंस्कृतः वर्णा- 
श्रमोचित क्मीधिकारी द्विजशब्दोक्तः वसति तर्हिं एष्वेव देशेषु वसेत्‌ नान्यत्र 
इत्यर्थः । "गत्वा देशानपुण्यांस्तु कृच्छं पापं समश्नुते* इति “म्लेच्छावासः 
तथा पक्षं यो वर्तेत स पातकी इति च वचनान्तरे प्रत्यवायश्रवणात्‌ 
भवत्ययं नित्यविधिः। अत्र द्विजातिपदश्रवणं चातुर्वण्यव्यवस्थानस्य 
निमित्तताश्रयणं सामान्यधर्माणां देशाङ्गकत्वाभावः, अस्य विधेः वर्णा- 
श्रमोचितकमद्गिदेशाश्रयण विषयकत्वं उररीकुर्वन्ति। साधारणधर्माणां 
सर्वदेशकालेषु सर्वाधिकारिकत्वात्‌ विशिष्य पुण्यदेशविभागः तथा 
तदाश्रयणविधिश्च वर्णाश्रमधर्माणामेव देशकालाङ्गकत्वं निश्चिनुतः । अन्यथा 
तयोः वैयर््यापत्तेः । देशस्य सर्वधमन्गित्वाङ्गीकारे तु कर्मभूमिव्यतिरिक्तदेशेषु न 
किञ्चिदपि पुण्यमिति स्यात्‌ । एवं हि भगवानाह भागवते (एकादशस्कन्धे) 

स्वे स्वेऽधिकारे या निष्ठा स गुणः परिकीर्तितः । ` 

विपर्ययस्तु दोषः स्यादुभयोरेष निश्चयः ।(१९-२९-२) इत्युक्त्वा, 

देशकालादिभावानां वचनान्मम सत्तम । 

गुणदोषौ विधीयेते नियमार्थ हि कर्मणाम्‌ । (११-२१-५७) 

कृष्णसारोऽथ देशानां ब्राह्मणानां शुचिर्भवेत्‌ । 

कृष्णसारोऽप्यसौवीरकीकटासंस्कृतेरिणः ।(११-२१-८)इति च 
निरूप्य । शक्त्याऽशक्त्या च वाग्बुद्‌ध्या समृद्ध्या च तथाऽऽत्मनः | 

अन्ये शुद्ध्यन्ति हि तथा देशावस्थानुसारत; । इति 

देशस्य शुद्ध्यनुसारं हि अधिकारिकृतकर्मणां सादृण्यं इति निरूपितं 
दृश्यते। कृष्णसारः(अर्शआद्यच्‌) = कृष्णसारमृगाः सन्त्यस्मिन्‌ इति 
कृष्णसारः कृष्णसारमृगविशिष्टो देशः इत्यर्थः । देशानां मध्ये कृष्णसाराध्युषितो 
देशः ब्राह्णाना शुचिर्भवेत्‌ । कृष्णसारमृगसश्ारविशिष्टोऽपि सौवीरकीकट 
असस्कृतईरिणाख्यदेशाः न शुचयः । तेषां स्वतो दुषटत्वात्‌। तथा चायं 
प्रघटटिकार्थः। स्वोचितकममानुष्ठानदीक्षावान्‌ साधकः देशकालोपायादिशुध्य- 
शुध्योः गुणानुसारं नियतकर्मणां विहितक्रमं अनुसृत्य अनुष्ठाता भवेत । 
देशकालद्रव्योपायशुद्ध्यशुद्धयोः श्रीकृष्णवचनमेव प्रमाणम्‌ । भारतदेशीय - 
कृष्णसारमृगसन्वारयोम्यः सौवीर (पाकिस्तान) कीकट (समुद्रप्रान्तः-तथा 
तन्मध्यवर्तिद्रीपान्तरभूप्रदेशः) असस्कृतः८ वैदिकनीतिनियमादिरहितवर्णा- 
श्रमव्यवस्थारूपसंस्काररहितः) असस्कृतजनमात्राधिष्ठितः, ईरिण = (ऊषर - 
भूमिः) तद्व्यतिरिक्तः देशः शुद्धः । एवं देशकालादिशद्धिमनुसृत्य 
स्वशक्तिवाग्बुद्धयाद्युपायशीलो विशुद्धो भवति इति भावः| 

अत्र प्रायः सर्वत्र धर्मशास्त्र पुण्यदेशं कर्मयोग्यत्वेन लक्षयितु कष्णसार- 
मृगस्ारः उपयोजितः । स्यादिह कश्चिद्विशेषः यमवलंब्य कर्मभूमिपरिष्कारः 
विहितः तत्वज्ञैः महर्षिभिः। तथा च सौवीरकीकटासंस्कृतेरिणव्यतिरिक्ताः 
कृष्णसार-अध्युषिता देशा कर्मण्याः इति ज्ञेयम्‌ । तत्र अमेरिकादिदेशाः 
कृष्णसारमृगाभावात्‌ व्यावर्तिताः । इतरे भारतसमीपस्थाः देशाः 
असौवीरत्वादिना व्यावर्तिताः। भारतेऽपि अक्गवक्गादयः असंस्कृताश्चेत्‌ 


1) 


.20 सत्कर्म क्षेत्रनिर्णय डः. 


तत्पदेन व्यावर्तिताः इति नोद्धव्यम्‌। कीकटशब्दः सामान्यतः 
मगधदेरौकदेशवाची 'नुद्धो नाम्ना जिनसुतः कीकटेषु भविष्यति' 
भागवत- (१.३.२४) इत्युक्तत्वात्‌ । अयमेव (समुद्र प्रान्तकाननप्रदेशः) 
इति व्याख्यातः सुधीनद्रतीर्थश्रीचरणैः । शुभाचारहितः कुत्सिताचागपपपूर्णो 
देशः इति शब्दकल्पद्रुमः 

कोतत्रार्थो विवक्षितः कश्चात्र विशेष इति तात्पर्य॑निर्निणीषन्ति 
श्रीमदाचार्याः। 

तथाहि - 

नदीसमुद्रगिरयः आश्रमाश्च वनानि च । 

नगराणि च दिव्यानि सालग्रामादयस्तथा । 

तेषां समीपगाश्चैव देशा योजनमात्रतः । 

कर्मण्यास्तु समाख्याताः तदन्ये कोकटाः स्मृताः । 

तदन्येऽपि तु ये देशाः कृष्णसारोषिता स्वतः । 

कर्मण्या एव विज्ञेयाः यदि नाथ्युषिताः खलैः। 

खलैरध्युषिताश्चापि यदि सद्धिरधिष्ठिताः। 

कर्मण्या: इति विज्ञेयाः विष्णुलिङ्गानि यत्र च । इति स्कान्दे 

नदीगिरयश्च भागवतोक्ताः गक्गागोदावर्यादयः मलयकटादयश्च इह 
परिगणनीयाः । समुद्रः प्रसिद्धः । आश्रमाः = भृगुगौतमाद्याश्रमाः पुराणोक्ताः 
वनानि दण्डकारण्यादीनि । नगराणि का्ीप्रभृतीनि । सालमग्रामादयः= 
चक्राद्कः आदिपदोक्तः । स्वतः कर्मण्यत्वाय लक्षणोक्तेः स्वतः पारपर्यक्रमेण 
सालग्रामचक्राङ्वत्वं इह विवक्षितम्‌ । नद्यादौ एव साक्षात्‌ वासः अशक्य 
इत्यतः तेषां समीपगाः इत्युक्तम्‌ । कियत्पर्यन्तं ? योजनमात्रतः । नद्यादि- 
योजनमात्रान्तरिता देशाः कृष्णसारसद्धावमनपेक्ष्यापि पवित्राः कर्मण्याः 
इत्यर्थः । वर्णाश्रमोचितकर्मानुष्ठानयोग्याः देशा इत्यर्थः । तदन्ये स्वतो 
निषिद्धसौवीरासस्कृतेरिणदेशेभ्यः भिन्नाः । तथा पूर्वोक्तनद्यादिसमीपगयोजना- 

मात्रान्तरितदेशभित्नाः । समुद्रप्रान्त-काननदेशाः विवक्षिता इति सुधीन्द्र- 
तीर्थाः । नद्यादिसमीपगयोजनमात्र देशभिन्नाः योजनद्रितीयाद्यन्तरिता देशाः 
इति छलारी आचार्याः । इम देशाः कीकटाः स्मृताः। तदन्येऽपि तु 
कीकटदेशेभ्यः अर्थात्‌ समुदरप्रान्तकाननदेशेभ्यः भिन्नाः, पूर्वाक्तनद्यादि- 
व्यतिरिक्ताः मध्यदेशाः इति सुधीनद्रतीर्थाः। पूर्वोक्तयोजन द्वितयाद्यन्तरिता 
एवेति छलारीयाः। यदि ते कृष्णसाराध्युषितास्तथा खलैः विष्णद्रोहिभि- 
एनध्युषिताः तेऽपि कर्मण्या इति विज्ञेयम्‌ । खलाध्युपिता अपि यदि 
सात्विकाधिष्ठिता अथवा विष्णुलिङ्गयुक्ताः = विष्णुप्रतिमामद्दिरादि 
विशिष्टशचेत्‌ कर्मण्या: इत्यर्थः| 

छलारीयप्रकारेण नद्यादिदेशानां स्वतः शुद्धत्वम्‌ । सौवीरादीनां (तत्र 
नदीदेशानामपि) सर्वात्मना अशुद्धत्वम्‌ । सौवीरादिभिन्न नद्यादिभित्तस्य 
कीकटत्वम्‌, तत्र कृष्णसाराभावेऽशुद्धिः, कृष्णसारसत्वे शुद्धिः ,कृष्ण- 
सारसत्वेऽपि खलाध्युषितत्वे पुनः अशुद्धिः, खलाध्युषितत्वेऽपि यदि 
विष्णुलिङ्गं सदधिष्ठितत्वं वा तदा शुद्धिरेव । तथाच भागवते कृष्णसारोऽथ 
इति प्रथामर्धन कीकटघटकदेशस्यैव शुद्धिः प्रस्तुता, नान्यत्र । द्वितीयार्धे 
कीकटवर्जनं तु खलाध्युषितत्वेन निमित्तेन, न तु सौवीरादिवत्‌ स्वतः । स्म 
शानादिवत्‌ सौवीरादीनां सर्वात्मना अशुद्धिः । अत्र बीज तु तात्पर्यं कीकटमाप्र 
प्रतिप्रसवस्वीकारः । 

सुधीन्द्रतीर्थप्रकरेण तु सौवीरादितुल्यता कीकटस्य । कृष्णसररेण 
शुद्धिस्तु सौवीरादि(कीकट) चतुष्टयाभिन्नस्थले । तत्रैव प्रतिप्रसवविचारः । 

पाराशरीये चोक्तम्‌ । देशेष्वन्येषु या नद्यः धन्या सागरगाः शुभाः । 

तीर्थानि यानि पुण्यानि मुनिभिः सेवितानि च । 

वसेयुः तदुपान्तेषु शमिच्छन्तो द्विजातयः । 

मुनिभिः सेवितत्वेन पुण्यदेशाः प्रकीर्तितः । इति 

तथेव श्रीमदाचार्यैरपि उक्तं तात्पर्यनिर्णये । तथाचायमभिंसन्धिः । 

भागवतादिशासरप्रमितनद्यादियोजनमात्रान्तरितो देशः स्वतः शुद्धः । तत्र 
कृष्णसारादिनिमित्तान्वेषणं नावश्यकम्‌ । शुद्धि्ेह तरतमोपेतः । प्रमाणान्तरा 
नुसारेण तत्तदुचितकर्मादियोग्यताप्रयोजिकैवेति विज्ञेयम्‌ । एतेन विदेशेषु 
सालग्रमादि नयनद्रारा शुद्धिसंपादनप्रयत्नः तेषामपि कर्मण्यत्वापादानं च 
्रत्युक्तम्‌। सालग्रामादीनां सर्वत्र नेतुं शक्यत्वेन देशविभागपरशास्रस्यैव 
वेयथ्यपित्तेः। शौच-कूपस्मशानादिदेशानामपि कर्मण्यत्वप्रसक्रात्‌ 
बहुविप्लवापत्तेः यत्किञ्चिदेतत्‌ । ततश्च पूर्वोक्तस्वतःशुद्धदेशव्यतिगिक्त 
देशोऽपि कर्मण्यो भवति । स च विष्णु लिज्गसदधिष्ठितत्व एतदन्यतराभाव- 
विशिष्टवलाध्युषितकीकटभिन्न  सौवीर-असस्कृतेरिणभित्नस्वाभाविक- 
कृष्णसारविशिष्टो देशः। ततश्च अमेरिकादयो देशाः सर्वेऽपि कृष्णसारमृगा- 
भावाद्वा वैदिकसंस्कारराहित्यात्‌ खलैरध्युषितत्वाद्रा अकर्मण्याः । 
भारतव्यतिरिक्ता सर्वेऽपि देशाः प्रायः स्वतो वैदिकसंस्कारहीनाः इति 
स्वतोऽकर्मण्याः इति न वैदिकसंस्कारोपि शक्यसंपादनः। तत्सपादयितुरपि 
संस्कारनाशाद्धेतोः । भारते तु कालराजादिबलात्‌ वैदिकसंस्कारध्वंसेऽपि 
सद्धिः पुनश्श्क्योत्पादनः स इति नास्ति तस्याकर्मण्यत्वम्‌। सौवीरेरिणौ तु 
परत्यक्षश्रुत्यैव अकर्मण्यौ इति निश्चितौ । पुराणेषु केषाचन सात्विकानां 
सौवीरादिवासश्रवणे ऽपि युगभेदन्यवस्था वा विशिष्टाधिकारिकत्वव्यवस्था वा 
्षत्रियपर्यन्तवासन्यवस्था वा अङ्गीकार्या भवति। अन्यथा विरोधात्‌ 
भारतदेशाद्रहिः कृष्णसारमृगः विदेशेषु न क्रापि लक्षितः इति इदानींतन 
` संशोधकाः स्पष्टमुषटिखन्तिं इति विशेषोऽवधातव्योऽवश्यम्‌। एवं 
चाप्यवगन्तव्यम्‌ प्रमितप्राचीनशिष्टसज्नाधिष्ठितत्वस्य देवाद्ुत्तमाधिकारि- 
 परिपूजितपुराणप्रसिद्धस्वयव्यक्तादिविष्णुवैष्णवलिङ्ग (प्रतिमादि)युक्तत्वस्य वा 
प्रत्येकं देशशुद्धयापादकत्वमिति । तदुक्तं तत्रैवोत्तरत्र - 

देशान्‌ पुण्यान्‌ संश्रयेत मद्धक्तै: साधुभिः श्रितान्‌ । 

देवासुर मनुष्येषु मद्धक्ताचरितानि च ।। (भागवत - ९१-२९-१०) 

व्याख्यातश्चाय श्लोकः श्रीसुधीन्दरतीर्थश्रीचरणैः । तथाहि "देवासुर- 
मनुष्येषु = देवाः स्वयंभूशंभुप्रभृतयः, असुरेषु प्रह्ादादयः, मनुष्येषु 
प्रियव्रतादयः मद्धक्तेराचरितानि पूजितप्रतिमासहितानि स्थलानि 
संश्रयेतेत्यन्वयः ` इति । मद्धक्तः साधुभिः प्रसिद्धैः आश्रितान्‌ पुण्यान्‌ देशानेव 
संश्रयेत नान्यान्‌ इत्यथः । अत एव तीर्थयात्रादिक्रमेण बहुदेशस्चारवन्तोऽपि 
अस्मत्प्राचीनदेशिकाः श्रीमदाचार्यश्रीजयतीर्थ श्रीवादिराजतीर्थ प्रभृतयः 
समुद्रयान विनाऽपि पद्यामयपि गम्यान्‌ सौवीरोरिरहूणादिदेए्ात्‌ नैव 
जग्मुरिति सुप्रयिद्धमेतत्‌ पुराणेषु नैकमपि विदेशीयं पुण्यं क्षतरमुपवर्णितम्‌ । 
नैका नदी विदेशीयोदाहता । न वा तत्तारतम्यं निर्णीतम्‌। न तासां 
विष्णुपादोदकत्वं वा वर्णितम्‌ ।। 

अत एव नारायणस्मृतौ पश्चमाध्याये 

दुर्दशगमनेनैव दुष्परतिग्रहकोटिभिः | 

म्लेच्छान्त्यश्रपचस्रीभिः संसर्गात्‌ चिरकालतः ।। 

अपेयमध्यपानाद्यैः दुष्टमांसादिभक्षणैः। 

आर्तानां का गतिः ब्रह्मन्‌ वदस्व करुणानिधे ।] 

इति दुष्टदेशगमनविचारे प्रश्नः कृतः संगच्छते । ततः दुर्वासाः अपि 
एतत्प्रश्नोत्तरवेलाया - 

दुर्देशगमने चैव दुष्टस्रीसंगमेषु च । 

समुद्रलंघने चैव नौयानं अवलंब्य च। 

द्रीपान्तरगतौ चैव चण्डालखीनिषेवणे । 

सन्ध्यादिकर्मणां यैव श्राद्धादीनां च लोपने । 
ब्रह्मघ्नादिसहावासे तुरुष्कादिसमागमे । 
इति एवं स्वरूपपापस्य निष्कृतिं अभ्यधात्‌ | 
सङ्कल्पविचारः 

कण्वस्मुतौ नित्यनैमित्तिककाम्यकर्मणां संकल्पपूर्वकाणामेव फल- 

परदत्वमित्याशयेन देशकालसंकीर्तने विशेषोऽभिहितः।। 

देशकालश्च वक्तव्यः कर्मादौ पत्यह द्विजैः । 

जम्बूद्रीपं भारतस्य वर्षं भारतखण्डकं ॥। 

सर्वसाधारणं प्रोक्तं इदं संकल्पमात्रके । 

, यस्मिन्देशे स्थितो मर्त्यः तं देशं स्वगृहावधि । 

समुच्चरेत्‌ पैतृकेषु नान्यत्र विदुर्बुधाः | 

गण्डक्याः अपि गङ्गायाः नर्मदायास्तथेव च । 

गोदावर्याश्च कृष्णायाः कावेर्याश्च ततः परं । 

ताम्रपर्ण्याश्च सेतोश्च मध्यभागं पठेद्धि सः। 

कालं परार्धं प्रथमं कल्पं मन्वन्तरं युग । 

तत्पादं संवत्सरं मासमृतु पक्ष तिथि ततः । 

क्रमाद्ररेण संयुक्तं समुच्चार्य च तादु ! 

सप्तम्यन्तेन च तिथौ करिष्यमीति कर्मणः । 

नामोच्चार्य वदेदेवं एतत्‌ संकल्पमुच्यते । इति ।। 

इति भारतवर्षगतभारतखण्डकं सर्वसाधारणमभिधाय तत्र॒ गङ्गा- 
यमुनयोर्मध्ये, गज्गागोदवर्यर्ध्ये, गोदावरीकृष्णयोर्मध्ये, कावेरीताग्रपर्योमध्य 
इति वक्तव्यविशेषाः देशभैदराद्यनुसारेण अभिहिताः । एतेन विदेशानां 
भारतवर्षभारतखण्डान्तर्भावाभावात्‌ साधारणसङ्कत्पस्यैवाप्राप्ैः विशेषाणां 
सुतरां अग्रा्रश्च अकर्मण्यत्वं उररीकृतं द्रष्टव्यम्‌ । सर्वकर्मणां सङ्कल्प- 
प्रधानत्वात्‌ । तत्रैव (काण्वस्मृतौ) - 

श्रुतिस्मृत्युदितं कर्म विहितं वैदिकस्य यत्‌ । 

तदुक्तेनैव मार्गेण कर्तव्यं नान्यथा चरेत्‌ | 

तथा च सन्तीह विदेशगमननिषेधपराणि भारतवर्षमात्रस्य समाश्रयणीय- 
त्वपराणि इयन्ति च अन्यानि च बहुप्रमाणानि । नास्त्यैकमपि विदेश- 
गमनाभ्यनुज्ञापरम्‌ । शिष्टाचारः प्राचीनसम्प्रदायश्च विदेशगमनप्रनलविरोधिनौ 
नहकालाल्नागरूकाविति नास्मिन्‌ विषये बहुवक्तव्यम्‌ । कृते तु विदेशगमने 
तदेशानामकर्मण्यत्वादधिकारिणाम्‌ व्यपगच्छत्यधिकारः, ततः कर्मलोपश्च 

भ्रवति। लपे च कर्मणि सः पातकी पतितश्च भवति । तत्र प्रमाणानि 
देवलस्मृतिः - 

मासं कारागृहे वासः नौभिर्यात्रा दिनत्रयं । 

स्लेच्छावासस्तथा पक्ष यो वर्तेत स पातकी |] 

सन्ध्याहीनोऽशुचिर्नित्यं अनर्हः सर्वकर्मसु । 


यत्किञ्चित्‌ कुरुते कर्म न तस्य फलमश्नुते । - दक्षवचनम्‌ 
योन्यत्र कुरुते यत्नं धर्म कार्ये द्विजोत्तम । 
विहाय सन्ध्याप्रणतिं स याति नरकायुतम्‌ ।1. ~ कूर्मपुराणम्‌ 


इदं चात्रावधेयम्‌ । कर्म॑भूमावपि भारते कतिचन प्रदेशाः गमनवासादिं 
प्रति निषिद्धाः उत्सर्गतः कर्मण्यत्वप्राप्तावपि निमित्तान्तरतः निषेधो युल्यते । 
तत्र बोधायनधर्मसूत्रन्याख्याने (गोविन्दप्रणीते) वीरमित्रोदये, स्मृतिचद्िकाया, 
स्मृतिमुक्तावल्यां एवमन्यत्र बहुग्रन्थेषु च विमृश्य सङ्गहः क्रियते । 
अत्र अयं विमर्शनीयोँऽशः "भारतेऽपि कस्य देशस्य अगम्यत्व , कस्य 
देशाचारस्य अस्वीकारः, पुनस्तत्र केऽपवादाः?' इति । 
केषुचन देशेषु कृष्णसारादिवर्णाश्रमधर्मलिज्परयुक्तकर्मण्यत्वसिद्धौ अपि 
नैमित्तिको निषेधः दृश्यते । अयं च बोद्धव्योँऽशः यत्र नैमित्तिको निषेधः तत्र 
निगित्तापये नैमित्तिकापायः इति ।। अत्र भारतैकदेशनिषेधः कथं नैमित्तिकः 
इति उपपाद्यते । तत्र प्रथमं किं वर्णाश्रमाचारधर्मस्य कारणत्वेन स्वीकृतं अङ्घ 
इति विचरे सर्वत्र स्मृतिषु एवं समाख्या दृश्यते | 
(समाख्याश्चुतयः) बृहत्पाराशरे - 
१. अथातो हिमौलाग्रे देवदारुवनाश्रमे । 
व्यासमेकाग्रमासीनमृषयः प्रष्टुमागताः । 
मनुष्याणां हितं धर्म वर्तमाने कलौ युगे । 
वर्णानां आश्रमाणां च किथित्‌ साधारणं वद ।। इति 
साधारणवर्णाश्रमविचारं मुनयः पप्रच्छुः तदा भगवान्‌ व्यासः उवाच - 

वणनिां आश्रमाणां च सर्वेषां धर्मसाधनं । 
मृगः कृष्णः चरेदयत्र स्वभावेन महीतले । 
वसेत्‌ तत्र द्विजातिस्तु शूद्रो यत्रतुतत्रतु । 
हिमपर्वत विन्ध्याद्यो विनटनप्रयागयोः । 
मध्ये तु पावनो देशः म्लेच्छदेषटः ततः परं । 
देशेष्वन्येषु या नद्यो धन्याः सागरगाः शुभाः । 
तीर्थानि यानि पुण्यानि मुनिभिः सेवितानि च ।। 
वसेयुः तदुपान्तेऽपि शमिच्छन्तो द्विजातयः । 
मुनिभिः सेवितत्वाच्च पुण्यदेशः प्रकीर्तितः । 
यत्र पानमपेयस्य देशोऽभक्ष्यस्य भक्षणं । 
अगम्यागामिता यत्र तं देशं परिवर्जयेत्‌ । 
एवं देशः समाख्यातो याज्ञियस्तु द्विजन्मनां । 
एवमेकानुवर्तरन्‌ दे धमनुकाङ्किणः || इति ||, 
अत्र `हिमपर्वत' इत्यारभ्य 'पुण्यदेशः प्रकीर्तितः" इत्यन्तं पुण्यदेशं 
निष्कृष्योक्त्वा यत्रेति वैदिकसंस्काराहित्यस्य पापदेशत्वप्रयोजकत्वं निणीतम्‌ 
एवमेवेति एवकारेण प्रकारान्तरस्यानाश्रणीयत्वं च । 
अत्र विन्ध्यातदक्षिणदेशः पुण्यदेशः समुद्रपर्यन्तः ग्राह्य इत्येतदर्थं तीर्थानि 
यानि इत्यक्तम्‌ । अतः श्रीरादिकषत्रस्य सुतरां ग्राह्यत्वमिति बोध्यपिति भावः। 
अत्र स्पष्टशब्दैः वर्णाश्रमारादङ्तया कृष्णसारोषितदेशः अभिहितः । 
२. लघुहारीतस्मृतौ अपि एवमेव अस्ति । तत्र हि | 
ये वर्णाश्रमधर्मस्थाः ते भक्ताः केशवं प्रति । 
इति पर्व त्वया प्रोक्तं भूर्भुवःस्वर्िजोत्तमाः । 
वणनिामाश्रमाणां च धर्मान्नो ब्रूहि सत्तम । 
येन सन्तुष्यते देवो नारसिंहः सनातनः । | 
इति आरभ्य केचन मुनयः पप्रच्छुः । तदा तावत्‌ पुरावृत्तं उदाजहार । 

हारीतं सर्वधर्मज्ञं आसीनमिव पावकं । 

प्रणिपत्यान्नुवन्‌ सर्वमुनयो धर्मकाङ्गिणः । 

भगवान्‌ सर्वधर्मज्ञ सर्वधर्मप्रवर्तक । 

वर्णानामाश्रमाणां च धर्मान्नो ब्रूहि भार्गव । 

इति प्रश्नानन्तरं हारीत उवाच 

श्रृण्वन्तु मनयः सव धर्मान्‌ वक्ष्यामि शाश्वतान्‌ । 

वर्णानां आश्रामाणानां च योगशासखरं च सत्तमाः । 
सन्धार्य मुच्यते मर्त्यो जन्मसंसारबन्धनात्‌ । 

पुरा देवो जगत्स्रष्टा परमात्मा जलोपरि । 

सुष्वाप भोगिपर्यद्क शयने तु श्रिया सह । 

तस्य सुप्तस्य नाभौ तु महत्‌ पद्ममभूत्किल । 

पद्यमध्येऽभवद्रह्या वेदबेदाङ्गभूषणः । 

स चोक्तः देवदेवेन जगत्सृज पुनः पुनः । 

सोऽपि सृष्टा जगत्सर्व सदेवासुरमानुषं । 

यज्ञसिद्‌च्यर्थमनघान्‌ ब्राह्मणान्मुखतोऽसृजत्‌ । 

असृजत्‌ क्षत्रियान्‌ बाहोर्वेश्यानप्यूरुदेशतः | 

शूद्रांश्च पादयोः सृष्टा तेषां चेवानुपूर्वशः। 

यथा प्रोवाच भगवान्‌ ब्रह्मयोनि पितामहः । 

तद्रचः संप्रवक्ष्यामि श्रुणु तद्विजसत्तमाः | 

धन्यं यशस्यमायुष्यं स्वर्ग्यं मोक्षफलप्रदम्‌ । 

ब्राह्मण्यां ब्राह्मणेनैवमुत्पन्नो ब्राह्मणः स्मृतः 1 

तस्य धर्मं प्रवक्ष्यामि तद्योग्यं देशमेव च । 

कृष्णसारो मृगो यत्र स्वभावेन प्रवर्तते । 

तस्मिन्देशे वसेद्धर्मः सिद्धयति द्विजसत्तमाः । इत्यादि । 

एवं च अत्रापि देशस्य भारतस्य स्वरूपतः व्णाश्रमाचारकारणत्वं 

इतरव्यावर्तकतया उपात्तम्‌ । अयं चापि बोद्धव्यः अंशः धर्मसामान्यं 

विष्णुप्रीतिजनकं इति सर्वस्य वर्णाश्रमाचारस्य एवं साधारणस्य च वैष्णवत्वं 
भवति । तथापि साधारणस्य सर्वैः अनुष्ठातव्यत्वात चातुर्वर्णिकानां चतुराश्रम 
स्थानां अपि साधारणधर्मेऽविशेषात्‌ कर्तव्यता इति वैष्णवधर्माणां पृुगुपदेशः 
क्रियते वेष्णवधर्मे तु न देशः अङ्गं भवति । तथा वुत्राप्यश्रुतत्वात्‌ | 
एतद्नन्तरवृहद्धारीतस्मृतौ मुनिभिः वैष्णवधर्मविचरे प्र्ने कृते हारीत 
महर्षिभिः देशविचारः न साधारणतया उक्तः इति भक्त्यादिवैष्ण्वधर्माणां 
पुलिन्दपुल्कसादि नीचजातिभिः अन्यदेशस्थैः कर्तव्यता अवगन्तव्या । दृष्टान्ता 
अपि सन्ति इति। 

३.याज्ञवल्क्यस्मृतावपि स्पष्टमिदम्‌ । 

योगीश्वरं याज्ञवल्क्यं संपूज्य मुनयोऽन्रुवन्‌ । ` 

वर्णाश्रमेतराणां नो ब्रूहि धर्मानशेषतः । 

मिथिलास्थः स योगीन्द्रः क्षणं ध्यात्वाऽब्रवीन्‌ मुनीन्‌ । 

यस्मिन्‌ देशे मृगः कृष्णः तस्मिन्‌ धर्मान्‌ निबोधत । 

इत्यनन्तरं वर्णाश्रमोचित संस्कारकर्मानुष्ठानादिकमभिधीयते । 

४. वसिष्टस्मृतौ (धर्मसूत्रे) अप्येवमेवास्ति। अथातः पुरुषनिः 
श्रेयसार्थं जिज्ञासा । इत्यारभ्य वर्णाश्रमविचारे प्रसक्ते यावद्रा कुष्णमृगो 
विचरति तावद्रहयवर्चसमिति इत्युक्तम्‌ । पुनः वैष्णवधर्माचारप्रने कृते 
वसिष्टस्मृतौ देशविचारः न स्वीक्रियते । 

५.व्यासस्मृतौ अपि 

वाराणस्यां सुखासीनं वेदव्यासं तपोनिधिम्‌ । 

पप्रच्छुः मुनयो ऽभ्येत्य धर्मान्‌ वर्णन्यवस्थितान्‌ । 

स पृष्टः स्मृतिमान्‌ स्मृत्वा स्मृति वेदार्थगर्भितां । 

उवाचाथ प्रसन्नात्मा मुनयः श्रूयतामिति । 

यत्र यत्र स्वभावेन कृष्णसारो मृगः सदा ] 

चरते तत्र वेदोक्तो धमो भवितुमर्हति । इति 

एवं च यत्र यत्र वर्णाश्रमधर्मविचारः प्राप्तः तंत्र सर्वत्र कश्चनेतःव्यावर्तितः 
देशः कारणमिति ज्ञायते (विधीयते) । एवं च अन्यभिचिततया भागतस्मैव 
वर्णाश्रमाचाराज्गत्वं इति सिद्धयति । एवगेव मनुस्मृतौ, पैटीनसे, भागवते, 
पुराणेषु, तात्प, गौतमे, आपस्तमभे,देशस्य वर्णाश्रमाचागाजरत्वं 
उद्धोषितम्‌ } 

एवं भारतेऽपि केचन देशाः प्रवेशानर्हाः । ये तु प्रवेशस्याप्यनर्हाः ते सुतरं 
तदेशाचारग्रहणेऽनर्हः, केचन वासानर्हाः , केचन श्राद्धादिकर्मणि,इति तत्र 
विचारः क्रियते । प्रथमतः विषयानुक्रमणिका । अनन्तरं प्रामाणानि । इदारनीतनं 
भारते कुत्र इमे देशाः सन्तीति विमृश्य संगृहीतः | 

गमनानर्हा: 

१. अङ्गाः (चम्पापुरीइत्यादि बिहारैकदेशः) २. वङ्कः - (वेस्ट्‌ बेब्राल्‌ 
बेन्गाल्‌) ३. कलिङ्कः ( विशाखपटण, एवं समुद्र प्रान्तः) ४. सौराष्ट (सूरत्‌ 
इत्यादि) ५. मगध (कीकट बिहरिकदेशः) ६. आरट्वाः (पाकिस्थानपन्जाब्‌) 
७. कारस्करः (कारं वधं करोति इति मरणदण्डदानप्रदेशः ~ काश्मीरपर्वतदेशः) 
८ .पुण्ड्‌ = (वेस्ट बेन्गाल मध्ये एकदेशः) ९. प्रानूनः(न नून= अनूनः 
प्रकर्षण अनूनः = प्रानूनः एेराक्यजनाक्रान्त काश्मीरादिदेशैकदेशः) १०. 
सौवीर (पाकिस्थानैकदेश) १९. सिन्धु (सिन्धुप्रान्तः पाकिस्थाने) १२. 
कोङ्कणः (पश्चिमसमुदरप्रानतैकदेशः) 

यथाक्रमं गमनानर्हत्वे अपवादः - १. नदी (गङ्गादि) २.गङ्ासागर 
सङ्गम देशः -3. कलिङ्ग (सिंहाचल गोदावरी प्रान्तःगोदावरी सागरसद्गमः 
इत्यादि) ४. (नास्ति) ५. गया, गङ्गादिनदी, च्यवनाश्रम, राजगृह (नलन्दा 
जिह वनं ) ६. नदीदेशाः (शतद्रु, विपाश , एेरावति , असिक्नि, चन्द्र- 
भागा, वितस्त, सिन्धु, नदी प्रान्ताः) ७. नदीदेशाः ८. गङ्गातीरदेशः- 
९,१०.१९. नदीदेशाः १२. कोङ्कणः (पञ्चिमसमुद्रप्रान्तैकदेश) 

श्राद्धानर्हाः१. अङ्गाः २. वङ्गः ३. वलिङ्गः ४. सौराष्ट ५. मगध 

६. आरहाः ७. कारस्करः. ८. पुण्ड ९. प्रानूनः १०. त्रिशक्रः त्रिशव्रौः 
वर्जयेदेशं सर्वं द्वादशयोजनं उत्तरेण महानद्याः दक्षिणेन च कीकटान्‌, 
१९. सौवीर प्नदीनां सज्गमस्थलदेश. १२ सिन्धु. १३.कोद्णः । 

एतदेशाचाराणां अग्राह्यत्वम्‌ (तत्र निमित्तानि १-कल्याणा- 
चाराभावः स्रीषु अनियमः शीधुपानं इत्यादि) | 

१. अङ्गाः २. वङ्गः ३.कलिङ्गः ४. सौरा ५. मगध . ६. आर्द्राः 
७- कारस्करः ८. पुण्ड्‌ ९. प्रानूनः १०. अ= आनर्तक: द्वारका यस्मिन्‌ 
द्वीपे) १०. आ= अवन्ति(उन्नयिनी) ९९. दक्षिणापथः (भारते उत्तरदेशतः 
 दक्षिणदेशे आगमनार्थं विन्ध्यपर्वते पश्चिमभागे यो मार्गः उपयुज्यते सः 
दक्षिणापथः ) १२. उपावृत्‌ = अन्त्यजजातिविशेषा जनाः यत्र देशविशेषे 
वसन्ति ९३. सिन्धु १४. सौवीर नदीषु पुनरपवादः १५. काची १६. कोसल 
१७. कणटिः पाकिस्थाने शिबिदेश समीपे १८. कच्छजं (द्वीपं गुजंरातसमुद्र) 
१९. कावेरी ( अभिजनाः संकेतिप्रभृतयः) . २०. कोल्वण(व्यम्बकगिरि- 
मध्यदेशः महाराष्टवेशे) 

वासानर्हाः -१. अङ्गाः २. वङ्गः ३.कलिङ्गः ४. सौराष्ट ५. मगधः 
६. आरा: ७. कारस्करः ८.पुण्ड्‌ : ९. प्रानूनः ९०. सौवीरः ११. सिन्धु 
१२. कोङ्कणः १३. आन्ध (मछलीपट्णादिस्मुद्रप्रान्तदेशः) १४. मालविकः 
(उदयपुरी समीप राजस्थानैकदेश) १५. वैन्ध्यम्‌(विन्ध्यभागः)९६ खश 
(कश्मीरपर्वतप्रान्ताः) 

विवाहानर्हाः १. अङ्गाः २. वङ्गः ३.कलिङ्गः ४.सौराष्ट ५. मगध 
६. आग्रा: ७.कारस्करः८. पुण्ड : ९. प्रानूनः १०.सौवीर ९९. सिन्धु 
१२.कोङ्णः १३. आन्ध्रः १४. मालविकः ९५. वैन्ध्यम्‌ ९६. खशः।। 

यज्ञानर्हाः १. अन्नाः२. वन्नः ३.कलिङ्गः ४. सौराष्टम्‌ ५. मगधः 
६. आगरा: ७. कारस्करः ८. पुण्डूः ९. प्रानूनः १०. सौवीरः १९. सिन्धुः 
१२. कोङ्कणः १३. आन्ध्रः १५. वैन्ध्यम्‌ ९६. खशः 

लङ्घनानर्हाः ९ .सिन्धुपारं २.करतोया-बाङ्लदेशे ३. नर्मदा 
-दक्षिणापथ सौराष्टूसमीपे एव लंघनं न कार्यम्‌, अन्यत्र नर्मदायाः प्रदक्षिणस्य 
विहितत्वात्‌ ४. कौशी-बान्लादेशनदी ६.पद्यपश्चिमपारं पुष्करं पश्चिम- 
भागः || 

अत्र देशाचाराद्यग्रहे निमित्तानि तु तदेशस्य खलाध्युपितत्वं , 
कल्याणाचाराभावो, सखीषु अनियमः, शुद्रजनाक्रान्तत्वं , अधार्मिकजनावृतत्वं, 
म्लेच्छावृतत्वं, इत्यादीनि । यत्र असौवीर इत्यादिश्रौतनिषेधः तत्र तीर्थयात्रां 
विना न गच्छेत्‌ । यत्र तु खलाध्युषितत्वं, तत्र चक्राङ्कादिभिः शोधनसंभवात्‌ 
गमनवासादयर्हता इति भावेन कृष्णामृतमहारणवि ““ग्लेच्छदेशे'" इति श्लोके 
उक्तम्‌ । एवं च भारते तीर्थयात्रार्थं सर्वेषां आपदि गृहस्थस्य ,शूद्राणां अनापद्यपि 
गमनवासादि कर्तुं शक्यते । 

चातुर्मास्ये व्रते तिन्त्रिणी निषेधे तत्र तादृश कालनिमित्तनिषेधस्य 
नैमित्तिकत्वात्‌ः तादृशनिपित्तापाये तत्स्वीकारः यथा उचितः एवं अयं 
अङ्गादिदेशगमननिषेधो । पलाण्डुभक्षणस्य स्वरूपतः निर्निमित्ततया निषेधः 
यथा तथा म्लेच्छदेशगमनस्य निषेधः । यतो हि सर्वत्र वर्णाश्रमाचाराज्ञ 
भारतमेव । तदुक्त लौगाक्षिस्मृतौ - | 

देशानां पुण्यदेशत्वं महदैकनिवासतः । 

असदैकनिवासेन कुदेशत्व तथा स्मृतम्‌ । 

अङ्वङ्गादयो देशाः षटूपभ्याशत्कभेदकाः । 

कदाचित्पुण्यदेशाः स्युः महतां सतिवेशतः । 

कदाचित्तदभावेन स्युस्ते पापविशेषणाः । 

देवदेशविशोषाश्च धेन्वावासनिवेषणैः । 

पुनः शुद्धाः भवन्त्येव तथा मन्त्रोक्षणेन च । 

अङ्गादिदेशगमनं यदि यात्रार्थं आपदि क्रियते तदा तत्र कृतस्य वर्णा- 
श्रमाचारस्य फलं अवश्यंभावि । अतः भारतगतदेशनिषेधः न स्वाभाविकः 
तथात्वे आपद्यपि निषेधः जागरूकः स्यात्‌| तथाहि स्कान्दे - 

अङ्गवङ्ग कलिङ्गाश्च पर्वताश्च खशान्स्तथा । 
सिन्धुसौवीरसौराष््रान्‌ पारदानान्ध्रमालवान्‌ । 


विवाहने द्विजो नित्यं अनापदि विवर्जयेत्‌ । 
एतानप्यापदि गृही संश्रयेद्ुत्तिकर्शितः । स्पष्टम्‌ 
अत्र प्रमाणसग्रहःदेशाचारे - 


अवन्तयो (आनर्तका)ऽङ्गमगधाः सुराष्ट्राः दक्षिणापथाः । 
उपावृत्सिन्धुसौवीरा : एते सङ्खीर्णयोनयः ।। 
- बोधायनधर्मसूत्रे द्ितीयखण्डे १४ सूत्राणि 
(गमनविचारे) आरट्वान्‌ ,कारस्करान्‌ , पुण्डान्‌ , सौवीरान्‌, 
वङ्गन्‌ , कलिङ्गान्‌ ,. प्रानूनानिति च गत्वा पुनस्तोमेन यजेत सर्वपृष्टया 
वा (९५ -२- बोधायने) 
आदिपुराणे- 
आरा नाम ते देशाः न तेष्वार्योन्वहं वसेत्‌ । 
पद्भ्यां स कुरुते पापं यः कलिङ्कान्‌ प्रपद्यते । 
ऋषयो निष्करुतिं तस्य प्राहुः वैश्वानरं हविः । 

(वीरमित्रोदय पड्क्तयः= आनर्तका द्वारका यस्मिन्‌ देशे |) 
अङ्गश्चम्पप्रदेशः। अयं च निषेधः तीर्थयात्रां विना, तदुक्तं देवलस्मृतौ 
१६श्लोके ~ ` | 
अपवादविचारे - अङ्गवङ्गकलिङ्केषु सौराष्टमगधेषु च । 

तीर्थयात्रां विना गच्छन्‌ पुनःसंस्कारमर्हति । 
लवन विचरे - आर्यावर्तसमुत्पत्नो द्विजो वा यदि वाऽ द्विजः । 
॑ कर्मदां सिन्धुपारं च करतोयां न लङ्घयेत्‌ ।। 
अपवादःगमनवासादौ - आदिपुराणे (वीरमित्रोदये ५९पुटे) 
कीकटेषु गया पुण्या नदी पुण्या पुनः पुनः| 
च्यवनस्याश्रमः पुण्यः पुण्यं राजगृहं वनं || 


७१९८५) एमाय 


सत्कर्मक्ेत्रनिर्णयः $ 
श्राद्धानर्हदेशविचारे ~ वायुपुराणे - 
त्रिश्ह्लोः वर्जयेदेशं सर्वं द्रादशयोजनं । 
उत्तरेण महानद्याः दक्षिणेन च कीकटान्‌ । 
देशः त्रेशङ्कवो नाम श्राद्धकर्मणि गर्हितः । 
देशाचाराग्रहविचारे - आदिपुराणे - 
काञ्चिकोसलसौराष्टदेशाः कर्णाटकच्छजाः । 
कावेरी कोल्वणोद्धूताः ते जनाः निन्दिताः भृशं । 
लद्वनविचारे - आदिपुराणे 
नर्मदासिन्धुकौशीनां पारं पद्मस्य पश्चिमं ।। 
गत्वा नरकमाप्नोति तीर्थकालादिकं वसन्‌ । 
विवाहयज्ञश्राद्धादौ निषेधः 
अङ्‌ वङ्‌ कलिङ्गन्ध मद्रमालविकास्तथा | 
नर्मदादक्षिणे यच्च सिन्धोरुत्तर एव च ।। 
पौण्ड्श्ैव सुराश्च वैन्ध्यमागधकाः खशाः ] 
न विवाहं तथा श्राद्धं यज्ञ तेषु समाचरेत्‌ । 
व्यासा अपि एवमेवोचुः 
देशान्‌ शुद्रजनाक्रान्तान्‌ अधार्मिंकजनावृतान्‌ 
म्लेच्छावृतान्‌ प्रयत्नेन वर्जयेद्धार्मिको द्विजः । 
इति भारते निषिद्धदेशविषये प्रमाणसङ्गहः | 
ननु कृष्णमृतमहार्णवे - 
म्लेच्छदेशेऽशुचौ वापि चक्राद्ो यत्र तिष्ठति । 
योजनानि तथा त्रीणि ममक्षेत्रं वसुन्धरे । १०७ । 
शालग्रामोद्धवो देवः शैलं चक्राङ्कमण्डितम्‌ । 
यत्रापि नीयते तत्न वारणस्या : शताधिकम्‌ । १०८ । 

इति-सालग्राम चक्राङसननिधानात्‌ म्ेच्छदेशाद्यपि शुद्धं भवति, अतः 
तत्र गमने न दोष इति किं न स्यात्‌ ? इति ~ चेन्मैवम्‌ । श्रीमदाचार्य 
भावानवबोधात्‌ ` भवताम्‌ । श्रीभागवततात्पर्य एेकादशीये 
कर्मण्याकर्मण्यदेशविभागमारचय्य अकर्मण्येषु सौवीरासंस्कृतेरिणकीकटेषु म 
ध्ये कीकटमात्रे कृष्णसाराधिवासं, सदधिष्ठितत्वं विष्णुलिक्गसद्रावं चाश्रित्य 
कर्मण्यता दृढीकृता श्रीमदाचार्यैः ।॥ यद्ययं सालग्रामचक्राङ्सच्निधिः 
सौवीरदीनामपि कर्मण्यत्वं सम्पादयेत्‌ तदा कीकटमात्रेऽपवादकथनमयुक्तं 
स्यात्‌ । व्यर्थः स्यात्‌ कर्मण्याकर्मण्यविभागः । अतः कृष्णसारोप- 
लक्षितकर्मण्यभूमौ भारते यदि खला अधिवसेयुः तत्र तदा द्विजानांवासार्थं 
सालग्रामविष्णुलिङ्ग सत्सत्निधानानि अपेक्षितानि इति वक्तु सालिग्रामचक्राङ््‌- 
महिमा अत्र स्तूयते, न तु अकर्मण्य भूमौ कर्मरण्यत्वसम्पादनार्थं इत्यर्थः 
वक्तव्यः । अस्तु वा यथाश्रुतार्थं एव । चक्राङ्स्थानेन योजन त्रयं शुद्धं भवति 
इति । किमेतेन तस्य गम्यत्वं वासयोग्यत्वं चेष्टे भवतां ? तत्र तथाऽनुक्तः। 
शुद्धत्वेन, हरिक्ेत्रत्वेन वा ते उद्येते इति चेत्‌ तर्हिं योजनत्रयान्तर्गत 
स्मशानशौचकूपादिष्वपि गमनवासदेवपूजादिकर्मकरणादेरदोषत्वापत्तिः । 
अमेध्यादीनामपि मेध्यत्वापत्तिः । किं बहुना लुहविप्लवापत्ति स्यात्‌ । तथा 
च नेयं शुद्धिः सर्वकार्या्हतां साधयेत्‌ किन्तु प्रमाणान्तरानुसारं यथायोग्यं अर्हतां 
सम्पादयति इति सिद्धम्‌ । ततश्च तदेशीयानां हरि्ष्रत्वेन अधिकपुण्यकरं 
भवति इति भाव उन्नेयः । अवश्यं चैवम्‌ । अशुचिपदेन गतार्थतायां व्यर्थमन्यत्‌ 
स्यात्‌ । एवं सर्वत्र॒ तत्तदूवस्तुमाहात्म्यवर्णनपरेषवर्थवादेषु तात्पर्य 
विनिश्चयम्‌ । स्वतो म्लेच्छदेशस्य वर्णाश्रमोचितधर्मानङ्गत्वात्‌ चक्राद्ादि- 
संबन्धेऽपि न विशेषः । यत्र हि स्वतः कर्मण्ये देशे दोषसंबन्धात्‌ प्रतिनन्धात्‌ 
धर्मजन्यफलासाधनत्वं तत्र हि चक्रा्धेन उत्तेजनमवश्यम्‌ । यथा मणिप्रतिबन्धेन 


दाहाजनके वह्नौ मन्तरेणोत्तेजनम्‌ यद्धि स्वयमवहिः सति मणौ वान वा तत्र 
मन्त्रेण कृत्यमस्ति ।।. 

किञ्च- यत्रापि नीयते तत्र वाराणस्याः शताधिकं इत्युक्तत्वात्‌ , 
अस्यापि यथाश्चुतार्थग्रहणे खलाविगृहं विदेशश्च वाराणस्येक्षया शतगुणाधिकः 
इति प्राप्नौति । ततश्च काशीमरणाद्यपेक्षया खलादिगृहमरणादेरेव गरीयस्त्वेन 
शिष्टानुष्ठानं अयुक्तं स्यात्‌ । सर्वविधिनिषेधपरशाख्राणां सालग्रामरहितदेश - 
परतया सङ्कोचे तत्सद्धावविधिमात्रेण कृतकृत्यतायां महाप्रबन्धस्वने ऋषीणां 
प्रवृत्तेः तथा महतो वेदस्य च वैयर्थ्यं च स्यात्‌ । शिष्टाचाराणा 
चानुपपन्नत्वप्रसज्गात्‌ | अतः इदृशार्थवादानां स्तुतौ तात्पर्यात्‌ स्वार्थे तात्पर्य तु 
अधिकारिविशेषविषयं कल्प्यम्‌ । एवं अन्येऽपि क्षुद्रोपद्रवाः परिहरणीयाः 
अथ समुद्रोष्ङ्नविचारः 

अत्र प्रसङ्गात्‌ समुद्रयानविचारः प्रस्तूयते । यद्यपि भारतव्यतिरिक्ताकर्मण्य 
भूमिं प्रति गमनस्य पातकपातित्यादिहेतुत्वं भवति इति सिद्धे समुद्रमार्गेण 
गमननिषेधः नावश्यकः तथापि शासेषु समुद्रयानं अपि प्रत्येकं निषिद्धमिति 
तदपि अवश्यं वक्तव्यम्‌ । ये तावत्‌ समुद्रमुषुद्य विदेशं निषिद्धदेशं द्रीपान्तरं 
 वागताः ते बहुदोषभाजः इत्येतदर्थं इदमपि निरूप्यते । पतनीयेषु समुद्रयानस्य 
प्राथम्यं दृश्यते बोधायनीये धर्मसूत्रे- तथाहि :- 

अथ पतनीयानि - (२खण्ड-सू- १९). 

१. समुद्रसंयानं । ब्रह्मस्वन्या सापहरणम्‌ 1 भूम्यनृतं सर्वापण्यैः 
(सर्वपण्यैः) व्यवहरणं शूद्रसेवनम्‌ । शूद्राभिजननम्‌ 1 तदपत्यत्वं 
च ।। (२ खण्ड २ सू) तत्र श्रीगो विन्दस्वामिविरचितविवरणे ^पतनीयानि 
= पतनार्हाणि कर्माणि महापातकेभ्यः ईषन्न्यूनानि वक्ष्यमाण 
उपपातकेभ्य अधिकपापावहानि इति यावत्‌ । समुद्रसंयानमित्यस्य 
“नावा द्वीपान्तरगमनं“ इति च तत्र व्याख्यानम्‌ । समुद्रे समुद्रस्य संयानं = 
` समुद्रसंयानम्‌ । अत्र नौशब्दःव्याख्याने दृश्यमानोऽपि समुद्रसंबन्धियानं इति 
तदर्थः | अत्र नौशब्दः व्याख्याने दृश्यमानोऽपि समुद्र यानसाधनोपलक्षकः इति 
ज्ञेयम्‌ । समुद्रसम्बन्धियानसांमान्यनिषेधस्य तात्पर्यगृहीतेः । अन्यथा 

नौशब्दावाच्येन उपायान्तरेण समुद्रतरणस्य अनिषिद्धत्वापत्तः । अति- 
प्रसङ्गश्च इष्टापत्तौ । "न सुरां पिबेत्‌ "इति निषेधस्य श्रुतसुरापानमात्रविषयत्वे 
अच्नादिमिश्रणेनोपसेचनतां संपाद्य, सुरामिश्रितान्नभक्षणस्य `न पलाण्ठु 
भक्षयीत इत्यादौ पलाण्डुरसपानस्य अदोषत्वापत्तिः। अतः तात्पर्यानुपपर्ति 
अनुसन्धाय पानभक्षणादिशब्दानां उपसेवन सामान्योपलक्षकत्वं एष्टव्यम्‌ । 
तात्पर्य च कचित्‌ समभिव्याहारात्‌ कचित्‌ समाख्यानात्‌ कचित्‌ शिष्टाचारात्‌ 
निश्चीयते इति इह यानादिसाधनान्यनुक्त्वा समुद्रसंयानस्यैव निषेधात्‌ 
समुद्रतरणो्ुघनादियावत्निषेधतात्पर्य निश्चीयते इति ज्ञेयम्‌ । 

ननु अग्नीषोमीयं पशुमालभेत इति पश्वालबनसामान्यविधः 
मन््रप्रकरणाभ्यां छागरूपे पशुविशेषे उपसंहारःदृश्यते, तद्वदिहापि समुद्रयान- 
सामान्यनिषेधस्य नौयात्रा तु समुद्रतः इति विशेषपरतयोपसंहारे 
छागव्यतिरिक्तपश्वनालंबवत्‌ नौभित्नतविमानादिद्रारा समुद्रयानस्या- 
निषिद्धत्वसिद्धिः इति चेत्‌ मैवम्‌ यतः तत्र हि सामान्यस्य विशेषेण उपसंहारः 
यत्र विरोषान्तरस्य अप्राप्तिः बाधो वा । यथा छागस्य वपाया मेदसोऽनुब्रूहि 
इति मन्त्रवर्णे छागशब्दश्रवणात्‌ पश्वन्तरविनियोगे मन्त्राभावात्‌ अमन््रक- 
विनियोगस्य अंसंभवाच्च प्रकरणान्नित्यत्वावगमात्‌, पश्वन्तराणां 
प्रातिस्विकविध्यभावाच्च , श्रूयमाणपशुशब्दः पशुविशेषक्लागपरोऽवसीयते । 
यथा च गामानयेतिविधेः, गवैक्ये नीलां गां नधानेत्युत्तरविधिमनुसृत्य 
नीलगोपरत्वं तथा । प्रकृते तु विमानादि साधनरूपविशेषान्तरस्य प्राघेरबाधाच्च 
नास्ति तथात्वमिति सामान्यस्य विशेषे नोपसंहारः । उक्तं च सामान्य- 
विधिरस्पष्टः संहियेत विशेषतः । स्पष्टस्य तु विधेर्नैवमुपसंहार इष्यते 
इति । किंचेह निषेधः सामान्यनिषेधस्य विशेषोपसंहारः न शक्यः कर्तुम्‌ । 
अन्यथा ^न ब्राह्मणं हन्या "दिति सामान्यनिषेधस्य ' नात्रेयं हन्यात्‌" इति 
विशेषोपसंहारेण आत्रेयान्यत्राह्मणहननस्यादोषत्वापत्तेः । तस्मात्‌ सामान्य- 
विरोषनिषेधौ फलभेदप्रयोज्यौ उपगन्तव्यौ । न एकविरोषनिषेधेना- 

परविरोषानिषेधो वा तदभ्यनुज्ञा वा सिद्ध्यति सामान्यनिषेधस्य जागरूक- 
त्वात्‌ । प्रकृते तु विशेषपरवाक्यपिक्षया सामान्यपराणामैव बाहुल्यमिति अलं 


ुद्रोपद्रवनिरासायासेन । 
किथ - समुद्रयानगमनं ब्राह्मणस्य न शस्यते । 
सम्भवेद्यदिमोहेन पुनः संस्कारमर्हति ' - पराटारस्मृति 


न शस्यते = नाभ्यनुज्ञायते निषिध्यते इति यावत्‌ | ब्राह्मणस्येत्युपलक्षणम्‌ । | 
व्णाश्रमिभिरिति भावः । अन्यत्र "विप्रादिनौसंस्थितं' इत्युक्तेः । मोहेन = 
अज्ञानेन अबुद्धिपूर्वं इत्यर्थः । पुनः संस्कारं = उपनयनादि । प्रायश्चित्तोक्तेः 
समुद्रयानं पापकमिति सिद्ध्यति । समुद्रयानगमनमिति । यानपदं 
वाहनादितरणसाधनपर ज्ञेयम्‌| गमन पदेनगतार्थतापत्तेः । तथा च समुद्रस्य 
तरणार्थं वाहनादिसाधनमाश्रित्य प्रयाणमिति फलति । बाह्वादिभिस्तरणस्य म 
नुष्यादिभिरशक्यत्वात्‌ विशिष्य योग्यसाधनपरिगणन कृतमिति भावः || 
किश्च ~ अगारदाही गरदः कुण्डाशीसोमविक्रयी । 

समुद्रयायी वान्ताशी तैलिकः कूटकारकः । 
एतान्‌ विगर्हिताचारान्‌ आपाङ्गक्तेयान्‌ द्विजाधमान्‌ । 
द्विजातिप्रवरोविद्रान्‌ उभयत्र विवर्जयेत्‌ । 
- अब्धि नौयानमीमांसा 
समुद्रयायी विगर्हिताचार इत्यभिहितः अपाङ्क्तेय इति च । उभयत्र = 
दैवे चैत्ये च । अगारदाही = गृहदाही । गरदः = विष दत्वा परान्‌ मारयतीत्यर्थः 
(शब्दकल्पद्रुम) कुण्डाशी = कुण्डं = योनिकुण्डं तदुपलक्षीकृत्य अशी = 
जीवनायात्रां यापयति । सोमविक्रयी = सोमो नाम रसः तस्य विक्रयकर्तां 
समुद्रयायी = समुद्रे प्रयाणकर्ता । वान्ताशी वमने निष्कृतं अश्नाति न । 
तैलकः = यन्त्रादिषु तिलमर्दनेन. तैलं सम्पाद्य जीवनकर्ता। उक्तकर्मसु 
तारतेम्यस्य सत्वेऽपि पापावहत्व तु सिद्धम्‌ ॥ | 
अपि च सन्तीह बहुप्रमाणानि स्पष्टसमुद्रयाननिषेधपराणि - 

समुद्रयायी कृतहा रथ्यासमयभेदकः। 

वेदनिन्दारतश्चैव देवनिन्दरतस्तथा । 

द्विजनिन्दारतश्चैव ते वर्ज्याः श्राद्धकर्मणि । 

- उशनसस्मृति-अ-४ -३३-३५ 

समुद्रगाः पतिताः-(अन्धिनौयानरममीमांसायां उदाहत) 

सकूत्समुद्रयाने हि प्रायश्चित्तमुदाहतम्‌ । 

बहुकालाध्यसने तु प्रायश्चित्तं च नैव हि । 

इमान्धर्मान्‌ कलियुगे वर्ज्यानाहूर्मनीषिणः । 

समुद्रयात्रास्वीकारः कमण्डलु विदारणम्‌ । - वृहन्नारदीवे 

द्विजस्याब्धौ तु नौयातुः शोधितस्यापि सङ्गहः 

इति कलिवर्ज्यानाहुः । आदित्यपुराणे - 

कलौ तु पापबाहुल्यात्‌ वर्जनीयानि मानवैः । 

विधवा पुनरुद्राहः नौयात्रा तु समुद्रतः - नारायणस्मृतौ ७.२ 

विप्रादिष्वसवर्णजोद्रहमथो विप्रादिनौसंस्थितिम्‌ | 

(कालनिर्णये ~ कलिवज्यं ) | 

द्विजस्याधौ तु निर्याणं - इति - अब्धिनौयानमीमांसा 

अत्र केचित्‌ विलासार्थं समुद्रयानं निषिद्धम्‌ । उत्तमोदेशेन तत्वप्रचाराद्यर्थं 
च गमने तु न दोषः इति संकोचयन्ति । अनारभ्याधीतत्वात्‌ अनभ्यनुज्ञातत्वाच्च 
विशेषस्य बीजाभावादयुक्तमेतत्‌ । उदेश्यविरोषपरतया सङ्खोचस्य सर्वत्र 
सम्भवात्‌ अतिप्रसङ्गाच्च । शिष्टत्वेन प्रमितैः कैरपि प्राचीनैः उत्तमोदेशं पुरस्कृत्य 
समुद्रयात्रादिना विदेशगमनस्याननुषठितत्वात्‌ । आपवादिकप्रमाणानामपि 
अनुपलब्धत्वात्‌ । अतः समुद्रयानं शास्ननिषिद्धमिति सिद्ध्यति । यद्यपि 
सन्ति तदभ्यनुज्ञापराः केचन निबन्धाः तथापि द्रव्यादि लोभेनाधुनिकैः रचिता 
इति अवश्यमुपेक्ष्याः । 

अत्रेदं अपि अवधेयम्‌ । 


९८५११) तवाम 

मासं कारागृहे वासः नौभि्यत्रा दिनत्रयम्‌ । 
म्लेच्छावासस्तथा पक्षं यस्य स्यात्‌ स तु पातकी' -ठेमाद्रि 
इति दिनत्रयमविरतं समुद्रयाने पातकं उक्तमिति त्रिदिनन्यूनं समुद्रयानं न 
दोषायेति के्िदूह्यते । समुद्रयानस्य समान्यतः पतनीयेषु गणनात्‌ दिनत्रय 
तदधिकावधिसमुद्रसंयानं पापाधिक्यहेतुः । तन््यूनं तु अल्पपापकरं इति । 
तीर्थयात्रार्थं समुद्रसंयानं तु केवलहोराद्यवधिकमेवेति नैतद्विषयम्‌ । एतेन 
रामेश्वर द्रारकायात्रासु किञ्चित्‌ समुद्रप्रयाणे सत्यपि न दोषः । तीर्थयात्रार्थमपि 
दिनत्रय यावत्‌ समुद्रयानं निषिद्धमिति सेत्स्यति । अतः ग्गासागरसन्गमदर्शनार्थ 
दक्षिणतः समुद्रे प्रयाणं निषिद्धमित्येव सिद्धम्‌ 1। 
अथ वा नोदाहतवाक्यं समुद्रनौयानविषयं किन्तु नद्यादिषु अपि 
दिनत्रयाद्यवधिकनैरन्तरनौयान निषेधपरमिति । 
तथा च "तीर्थयात्रां विना गच्छन्‌" इत्येतत्‌ अत्र अपि अतिदिश्य 
तीर्थयात्रार्थं विना समुद्रयानसामान्यं दिनत्रयतदधिकावधिनद्यादिनौयानसामान्यं 
च निषिद्धमिति सिद्धम्‌ । तीर्थयात्रां विना समुद्रयानं होराद्यवधि अपि निषिद्धं 
स्वरूपत एव । नदीनौयानं तु न स्वरूपतः निषिद्धम्‌ । किन्तु दिनत्रयतदधिक- 
दिनावधिनिरन्तरनदीनौयानमेवेति भूस्पर्शं विना दिनत्रयपर्यन्तं नित्यकर्म 
वर्जनप्रसङ्गोऽत्र निषिध्यते इत्यवगम्यते । मासं कारागृहावासस्य पक्षं 
म्लेच्छावासस्य निषेधे निपित्तान्तरं गवेषणीयम्‌ । गमनस्यैव निषेधे 
अकर्मण्यत्वस्य हेतुत्वोक्तेः तादुशनिषिद्धम्लेच्छदेशविषयकत्वेऽस्य श्लोकस्य, 
दिनत्रयं नित्य-कर्माकरणे पातित्यवचनात्‌ पक्ष शब्दो निरर्थकः स्यात्‌ । 
अत्रः अयं श्लोकः सालग्रामादिरहितस्य म्लेच्छावृततद्भूयिष्ठकर्मण्यदेश- 
वासपरो वा पुनःसंस्कारादि-प्रायश्चित्तानर्हताप्रयोजककालनिर्देशपरो वा 
वाच्यः। समभिव्याहतकारागृहवासस्य एतजातीयकत्वात्‌ । 
अथ समुद्रयात्रानिषेधस्य कलिवर्ज्यप्रकरणपठितत्वात्‌ कृतादौ समुद्रयानं 
न निषिद्धमिति भाति । एवं धर्माधिसारे गर्भिणीपतिधर्मप्रस्तावे - 

विदेशगमनं चैव न कुर्यात्‌ गर्भिणीपतिः । (अ-नौ -मी) 
वर्जयेत्सप्तमान्मासान्नाव आरोहणं तथा । इति रत्नसंङ्गहे गालवः, 
नाब आरोहणं चैव वर्जयेद्रर्भिणीपतिः । (अ-नौ-मी) 


अव्यक्तगर्भापतिरब्धियानं मृतस्य वाह क्षुरकर्म सद्गम्‌ । 

इत्याद्युदाहतप्रमाणेषु गर्भिणीपतिः समुद्रयानं न कुर्यादिति तदन्यस्य 
समुद्रयानं न निषिद्धमिति प्रतीयते इति चेन्नैवम्‌ । समुद्रयानं पापावहमिति 
सामान्यत एवोक्तेः तस्य अधिकारिविशेषकालविशेषमात्रसम्बद्धतया पर्यव 
साययितुमशक्यत्वात्‌ । यथा हि “नानृतं वदेत्‌" इति सामान्यतो निषेधात्‌ 
दर्शपूर्णामासप्रकरणे तदधिकारिसम्बद्धतया अनृतवचननिषेधेऽपि सामान्य- 
निषेधस्य न सर्वाधिकारिकत्वं भज्यते तद्वदिति । यथा च सार्वकालिक- 
निषेधस्यापि अन्यथाज्ञानस्य न कलौ निर्गुणभावना सुखाय' इति कालविशेषे 
निषेधः तथेति ज्ञेयम्‌ । सामान्यतः प्रत्यवायवतोऽपि निषेधस्य अधिकारि- 
विशेषोक्तौ, कालविशेषोक्तौ वा प्रत्यवायविशेषपरत्वाभ्युपगमात्‌ न दोषः । 
अन्यथा अतिप्रसज्गात्‌ । अवश्यं चैवं विज्ञेयम्‌ । गर्भर्णीपतिभिन्नानां कृत- 
योगेऽपि समुद्रयानविरोध प्रथायाः श्रुतत्वात्‌ । तथा हि नारावणस्ृतौ ७ 
अध्याय(६-श्लोक ३१) इति | 

नारायण उवाच 

कलौ तु कानि कर्माणि वर्ज्यानि परिचक्ष्व मे | 

दुर्वासाः उवाच 

शृणु नारायण ब्रह्मन्‌ सावधानतयाऽद्य मे । 

कलौ तु पापबाहुल्यात्‌ वर्जनीयानि मानवैः । 

विधवापुनरुद्राहौ नौयात्रा तु समुद्रतः । 

आतिश्यकरणार्थं तु मधुपर्के पशोर्वधः | 

शद्रान्नभोज्यता विधैः तीर्थसेवी च दूरतः । 

सर्ववर्णेषु भिक्षूणां भैक्षचर्यं विधानतः । 

ब्राह्मणादिषु गेहेषु शूद्रस्य पचनक्रिया | 


1) 

भूग्वभिपतनं चाष्टौ कर्माण्येतानि वर्जयेत्‌ । 
अवर्जयित्वेतानि शास्रोक्तमिति बुद्धितः 
कृतादौ तु महीपालो वेनो नाम नृपोत्तमः। 
शशास पृथिवीं सर्वाम्‌ सक्रुलाद्रिमहार्णवाम्‌ । 
दुरात्मा स तु कृत्येन ब्राहमणानन्वशासत । 
यूयमद्यप्रभृति वे समुद्रे यानमार्गतः। 
द्वीपात्‌ द्वीपान्तर गत्वा कुरुध्वं सर्वविक्रयम्‌ | 
विधवापुनरुद्वाहं यथेच्छं न विचारणा ] 
पशुभक्षमथातिथ्यव्याजेनाचरथ द्विजाः । 
गृहे पचन्तु युष्माक शूद्राः श्राद्धेऽपि नित्यशः । 
तीर्थसेवाव्याजमात्रात्‌ त्यजध्वं श्रौतकर्म च । 
यतयस्सर्ववर्णेषु भिक्षा कुर्वन्तु कामतः। 
ब्राह्मणाश्शूद्रगेहेषु भुञ्जन्तु च यथेच्छया । 
कालासदहिष्णवो वृद्धाः भृगुपातं चरन्तु भोः । 
यो मच्छासनमत्युग्रमन्यथा कर्तुमिच्छति । 
असिना तीक्ष्णधारेण वध्य एव न संशयः । 
इति वेनवचः श्रुत्वा पर्यतप्यन्त पीडिताः । ९३ 
शप्तो यदि भवेदेषः राज्य भूयादनायकम्‌ । 
अशप्तश्चेद्धवेत्पीडा कथं कार्यमितः परम्‌ । 
इति चिन्त्य महात्मानः सङ्गीभूय सभान्तरे । 
वेनं महीपतिं ब्रूयुः विप्राः प्राणपरीप्सवः । 
भो भो वेन महीपाल किमर्थं नः प्रबाधसे । 
अशास्रीयानिमान्‌ कृत्वाऽमहर्षिकथितान्‌ प्रभो | 
निपातयसि नो घोरे निरये कि फलं तव । 
ऋषिभाषितमेवाद्य करिष्यामो महीपते । 
नान्यत्‌ किथित्‌ करिष्यामः प्राणैः कण्ठगतेरपि । 
एतच्छरुत्वाऽथ भूपालो वेनः क्रोधपरिप्लुतः । 

अष्टादशसहस्रं तु ऋषीनानसय्य सत्वरम्‌ । 
स्तम्भेषु पङ्क्तिशो बद्ध्वा कररभ्यहनत्स्वयम्‌ । 
तेन संपीड्यमानास्ते घोषयांचक्रिरे नृपम्‌ । 

भो भो राजन्‌ महीपाल किमर्थं नः प्रबाधसे । 
वेन उवाच - 

अमनोरञ्जकान्यद्य शाखराणि रचितानि हि । 
रञ्जकान्येव सर्वेषु वदध्वं तत्प्रियं मम । 
नानादेशेषु विप्राद्या: नौयानात्‌ प्रचरन्तु भोः । 
विधवापुनरुद्राहं चरन्तु पृथिवीतले । 

प्रचरन्तु परोर्हिंसां मधुपर्क द्विजातयः। 
शूद्रगेहेषु भुञ्जन्त द्विजगेहे पचन्तु ते । 
भिदावत्सर्ववर्णेषु भैक्षाचर्य चरन्तु च । 
दीर्घकालासहा वृद्धा चरन्तु भृगुपातनं । 
काममप्नीन्‌ परित्यज्य तीर्थसेवां चरन्तु च । 
इत्याकर्ण्य च तद्वाक्यम्‌ वेपमानाः महर्षयः । 
नौयात्राद्यं त्वष्टकर्मं ह्यनुजानन्ति दुःखिताः । 
ततो विसृज्य भूपालो महर्षानमितौजसः। 
शशास पूर्ववत्‌ पृथ्वीं परिपूर्णमनोरथः । 

ततः प्रभृति विप्राद्या: नौयात्राद्यष्टकर्मणि | 
प्रवृत्ता ऋषिवाक्येन धर्मबुद्ध्या च मोहिताः । 
युगत्रयेषु यातेषु ततः प्राप्ते कलौ युगे । 
बदरीवनमासाद्य सङ्गीभूय महर्षय; । 

विचिन्त्य विधियोगेन कृत्यान्येतान्यवारयन्‌ । 
तस्मात्‌ कलौ त्विमान्‌ धर्मान्‌ वर्ज्यानाहूर्महर्षयः। 
कलो युगे तु सम्प्रप नौयात्रादि करोति यः । 
पतित्वा निरये घोरे दुःखमेति महत्तरं । 
तस्मादिमान्‌ कलौ धर्मान्‌ वर्ज्यानाहूर्महर्षयः ।३९। 


७910९८५) 0भाऽपभ 


सत्कर्मकषेत्रनिर्णयः 43 
इमान्‌ कृत्वा कलियुगे निष्कृतिर्न विधीयते । 
यदि निष्कृ तिमापन्नः सेतुस्नानादिना क्रचित्‌ । 
तथाऽपि न परिग्राह्य: पापबाहुल्यक यतः । 
किमन्यच्छरोतुकामोऽसि वदस्व द्विजनन्दन । 


इति सप्तमोऽध्यायः ।। तथा च समुद्रयानादिसार्वकालिकनिपिद्धमितिं 
सिद्धान्तः । ननु ऋग्वेदे (८-८-३) तमे 


“तुग्रो भुज्युमश्चिनौ उदमेधे रयिन कश्चिन्ममृवां अवाहाः तमूहतुः 
नौभिरात्मन्वतीभिरन्तरिक्च प्रुङ्भिरपादकाभिः" इति । 
आख्यायिकापर इमा ऋच इति व्याख्यातं सायणभाष्ये । 


तथाहि “जत्रेयमाख्यायिका-तुप्रो नामाश्चिनोः प्रियः कशचिद्राजर्षिः । स च 
्वीपान्तरवर्तिभिः शत्रुभिः उपद्रतः सन्तेषां जयाय स्वपुत्र भुज्युं सेनया सह नावा 
प्राहिणोत्‌ । सा च नौः मध्ये समुद्र अतिदूरं गत्वा भिन्ना आसीत्‌ । तदानीं सः 
भुज्युः शीग्रं अश्विनौ तुष्टाव । तौ च स्तुतौ सेनया सह तमात्मीयासु नौषु 
आरोप्य पितुः तुगरस्य समीपं त्रिभिः अहोरात्रैः प्रापयामासतुः इति । तथा च 
भुज्युना राजर्षिणा सैनिकैः सह समुदरनौयानं कृतमिति ज्ञायते तत्सामन्यस्य 
निषिद्धत्वे कथमिदं समुद्रयानं अश्चिन्यनग्रहश्च सङ्गच्छेते ? 

किच वसिष्ठ.कश्यपकण्वादि ऋषीणां समुद्रनौयानं कृतमिति तत्र तत्र 
पुराणेषु श्रूयते । तथा पाण्डवाः अपि दिषविजयावसरे समुदरयानं विदेशगमनं च 
कृतवन्तः इति भारते सभापर्वणि उक्तम्‌। 


शाकलद्वीपवासाश्च सप्तद्रीपेषु ये नृपाः । 
स तानपि महेष्वासान्‌ विजिग्ये भरतर्षभ । 


सकिरातैश्च चीनैश्च वृतः प्राज्योतिषो भवत्‌ । इति अय अर्जुनविजयः । 
सिहानामधिपं चैवं येच सागरवासिनः । | 
` सर्वान्‌ म्लेच्छगणांश्चैव विजिग्ये भरतर्षभ । इति अयं भीमसेनविजयः 

ततः सागरकुक्िस्थान्‌ म्लेच्छान्‌ परमदारुणान्‌ 
पप्लवान्‌ बर्बराश्रैव किरातन्‌, यवनान्‌, शकान्‌- 
इति नकुलविजयोऽयम्‌ एवं सहदेवविजयेऽपि श्रूयते । समुद्रमगत्वा कथं 
समुद्रकुक्षिस्थान्‌ हन्तुं कथं पाण्डवाः क्षमाः ? अतः समुद्रयानं न निषिद्धमिति 
चेन्मैवम्‌ । समुदसयानस्य पतनीयेषु गणनात्‌ महापातकेभ्यः ईशन्यूनत्वोक्तैः 
स्पष्टप्रत्यवायश्रवणात्‌ तथाविधबहुविधप्रमाणसद्धावाच्च निरवकाशत्वाच्च 
तेषां कतिचन दृषटान्तोपलब्धिमात्रेण तदन्यथयितुं अपलपितुं वा अशक्य- 
त्वात्‌ । विशिष्टाधिकारिणः खल्वेते । भुज्युवसिष्ठपाण्डवादयः श्रीहरिभक्तत्वेनैव 
प्रथिताः | अतः तेजीयसां न दोषाय'इति न्यामनुस्मृत्यैव उपपादनीयम्‌ । 
तथा हि भागवते दशमे ३१अध्याये 
राजोवाच - 
संस्थापनाय धर्मस्य प्रमायेतरस्य च 
अवतीर्णो हि भगवान्‌ अंशेन जगदीश्वरः । 
स कथं धर्मसेतूनां वक्ता कर्ताऽभिरक्षिता । 
प्रतीपमाचरत्‌ ब्रह्मन्‌ परदाराभिमर्षणम्‌ । 
आत्मारामो यदुपतिः कृतवान्‌ वै जुगुप्सितम्‌ । 
 किमभिप्राय एतं नः संशयं छिन्धि सुव्रत । 
, श्रीशुक उवाच - 
 धर्मव्यतिक्रमो दृष्टः ईश्वराणां च साहसम्‌ । 
तेजीयसां न दोषाय बहवे: सर्वभुजो यथा । 
नैतत्‌ समाचरेजातु मनसाऽपि ह्यनीश्वरः । 
नश्यत्याश्चाचरन्‌ मौढ्यात्‌ यथा रुद्रोऽपिवद्विषम्‌ । 
ईश्वराणां वचः सत्यं तथैवाचरितम्‌ कचित्‌ । 
तेषां यत्स्वतो युक्तं बुद्धिमान्‌ नैतदाचरेत्‌ । 
कुशलाचरितानेषामिह चार्थो न विद्यते । 

विपर्ययेण चानर्था निरहंकारिणां प्रभो । 
किमुताखिलसत्वानां तिर्यडमर्त्यदिवौकसाम्‌ । 
ईशितुश्चेशितव्यानां कुशलाकुशलान्वयः । इति 
तथा च यत्र कचित्‌ सात्विकेषु हरिभक्तेषु पुराणादिषु धर्मन्यतिकरः 
दश्यते । तत्र तेषां विशिष्टयोग्यतावत्वात्‌ न दोषावहः परन्तु सामान्यैः अनीशैः 
अस्माभिः न अनुसरणीयः इति निश्चेतव्यम्‌ । सत्येवं दुष्टाचरणं नानुसरणीयमि 
ति कैमुत्येनैव सेत्स्यति । एतेन श्रीरामचन्द्रस्य तथा हनुमदादेश्च समुदरोटकननं 
समर्थितं भवति । 
तदन्यैः अनुष्ठेयत्वं च । नु | 
 समुद्रयान मासस्य भक्षणं शास्रजीविका । 
शीधुपानं उदीच्यानां अविगीतानि धर्मतः । 
(स्मृतिमुक्तफले आचार खण्डे स्मृति रत्नाकरे च उदाहृतम्‌) 
इति उदीच्याना = नर्मदाया उत्तरदेशे विद्यमानानां समुद्रयान अविगीत 
धर्मत्वेन उक्तमिति कथ समुद्रयान सर्वद्विजाधिकारिकनिषेधविषयः? इति । 
उच्यते श्रौतस्मार्तशिष्टागमत्वेन व्याख्यातस्निविधोपि धर्म: तत्तच्छिष्टदेशभेदेन 
व्यवस्थापितः तत्र यदि विप्रतिपत्तिः(विसवादः)धर्मनिबद्धारः तदन्यतरधर्म 
साम्प्रदयिकपरम्परां अनुसृत्य निर्णिनीषन्ति। तथाहि - 
अस्मिन्नेव समुद्रयानशीधुपानादि विषये बोधायननिर्णये ९अ रेखण्डे 
"पञ्चधा विप्रतिपत्तिः दकषिणतस्तथोत्तरतः -९. यानि दक्षिणतः 
तानि व्याख्यास्यामः ~ २. यथेतदनुपेतेन सह भोजनं, सरिया 
सह भोजनं, पर्युषितभोजनं, मातुल पितृष्वसूदुहितुगमन- 
मिति ~ ३ अथोत्तरतः उर्णाविक्रयः शीधुपानमुभयतो दद्धि- 
व्यवहारः आयुधीयकं समुद्रसंयानं (द्रीपान्तरगमनं)इति 
 इतरदितरस्मिन्‌ कुर्वन्‌ दुष्यतीतरदितरस्मिन्‌ ~ ५ तत्र तत्र देश - 
प्रामाण्यमेव स्यात्‌ -६ मिथ्यैतदिति गौतमः- ७ उभयं चैव 

नाद्वियेत८ शिष्टस्मृतिविरोधदर्शनात्‌ शिष्टागमविरोधदर्शनाच्च ९ 

इदमत्राकूतम्‌ । देशभेदेन एकमेव कर्म क्रचित्‌ धर्मत्वेन क्रचिद- 
धर्मत्वेन परिगृह्यमाणं तु दृश्यते । यत्रान्यतरस्य परिग्रहे प्रनलप्रमाणाविरोधः 
नहुप्रमाणाविरोधो वान तत्र दोषः । यत्र वा विरुद्धाचरणे नाधकप्रमाणानुपलब्धिः 
तत्परिगृहे वा न दोषः । प्रकृते दक्षिणोत्तरभेदेन पश्चधाकृतस्य विसंवादस्य 
ऋषिषु गौतमादेः असम्मतिदर्शनात्‌ उपलन्धमपि देशभेदेन आचारकथनं 
अप्रमाणं निश्चेतव्यम्‌ । सर्वत्र देशाचारविषये प्रमितशिष्टानां अनुष्ठानमेव 
अनुसर्तव्यमिति । ओत्तरीयानां अविगीतत्वेन उक्तेषु पञ्चसु नैकमपि 
तदेशीयप्राचीनशिष्टेः अनुष्टितं नापि शिष्टं नापि तत्वेन कचिदितिहासे श्रुतम्‌ । 
अतः भरणीयुक्तएकदशी नोपोष्या, नोपाष्यं पुत्रवता च इत्यादिप्रमाणवत्‌ 
उपेक्ष्यम्‌ । सावकाशत्वेन अर्थान्तरं वा उन्नेयम्‌ । प्रकृते स्मृतिमुक्ताफलो- 
दाहतप्रमाणे उदीच्यशब्दः उत्तमाधिकारिषु देवादिषु सावकाश इति ज्ञेयम्‌ 
यद्यपि उभयं चैव नाद्रयेतेति वदता बोधायनेन उभयदेशाचारोपि नादरणयोग्यः 
इति निर्णीतम्‌ । तथापि मातुलकन्यापरिणयने पैतृश्चस्रीयाविवाहे च अस्ति 
शाख्रीयाऽभ्यनुज्ञा । 

अथ प्रायश्चित्तविचारः 

समुद्रसयाने प्रायश्चित्तमुक्त बोधायनीये - 
एषां अन्यतमत्कृत्वा चतुर्थकाला मितभोजिनस्स्युः सवनानु- 

कल्पम्‌ । स्थानासनाभ्यां विहरन्त एते त्रिभिवर्षैस्तदपहन्ति पापम्‌ । 

चतुर्थकालाः -दिनद्रयकर्तव्यभोजनचलुष्टये एकमेव भोजनं कर्तव्य- 
मित्यभिप्रायः । एवं कृतप्रायश्चित्तोऽपि द्विजस्याब्धौ तु नौयातुः शोधितस्यापि 
सङ्गहः इत्युक्त : स्वस्नानसन्ध्यावन्दनादि नित्यकर्मसु अधिकृतो भवति । न त 
शिष्टस्राह्यः। शिष्टसन्यवहारस्तु पदक्तिभोजन, प्रतिग्रह, कन्यासम्नन्ध, 


अध्यापनादिरूपः । नारायणस्मृतौ तु समुद्रसंयाने गङ्गास्नानादि, सर्वस्वदानं 
इत्यादि प्रायश्चित्तमभिहितम्‌ । | | 

गङ्गास्नानं वर्षमात्रं मासं सेतुनिमजनम्‌ । 
साङ्गं च विधिवत्कृत्वा व्यवहार्यो भवेदिह । 
भवेत्स्वकर्ममात्रस्य भविता त्वर्हता द्विज । 
परकर्मणि नैवार्हः भवेदेव न संशयः। 
तस्मादिमान्‌ कलियुगे वर्ज्यानष्टौ ब्रुवन्ति हि । 
असाध्यत्वात्कलौ काले द्रव्यव्ययविषेषतः ।७ । 
यदि सर्वस्वदानेन चित्तं चरितुमिच्छति । 
तदाऽसौ सर्वकर्मा भवेदेव न संशयः ।८ । 
तदद्य तव वक्ष्यामि रहस्यमिदमुत्तमम्‌ । 
यदा प्रवृत्तस्त्वेतस्मिन्‌ तदिनं परिगण्य च ।९। 
चान्द्रायणद्रयं नित्यं कर्तव्यमविशङ्कया । 
पूर्वोत्तराङ्संयुक्त अल्लिङ्गशतमन्तरितम्‌ । १० । 
सहस्रकलशस्नानं पथचवारुणहोमकम्‌ । 
कूष्माण्डगणहोमानां शतं पाहि त्रयोदशैः 1९१ । 
शतं तु विरजाहोमं गायत्रीशतहोमकम्‌ । 
तिलहोमसहसैश्च गर्भं च वटभूगवाम्‌ ।९२। 
मञ्जनं गोमयहृदे गोदानं द्वादशाचरेत्‌ 
दशदानं भूरिदानं सहसब्रह्मभोजनम्‌ ।९३। 
एवमादि यथाशाखं धनन्ययमचिन्त्य तु । 
सन्तुष्टचित्तः कृत्वा (सततं) शुद्धिमाप्नोत्यसंशयः 1) १४ 11 
स्वकर्मपरकार्माहा भवेदेव न संशयः । 
इति अष्टमाद्यायः। 
अथ नवमोऽध्यायः । धनहीनाय प्रायभ्चित्तवर्णनम्‌ 
नारायण उवाच 
` भगवन्‌ सर्वधर्मज्ञ शरणागतवत्सल । 
अकिथ्चनानामार्तानां कलिवर्ज्यकृतां नृणाम्‌ । 

कथं निष्कृतिरादिष्टा वद मे शिष्यवत्सल ।१। 
दुर्वासा उवाच - | 
तात ते कथयाम्यद्य श्रुणु बात्सल्यगौरवात्‌ ।२। 
अत्यन्तार्तो यदि ब्रह्मन्‌ अधनः कलिवर्ज्यकृत्‌ । 
शरणं यदि सम्प्राप्तः प्रायश्चित्तमिदं वदेत्‌ ।३। 
सशिखं वपनं कृत्वा नित्यकर्मपरायणः | 
पुण्यतीर्थे हृदे वाऽपि पुष्करिण्यामथाऽपिवा ।४। 
आकण्ठजलसम्मप्नः प्राद्मुखस्त्वघमर्षणम्‌ । 
शिरस्यञ्जलिमाधाय जप्त्वा स्नानं समाचरेत्‌ ।५। 
पुनर्जप्त्वा पुनस्स्नात्वा पुनर्जपमथाचरेत्‌ । 
एव मध्याह्वपर्यन्तं प्रादमुखस्स्नानमाचरेत्‌ ।६। 
माध्याह्विकं ततः कृत्वा समाराध्येष्टदेवताम्‌ । 
ततः प्रत्यङ्मुखो भूत्वा पूर्ववत्स्नानमाचरेत्‌ ।७। 
सायाह्ने समनुप्राप्ते तटमुत्तीर्य वाग्यतः। 
न संमृजेच्छरीराणि वाससा वाऽपि पाणिना ।८। 
पलाष्टकप्रमाणेन तण्डुलेन हतिः पचेत्‌ । 
गोमूत्रे विनिवेद्यैव हरये परमात्मने ।९। 
तदेव भुक्त्वा सायाहे स्वपेद्र दक्चिणाशिरः । 
एवं षण्मासकृद्विपरः पूर्वतच्छुद्धिमाप्नुयात्‌ ।९०। 
ततो गङ्गाजले स्नात्वा सेतुदर्शनमेव वा । 

कृत्वा ततः पुनः कर्म कृत्वा शुद्धिमवाप्तुयात्‌ ।९९। 
स्वकर्मपरकर्मर्हा भवेदेव न संशय; । 


एवं सम्यक्‌ समादिष्टं श्रुत्वा नारायणो मुनिः ।९१२। 
विच्छिन्नसंशयो भूत्वा परमानन्दनिर्भरः, 
मेरुपृष्ठमुपागम्य तपश्चर्तुं ययौ मुनिः ।९३। 


९८५१) 6 


सत्कर्मक्षेत्रनिर्णयः 48 
इति श्रीनारायणस्मृतौ कलिवर्ज्यकर्मप्रायश्चित्तवर्णनंनाम नवमोऽध्यायः। 

कर्मण्यभूमौ ये प्रतिषिद्धदेशाः तत्र तीर्थयात्रां विना गच्छतः आहिताः 
वैश्वानरेषटिः प्रायधित्तम्‌ । अनाहितापनः तु चान्द्रायणादि अन्यतरोक्तं अतिदिश्यते। 
अकर्मण्यभूमौ गमने वासे वा प्रायश्चित्तं न निर्दिष्टम्‌ । एतज्नातीयेषु अभिहितं 
यत्परायश्चित्तं तदत्राप्यतिदेष्टव्यमिति भाति । शिष्टास्तु प्रायश्चित्तमेव नैति 
प्राहुः । एतत्सर्वं अलुद्धपूर्वकदुष्कर्मकरणे एव इत्यनुसन्धेयम्‌ इति ॥। 

तस्मात्‌ शिष्टसंप्रदायपरपरागतसदाचाादीन्‌ उद्घ स्वैरं चरन्ति ते गरा 
भवन्ति । विदेशगमनं समुद्रोष्घनं च शाखनिषिद्धं , तथा प्राचीनिष्टिरपरिगृहीतं 
किन्तु दूषितं इति तत्कर्तारः संस्कारहीनद्रिजा इव कर्मभ्रष्ाः व्रात्याः पतिताश्र 
भवन्ति । पतितानां नास्ति वर्णाश्रमोचितकर्मसु अधिकार इति स्फुट 
शाखमर्यादाविदां विदुषाम्‌ । तथा च प्रकृते केचित्सन्यासिनोऽपि द्रव्याद्या- 
मिषेण स्वधर्म त्यक्त्वा एतादुशविदेशगमनादि कृतवन्त इत्यहो कलिकाल- 
महिमा ।। धर्मोपदेष्टार एव धर्ममुष्टुघयन्ति । करुणाकरः श्रीरमणो भगवान्‌ 
जनेषु धर्मपरज्ञा जनयत्विति प्रार्थयामः।। 

सन्यासिनां तु अयिप्रभृतीनां अभावात्‌, परिषद प्रति नमस्कृत्य 
प्राय्चि्तप्रार्थनाऽसम्भवाच्च नास्ति प्रायश्चित्तम्‌ । न कापि प्रायश्चित्त सन्न्यासिनः 
विहितं दृश्यते । एतादृशा विशिष्टपूजादिकर्मसु नाधिकारिण इति सर्वमन- 
वद्यम्‌ || 

श्रीनिवासगुरोः रम्या चरणां भोरुहस्मृतिः। 
माता कृतेः भवत्यस्याः केवलं लेखकाः वयम्‌ ।। 

